

محلسو

د قرآنی زده کړي او پوهنې لري

۲۳

محسن تفسیر

له قرآنې یو خرك

Ketabton.com

لیک او خپرنه :

احمد حسین «عنایت»

بسم الله الرحمن الرحيم
د لوراند او لورین الله په نامه
سورة الفاتحه

د ناس سورة تشریح
لیک او خپرنه:
احمد حسین عنایت

د حمد سورة (۱)

سریزه: د «حمد» سورة مکي دی چې (۷) آیتونه یوه رکوع لري، په تلاوت کې لومړی او په نزول کې پنځم سورة دی د «مدثر» له سورة خخه وروسته نازل شوی دی. ددي سورة نوم «حمد» دی چې د هغه له دویم آیت خخه اخېستل شوی دی، خرنګه چې د قرآن په پیل کې خای لري، دې سورة ته «سورة الفاتحه» یا فاتحة الكتاب هم وايي. ددي سورة نور نومونه هم شته چې تر ديرشو نومونو پوري گنيل شوي دي.

دا سورة دبعثت په ډېر ړومبي پړاو کې نازل شوی دی. بلکې له ډېرو معتبرو روایتونو خخه خرگندېږي چې دا سورة تر ټولو ړومبني بشپړ سورة دی، چې پر رسول اکرم^(ص) نازل شوی دی، تر دې مخکې یوازې بېل بېل آیتونو نازل شوی ول چې د علق سورة، مزمل سورة، او مدثر سورة او په نورو سورتونو کې شامل دي.

«بِسْمِ اللَّهِ الرَّحْمَنِ الرَّحِيمِ» چې د قرآن د ټولو سورتونو په پیل کې لیکل کېږي او د قران عظیم الشان هر سورة پړی پیل کېږي د لومړی حل لپاره ددي سورة سره مل د هغه د پیل آیت په توګه نازل شوی دی او د سورة الفاتحه د اوه گونو آیتونو خخه د یو آیت په توګه گنيل کېږي. په داسي حال کې چې په نورو سورتونو کې د آیتونو په لې کې نه گنيل کېږي. دې سورة ته په قرآن کې «سبع مثاني» هم ویل شوی او پر پیغمبر اکرم^(ص) د قران تر خنګ د خانګري او خپلواک نزول په عنوان مطرح شوی دي.

د سورة د منځپانګي چورليخ او

له ورپسي سورة (بقره) سره يې اړيکه:

د حمد او بقره دوو سورتونو تر منځ د اړيکې او هم غږي تشریح له یو
اړخه آسان دی او له بل لوري ناشونی چار دی، دا حکه چې:

لومړۍ سورة په ډېره لنډیزه او مؤجزه بنه ټول قرآن په خپل حان کې
نغاړۍ او خلاصه کړي او اوه آيتونه يې د اوو اړوندو بندونو په عنوان په
حانګړې او خپلواکه توګه د قرآن عظيم الشان تر خنگ ذکر شوي دي: **وَلَقْدْ**
آتَيْنَاكَ سَبَعًا مِنَ الْمَثَانِي وَالْقُرْآنَ الْعَظِيمَ [حجر:۸۷(۱۵)]. او په تحقیق تاته
مو «سبع مثاني» [= د حمد سورة له اوو پخپلو کې اړوندو او یو بل ته د سریزې په
توګه تکرارېدونکو آيتونو سره] او قرآن عظيم در کړ.

او دویم سورة چې د قرآن تر ټولو مفصل او پراخ سورة دی. او
د لومړۍ په نسبت ډېر ستر او د هغه کابو دوه سوه چنده حجم لري.

آسان دی له دې لامله چې د حمد په سورة کې ټولې مطرح
شوي موضوع ګانې د بقره په سورة کې له ډېر تفصیل سره موندل
کېدی شي، او ناشونتیا يې له دې لامله ده چې د داسې اجمال د
تفصیل درک او پوهه، د قرآن پېژنې او پوهنې د واقعی او ریښتینو وړ
او قابلو، پوهو او اهل کسانو کار دی. خو که غوبستي مو وي، په
سطحي او ظاهري توګه او د خپل ناقص او نیمګړي فهم په برید کې،
ددې دوو سورتونو له یو بل سره د خنگ په خنگ حای نېولو حکمت
او د هغوي تر منځ د اړيکې او نسبتلو وجه ومومو، چې له لومړۍ سورة
څخه ورپسي سورة ته د بحث د محور غخونکي دی، باید د هغوي
تر منځ مشترک فصل ته یوه کتنه وکړو.

د حمد په سورة کې د هاغه خدای له ستاینې وروسته چې د عالمیانو
پالونکی خبتن دی او د عام او خاص رحمت خاوند او د جزا د ورځې مالک

دې، له هغه سره ژمنه، تړون او پیمان کوو چې یوازې هغه ونمانځو [هغه ته مطلق تسلیم او مطیع او سو نه نورو ته] او یوازې له هغه مرسته غواړو، په عوض کې تري غواړو چې موب «صراط المستقیم» ته «هدایت» کړي، د هاغو کسانو لارې ته چې هغوی ته یې نعمت ورکړي [لکه: پیغمبران، صدیقین، شهداء او صالحین] نه تر غصب لاندې واقع شوو [لکه یهود] او نه د لار ورکو [لکه نصاری].

په دې ترتیب د لوستونکي په ذهن کې ددې سورة وروستی انځور د «هدایت غوبښنه» ۵۵. د بقره سورة کې خدای تعالی پرته له کوم حنډه پرله پسې دې غوبښني ته حواب وايي او هغه لار او طریقه پکې خرګندوي، او وايي؛ چې هدایت حنګه موندل کېږي.

دا کتاب چې په «حقانیت» کې یې هیڅ شک او تردید نشه، دا هماغه هدایت دی [چې تاسو یې غواړئ] په دې شرط چې تقوی ولرئ «ذِلَكَ الْكِتَابُ لَا رَيْبَ فِيهِ هُدًى لِّلْمُتَّقِينَ». [بقره ۲:۲۵]. دا کتاب چې [د خدای کلام دی] په دې کې هېڅ شک نشه، متقيانو [او پروا کوونکو] ته هدایت کوونکي [او راهبر دی] دی.

د تقوا ډګرونه او زمينې هم دا ډول شرح کوي:

۱ - ايمان په غيب [له خپلو عيني او علمي مشهوداتو پورته په حقiqetuno باور کول]

۲ - د صلوة اقامه کول [د دنيائي اربابانو پر حائی خدای تعالی ته مخ کول او پر خپل خان نه مغورېدل او نه تکيه کول].

۳ - له روزيو اتفاق کول [د سختي، امساك، دنيا پالني، خسيس توب او خان غوبښني پر حائی].

۴ - پر ټولو هاغو خیزونو چې پر پیغمبرانو نازل شوي ايمان درلودل [د نورو شريعتونو له متدینينو سره د ديني تعصب، رقابت او دبمني پرخائ].

۵ - پر آخرت یقین کول [د دنيا پالني پر وړاندې] ...

او ورپسې زیاتوی دوی د ربوبي هدایت پر لار دی او واقعی رستگاران او بریالي دی «أُولَئِكَ عَلَىٰ هُدًىٰ مِنْ رَبِّهِمْ وَأُولَئِكَ هُمُ الْمُفْلِحُونَ». [بقره ۵:۲]. دوی د خپل پالونکي خبتن له لوري پر هدایت [روان] دی او همدوی ڙغورل شوي بریالي دی.

همدا راز د بقره سورة په متن کې یې «مغضوب عليهم» او «ضالين»؛ چې معمولاً ويل کېږي یهود او نصارى دی، په تفصیل معرفی کړي او د هغوي نېک او بد خصلتونه یې د مؤمنينو د عبرت لپاره شرحه کړي دی.

که د قرآن سورتونه پر دايروي ليکه ئای پر ئای شي د حمد له سورة خخه مخکې د ناس سورة چې د قرآن د پای سورة دی ئای نيسی نو پر دې ترتیب پر دايروي ليکه د حمد له سورة خخه مخکې د ناس سورة دی، نو که په حیر ورته پاملنہ وکړو؛ د قرآن لومړی سورة [حمد] د «ناس» له سورة سره هم یوه ظريفه او غوريالي اړیکه لري، چې د وینا چورليز یې، په هر دواړو سورتونو کې د خدائی تعالي پر ربوبيت، الوهیت او مالکیت خرخي؛

د ناس په سورة کې: **قُلْ أَعُوذُ بِرَبِّ النَّاسِ . مَلِكِ النَّاسِ . إِلَهِ النَّاسِ** او د حمد په سورة کې: **بِسْمِ اللَّهِ الرَّحْمَنِ الرَّحِيمِ . الْحَمْدُ لِلَّهِ رَبِّ الْعَالَمِينَ . الرَّحْمَنِ الرَّحِيمِ . مَالِكِ يَوْمِ الدِّينِ**.

په دې ترتیب د قرآن کريم پیل او پايله له یوه حقیقته خبره کوي چې؛ خالص «توحید» دی، او د الوهیت، ربوبيت او مالکیت پر محور خرخي.

د حمد سورة په حقیقت کې یوه دعا ده چې خدائی تعالي یې هر هغه انسان ته ور زده کوي، چې غواړي دا کتاب پیل کړي او له دې کتابه د هدایت موندلو په بهير کې، ودې او تکامل ته ورسپړي. انسان فطرتاً د دعا په توسه هاغه خه غواړي چې په جدي توګه اړتیا ورته لري او له هاغه چا یې غواړې چې د ورکړې؛ اختيار او صلاحیت ولري. نو قرآن په پیل کې ددې دعا په تعلیم ورکولو سره گواکې انسان ته دا تلقین ورکوي چې هغه دې دا

کتاب د سمې لارې د لپولو لپاره ولولي، او دا زده کړي چې د علم او آگاهی سرچينه «رب العالمين» دی، نو حکه دی له هغه خخه د «هدایت» له غوبستني سره، د قرآن په لوستلو پیل وکړي. پر دې مضمون تر پوهېدو وروسته دا خبره په واضحه توګه خرګندېږي چې د قرآن او فاتحه سوره تر منځ حقيقي اړیکه یوازې د کتاب او لېلیک یا کتاب او پیلیزې په بنه نه ده بلکې د دعا او دُعا د حواب په بنه هم ده. یعنې د فاتحه سوره د بنده له لورې یوه دُعا ده، او قرآن د خدای له لورې د دُعا حواب دی. بنده دُعا کوي چې؛ ای پالونکي خبتنې ماته د سمې لارې «هدایت» وکړه! په حواب کې پالونکي خبتنې قول قرآن د هغه مخې ته ږدي چې: دادی هغه هدایت، راهبری او پر لار بونه؛ د کومې چې تا یې غوبستنه کړې ده.

قول قرآنکريم د الله تعالى خبره زمونې سره ده، خو دا سوره زمونې خبره له الله تعالى سره ده! بنائي همدغه لامل وي چې د حمد سوره هم د قرآنکريم برخه او هم له هغه خخه بیل دی. په نورو سورتونو کې الله تعالى له امتونو او انبیاو، راتلونکې او آخرت او له نېکو او بدوملونو خبره کوي، خو په دې سوره کې را زده کوي چې مونږ خنګه له هغه سره خبرې وکړو.

د سوره متن او د لغتونو ترجمه:

اسْمِ = نوم، نامه – الرَّحْمَنِ = ببنونکي، لوراند، د عام رحمت لرونکي – الرَّحِيمِ = مهربان، لوريں، د خاص رحمت لرونکي – الْحَمْدُ = ستانيه، ستايش – ل = لپاره، مخصوص، خانګري – رَبُّ الْعَالَمِينَ = د جهانونو پالونکي خبتن، د ټولو کایناتو پالونکي خبتن، د دواړو جهانونو پالونکي خبتن – مَالِكٌ = مالک، خبتن، خاوند – يَوْمٌ = ورڅ، مهال، وخت، پېر – الدِّينُ = جزا، اجرت، پایله، بدله – إِيَّاكَ = یوازې ستا – نَعْبُدُ = نمانځنه کوو، عبادت کوو، بنده ګي کوو – نَسْعِينُ = مرسته غواړو، کومک غواړو – اهِدِ = هدایت وکړه، راهبری وکړه، بوزه – نَا = مور لره – الصِّرَاطُ = لار، لویه سمه لار، وات – الْمُسْتَقِيمَ = سم، نېغ – الَّذِينَ = هغه کسان چې – أَنْعَمْتَ = نعمت دي ورکړي، انعام دې کړي، لورینه کړي تا – عَلَيْهِمْ = پر هغوي – غَيْرُ = نه، پرته له – الْمَغْضُوبُ = تر خشم لاندي، غصب پري شوي – لَا = نه – الصَّالِّينَ = لار ورکۍ، ګمراهان –	بِسْمِ اللَّهِ الرَّحْمَنِ الرَّحِيمِ ﴿١﴾ الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَالِكٌ يَوْمِ الدِّينِ ﴿٤﴾ إِيَّاكَ نَعْبُدُ وَ إِيَّاكَ نَسْعِينُ ﴿٥﴾ اهْدِنَا الصِّرَاطَ الْمُسْتَقِيمَ ﴿٦﴾ صِرَاطًا الَّذِينَ أَنْعَمْتَ عَلَيْهِمْ غَيْرُ الْمَغْضُوبِ عَلَيْهِمْ وَلَا الصَّالِّينَ ﴿٧﴾
--	--

بِسْمِ اللَّهِ الرَّحْمَنِ الرَّحِيمِ ﴿١﴾

[پيل کوم] په نامه^(۱) د الله^(۲) چې رحمان [لوراند] او رحيم^(۳) [لورين] دی. [پر عامو او خاصو درحمت خپرونوکي خدای په نامه]

الْحَمْدُ لِلَّهِ رَبِّ الْعَالَمِينَ ﴿۲﴾

حمد^(۴) [= منني او ستاني] په توليزه توګه يوازي د الله لپاره دي چې رب^(۵) [پالونکي خبشن / د واک او اختيار خاوند] د جهانونو دی [= نړۍ پال خدای].

الرَّحْمَنِ الرَّحِيمِ ﴿۳﴾

[هماغه لورين او لوراند خدی] پر عامو او خاصو^(۶) درحمت خپرونوکي

الله	الْحَمْدُ	الرَّحِيم	الرَّحْمَنِ	الله	بِسْمِ
د خدای لپاره	ستاینه او مننه	[او] لورين	[د] لوراند	الله	په نامه د

الرَّحِيم	الرَّحْمَنِ	الْعَالَمِينَ	رَبِّ
[په خاصه توګه] مهربان او رحمنکي او بشونکي [لوراند]	[په عامه توګه] رحمت کوونکي او بشونکي [لورين]	جهانونه [کایبات]	پالونکي خبشن

له (۱ - ۳) آيتونو د مفرداتو لنډه تشریح:

۱ - اسم هماغه عنوان، علامت (نبه) او لفظ دی چې پر اشخاصو، وګرو، خیزونو او پر مادي او غیر مادي توکو او چارو ایښوول کېږي تر خو ماہیت یې له نورو ه شخص، جلا او وپیژندل شي دا د تفاوتونو، توپیرونو او فرقونو د ټشخص او پیژندنې لپاره د هویت ټاکنه ده چې له مغزی فعل (کړنو) او انفعالاتو سره سره رسیږي. اسم (نوم) ایښونه کولی شي دوه حالته پیدا کړي:

الف) بې محتوا (تش)؛ لکه یو نوم چې د خپلو ماشومانو (بچيانو) لپاره په خپله خوبنه او سليقه غوره کوو، یا هاغه نقش او اغیزې چې په خپلو انګېرنو، سوچ او خیال کې د پربستو، قدیسينو، بتانو، طاغوتانو او... لپاره قایلېرو. قرآن دغه خیالي انګېرنې له ځانه را ایستل شوي نومونه چې ملتونه یې جوړوي ګنلي دي: «...أَسْمَاءٍ سَمَيْتُمُوهَا أَنْتُمْ وَآبَاؤُكُمْ...» «...آیا له ما سره د هاغو نومونو [= صفتونو او د خپلو معبدانو د نومونو په اړه] په اړه شخړه کوي چې پخپله یا نیکونو مو جوړ کړي دي...» [اعراف ۷۱(۷۱)، یوسف ۴۰(۴۰)، رعد ۳۳(۳۳)، ۱۳(۳۳)، نجم ۲۲(۵۳) او ۲۷(۵۳)].

ب) له محتوا سره (ډک): په داسې ډول دی چې د یو خیز یا یو چا واقعی هویت خرګند کړي، دې ته وايی سه نوم ((اسم له مُسمّی سره)). که په قرآنکریم کې راغلي دي چې خدای تعالیٰ ټول اسماء آدم ته زده کړل، دا خرګنده د چې دا د بې مسمی الفاظو او اسمائو (نومونو) زده کړه نه وه او نه ده، بلکې په نړۍ کې د ټولو خیزونو د ماہیت د شناخت او پیژندنې بالقوه استعداد او وړتیا یې د هغه په بنست او خته کې کینبود.

په قرآن کې راغلي دي چې د یحيی نوم چې له دې تر مخه پر چا نه وو اینبوقول شوي، د هغه په اړه د خدای تعالیٰ له لوري، پربنتو د هغه پلار زکريا ته بشارت (زيرى) ورکړ: «يَا زَكَرِيَّا إِنَّا نُبَشِّرُكَ بِغُلَامٍ أَسْمُهُ يَحْيَى لَمْ يَجْعَلْ لَهُ مِنْ قَبْلٍ سَمِّيًّا» [ددې دعا له قبلېدو سره، پربنتو پري غږ وکړ] اى زکريا، موږ تاته د یو هلك زپري درکوو، چې نوم یې یحيی دی چې تر هغه مخکې مو هيڅوک له داسې حانګړتیاو سره نه وو نومولي..» [مریم ۱۹:۷]. یحيی د حی [حیات، ژوند] له رښې، د بنی اسرائیلو لپاره د یحيی په ژوند بښونکي او بدلون راوبرونکي شتون دلالت کاوه او هم هاغه وو چې د عیسى مسیح د رسالت لپاره یې ډګر برابر کړ، د مسیح نوم هم پربنتو مریم ته ابلاغ کړي وو: «إِذْ قَاتَتِ الْمَلَائِكَةُ يَا مَرْيَمُ إِنَّ اللَّهَ يُبَشِّرُكِ بِكَلْمَةٍ مِنْهُ أَسْمُهُ الْمَسِّيْحُ عِيسَى ابْنُ مَرْيَمَ...» [آل عمران ۴۵:۳]. او همدا راز نومونه: موسى [له اوبو نېول شوي]، عیسى، مریم، انجیل او ... ټول د واقعی ماہیت معرفی کوونکي دي. او همدا راز اسماء الحسنی [د خدای نیک نومونه] چې هر یو د خدای تعالیٰ په یو صفت دلالت کوي او په دې سورة کې تر ټولو غوره ته، یا یو له تر ټولو غوره ته چې «رحمت» دی په دوو بنو د «رحمانیت» او «رحیمیت» په توګه ورته نفوته کوي.

۲ - «الله» د خدای تعالیٰ د ذات اسم دی، نور نومونه چې له هغه پېژنو، ټول د هغه صفتونه دي. هر انسان هم په خپله پېژندپانه کې یو تاکلی نوم لري، خونک او بد واقعی صفتونه هم لري چې د هغه د شخصیت معرف دی. ډیری وګړي «الله» د خپل خالق په توګه مني، او یوازې د خدای تعالیٰ په وجود باور لري بېله دې چې قلبی اړیکې یې ورسه جوړي کړي وي. چې دا مهمه ظرفیه اشاره او نکته په همدې خدای باوري یا الهي عدالت او عبادت کې نغښتې ۵۵.

پوهیرو چې په نړۍ کې ډیر ستر کهکهاشونونه شتون لري چې زموږ او د هنوى تر منځ هیڅ راز اړیکه شتون نه لري موږ یوازې د هغوي په شتون

باور لرو، په عین ترتیب یو ډول د خدای پیژندنه هم شتون لري چې په همدي په بريد کې يعني؛ تشن په باور درلودلو کې خلاصه کېږي، خو د **بِسْمِ اللَّهِ الرَّحْمَنِ الرَّحِيمِ** جمله مونږ پوهوي، چې هغه چا چې مونږ خلق کړي یو، زموږ په نسبت بې تفاوته نه دي، د هغه رحمت لکه د لمړ د نور او وړانګو په خير د هستي پر جهان او پر مونږ باندې خلپري.

قرآن د تمثيل په مقام کې وايي «اللَّهُ نُورُ السَّمَاوَاتِ وَالْأَرْضِ...» [نور(۳۵):۲۴-۳۵] «اللَّهُ د آسمانونو او حمکي نور دی». که نور نه وي ټول څيزونه به په تياره او چوپتیا کې وي. که د هغه تودوخره نه وي هیڅ ژوند به شتون و نلري، زموږ او د خدای تعالي اړیکه ډېره نژدي ده او هرمهال او هره شبې د هغه په رحمت کې یو. که یوه شبې هم د رحمت لمړ زموږ خخه وګرزول شي، نو نشت او فنا ته ځو.

۳ - د خدای تعالي رحمت پر موږ دوه جلوې او خلاوې لري؛ «رحمن» او «رحيم»؛ رحمن، د الله تعالي عام رحمت د ټولو لپاره دي، لکه د نور د وړانګو او د لمړ د تودوخرې په خېر چې د حمکي پر ټولو ځایونو یو شان لګېږي، دا «يو اړخیز» رحمت دي، خو رحیمیت يې، «دوه اړخیز» رحمت دي؛ لکه د محکي د هرې ټوټې په خېر چې د جذب د ډېري وړتیا په نسبت، ډير زیات نور او تودوخره اخلي. تېږي او ډېري د لمړ نور ډير لې جذبوی او ډير زیات منعکس کوي، خو او به او خاوره او دښتې او ځنګلونه، خورا ډير نور او تودوخره جذبوی.

«رحيم» د الله خاص رحمت دي؛ په هاغه نسبت چې بندگان خپل خان خومره ډير د هغه رحمت ته برابر کړي، هغوي ته هغومره ډير رحمت رسیږي. لکه د بسوونکې په خير چې ټولو ته یو راز زده کړه ورکوي، خو هغه زده کوونکي چې ډير نسه غور نيسې او ډېري پونستني کوي، هغوي ته تر نورو ډېره پاملننه کوي او د هغوي د ودې او کمال لپاره ورته ډير تمرینونه ورکوي. په قرآن کې لس خلپي [۱۰] یو بشپړ او تمام عدد دي] تکرار شوي دي چې الله په ټولو بندگانو «رئوف او رحيم» دي، يعني هر وګړي په خپلواکه توګه له الله سره د اړیکو وړتیا او استعداد لري او هغه هم د خپل خلق سره مينه لري او پر هغوي ټولو مهربان دي، خو هغوي د خپل خدای سره اړیکه لکه خنګه چې اړينه ده، نه بوقراروی.

په قرآن کې په حلونو او مکرره توګه راغلي دي چې مشرکينو د الله رحمانيت نه منه او کوم مهال به چې هغوي ته ويل کېدل رحمن ته سجده وکړئ، ويل به يې رحمن خه شی دي؟ «... قَالُوا وَمَا الرَّحْمَنُ...» [فرقان ۶۰: ۲۵]. د اسلام د پيغمبر ستونزه د خپل مهال د مشرکينو سره د خدای تعالي د وجود اثبات نه وو؛ اصلًا په قرآن کې دا سې یو آيت هم شتون نه لري چې کوم پيغمبر د «الله» وجود ثابت کړي وي، ټولو امتونو الله منه او قبلوه يې، خو له شرك سره مل او په خرافاتو کړ. له مشرکينو سره د پيغمبرانو ټول بحث د الله له رحمانيت سره مل د ربوبیت پر سر وو. د حضرت ابراهيم خبره له نمرود سره او د حضرت موسى خبره له فرعون سره د ربوبیت او رحمانيت پر سر ۵۵.

۴ - کوم الف او لام چې د «الْحَمْدُ» په پیل کې راغلي دي، مونږ ته رابسې چې
 هر يو حمد يوازي د الله لپاره دي، يعني د هر يو حمد بنست او سرچينه، په جهان کې یوازي الله دي او نوري ټولي ستابنې د الله د حمد په اوږدوالي کې دي [نه د هغه په عرض کې]. که يو خوک کوم هنر لري، عقل يې يو خیز ته رسپري، له دنيا برخمن دي، يا د يو خير او خدمت توفيق پيدا کوي، ټولو له الله سرچينه نیولي ۵۵. نو «الْحَمْدُ لِلَّهِ رَبِّ الْعَالَمِينَ»، يعني الله د ټولو انسانانو رئيس، چلوونکي، سرور، او د اختيار خاوند دي.

حمد، د هر هغه خه په نسبت چې بنه او بسلکي دي، د یوې ستاياني
 احساس دي، د یو بسلکي او بنه بوی والا گل مونږ ستاياني ته اړ باسي! خو
 مونږ ډيری د هغه نسبت بن او بنوال ته ورکوو. د یوې بسلکي ننداري یا تابلو
 ليدل هم موږ تحسین ته هخوي او د هغوي ستايشه کوو، خو بشائي له خپل
 ځانه پونته وکړو چې د دوي اصلي پيدا کونکي خوک دي؟

د مولوي په قول:

ای دوست شکر خوش تر یا آن که شکر سازد؟ خوبې قمر بهتر یا آنکه قمر سازد؟
 د بشر د علايقو يوه برخه خواړه او خوندور خواړه دي. خو هغه خدای چې مېوې، او
 نور خوراکي توکي یې جوړ کړي دي او د تريخوالۍ، خودروالي، تريووالۍ او تروشوالۍ
 احساس یې زمونږ په ڦبه کې اينې دي، ډير بنه دي یا د هغوي تهيه کونکي؟

د قمر بنه والي بهتر دي یا هغه چې قمر یې جوړ کړي؟ سپورډي د
 ټولو بسکلاو سمبول دي. د بشر پاملنې ډول، ډول بسکلاو ته ده، له څېړي او
 اندام خخه چې غريزي اړتياوې پري پوره کوي تر نورو بسکلاو بايد هغه د هغه

چا په لور چې د احساسات يې پکې اينسي دي وهخوي! په ربستيا انسان کې د عشق، عاطفي او احساس سره چينه چرته ۵۵؟

ای باغ تو خوش باشی يا ګلشن ګل در تو
يا آن که بر آرد ګل صد نرگس تر دارد
ای عقل تو خوش باشی در دانش و بینش
يا آن که به هر لحظه صد نرگس تر دارد
زمور د پاملنونو یوه برخه ګل او ګیاه (او شنپلیو) ته، د طبیعت بنکلاو ته، عطر او رنگ او
بوی ته او دا ډول ځانګړنو ته ۵۵. آیا مونږ دی مصنوعاتو ته جذب شوي یو، يا جمیل
خدای ته جذب شوي یو چې دا ټولې بنېګنې يې جوړي کړي او هست کړي دی؟

حئينې په عقل مېنان او د عقل تر اغېز لاندي دي؛ مدرن عقلانیت، پرخان بسیا
او پر ځان بنیاد او خپل بنسټي عقل! او خدای تعالیٰ يې ځندې ته اينسي او هېر کړي
دي. آیا کله مو له ځانه پونستنه کړي چې مونږ ته دا عقل چا رابنسلی او راکړي دی؟

۵ - په دې آيت کې ربوبیت ته، چې د الله تعالیٰ بل صفت دي، اشاره کوي. په انگلیسی ژبه کې د ((رب)) ژباره په Senior يا Lord سره کېږي، يعني الله تعالیٰ رئيس، واکمن او د اختیار خاوند دي. کېداي شي الله تعالیٰ د جهان د خالق او د زړه سواندي او مهربان خالق او پیداکوونکي په توګه وګنوا او باور ولرو، خو په دې پوه نه شو چې هغه زمونږ رئيس دی او قول جهان چلوی. دا یو تر بله ډير فرق کوي چې تاسو یو خوک د خپل ځان د اختیار خاوند، واکمن او قول چاری وګنۍ، ددې په وړاندې چې هغه یوازې پیدا کوونکي او خالق وګنۍ او تش په خالقوالي يې باور ولري!

په لومړي حالت کې، هغه ته اړتیا لرو او هڅه کوو چې رضایت يې حاصل کړو، او په دویم حالت کې هغه د یو ساعت جوړونکې په څېر ګنۍ چې له جوړولو وروسته، په هغه خه چې جوړ کړي يې دی هیڅ کار نه لري. ډيری وګړي هر مهال چې کوم نیاز او اړتیا ولري خدای تعالیٰ پسې خي! دا ډول خدای پېژندنه ځان غوبښونکي خدای پېژندنه ده چې خدای او پیغمبر د خپلو حاجتونو او اړتیاو د پوره کولو په خدمت کي غواړي؛ خو هغه چا چې رب يې پېژندلی دي، بیم او اميد [دار او هیلې] يې هغه ته دي، زړه يې د هغه په یاد ټوپونه وهي. او پوههېږي چې د هغه په نعمت ساه اخلي او ساه وباسي او د سترګو بانه يې د هغه په نعمت بنکته پورته کېږي، پرانېستې او تړل کېږي. نو دغه سورة له خدای پېژندنې سره په درې اړخونو کې پیل کېږي او د قول قرآن بنسټ پر دغو دریو اصولو الوهیت، ربوبیت او مالکیت اینښوول شوي دي .

مَالِكٰ يَوْمِ الدِّينِ ﴿٤﴾

[چې] مالک^(۸) [خښن، فرمان چلوونکی، واکمن او حاکم] د ورځې د جزا^(۹)
[قضاوټ، عدالت او نیاو] دی

إِيَّاكَ نَعْبُدُ وَإِيَّاكَ نَسْتَعِينُ ﴿٥﴾

[پالونکی خښته] یوازې ستا عبادت [نمانځه] کوو^(۹) او یوازې له تا مرسته

الدِّينِ	يَوْمٍ	مَالِكٰ	غواړو ^(۱۰)
شُبَّانٌ	وَرْحٌ، وَخْتٌ، مَهَالٌ، پَيْرٌ	خښن، واکمن، پادشاه	
سَسْتَعِينُ	وَإِيَّاكَ	نَعْبُدُ	إِيَّاكَ
مرسته غواړو	او یوازې له تا	عبادت [نمانځه] کوو	یوازې تاټه

له (۴ - ۵) آيتونو د مفرداتو لنډه تشریح:

۶ - د رحمن او رحیم صفتونه هم د سورة په پیل کې «بِسْمِ اللَّهِ الرَّحْمَنِ الرَّحِيمِ» او هم په دریم آیة کې له «رَبُّ الْعَالَمِينَ» وروسته راغلي دي؛ یو وصف د دوو بېلاړلېو نقشوونو لپاره؛ ړومبني، الهي ذات چې د خاص او عام لپاره د رحمت سرچینه ده معرفي کوي، دوهم یې «ربوبیت» د هغه د مهرباني، لورېنې او رحمت پر بنست؛ کېدی شي یو خوک په خپلو کورنيو اړیکو کې مهربان او زړه سواندی وي خو د کار په چاپیریال کې ډیر ستخ او سخت نیوی وي؛ له خپلو سره بنه دي، او له نورو سره په اداري اړیکو کې بداخلاق! خو الله، هم ذات یې رحمن او رحیم دي او هم ربوبیت یې. د هغه مدیریت په جهان (نړی) کې مونږ ته یا نورو موجوداتو ته د نیاز او اړتیا او یا د مخلوقاتو د استثمار له کبله نه دي، بلکې د هغه د بې نیازی، رحمت او لورینې پر بنست دي. په بشري بیلګې، کچه او محدوده کې، والدين یا معلمان هم، نه د نیاز او اړتیا له مخې بلکې د مهرباني او لورینې له مخې زمونږ بنوونه او روزنه کوي. تر خو د جهل او ناپوهی له تیارو د آگاهی، پوهې، اخلاق او ایمان نور ته ورسپېرو.

۷ - مالک هم د صاحب، خاوند او خښن په معنا دي، او هم د مَلِك، یعنې پادشاه، واکمن، د اختیار خاوند او د هوډ او تصمیم نیوونکی په معنا. هغه هم «الله»، هم «رحمن» او هم «رب» دي، چې په دنیا کې هغه ته نیازمند او اړ یو، او هغه د راتلونکی او آخرت مالک او خښن هم دي.

۵ - د «دین» د کلمې اصلی رینه جزا او پاداش دی، موب په دنيا کې چې کومې کړنې او عمل سره رسولی دی، پایله او نتيجه یې په آخرت کې وينو، لکه خرنګه چې هر هغه خه چې په بسوونځي کې لولو، نتيجه يې زموږ په وجود کې تحقق مومي، او د هر بسوونۍز پړاو په پایله کې تر ازمونې وروسته بریلیک لاسته راواړو. «يوم الدین» د ژوندانه د لاسته راواړنو د تحقق موندلو مهال دی.

له بدھ مرغه په پښتو، فارسي يا نورو ژبو کې د «دین» د خواړخیزې کلمې د مفهوم د ليږد لپاره هر اړخیزه کلمه نلرو؛ د دغې کلمې اصلی معنا هماماغه جزا او پاداش دی، خواجر او پاداش باید د ټاکلو نظامونو پر بنسټ وي نو د دین د کلمې د معنا بل اړخ «اساسي قانون او حکومتي نظامونه» دي چې هغه ته «دین المَلِك» ويل کېږي [يوسف ۷۶:۱۲]، د هغه بل اړخ، د اوسمى «ايدئولوژي» مفهوم لري چې د سياسي مکتبونو د پليونانو لارښود دی. د دین کلیمه د قرآنکریم په ډېرو آیتونو کې همدغه مفهوم، البتہ په معنوی او ابدی اړخونو کې، لري.

۹ - نو چې زموږ راتلونکې د هغه په لاس کې ده، نو باید یواحې د هغه عبادت وکړو. عبادت د قرآن کریم په ترجمو کې پرستش يا نمانځنه معنا کوي خو دا هر اړخیزه معنا د عبادت لپاره نه ده او له بدھ مرغه په فارسي او پښتو کې ورته مناسب معادل نه لرو چې د هغه هر اړخیز مفهوم خرگند کړي. عبادت د انسان د تسلیم او تمکین د حالت بيانيونکي دی د اروابساد شريعيتی په وينا؛ عبادت د وجود د وات او جادي سمول او هموارول دي. «عبدالطريق» يعني لاره يې اسغالت او پخه کړه. «طريقي مُعَبَّد» عبد شوي وات، يعني د چلدونکي لپاره همواره او سمه شوي ده او ډېري، کندوکپر او لوړې ژوري نه لري. په عربستان کې د وات سمولو ماشين ته «عبد» وايي !!

مونږ باید خپل وجود الله لپاره صاف، سم او هموار کړو او د هغه د فرمانونو په مقابل کې خاضع او تسلیم او سو، ورته سر تیت کړو او فرمان وړونکي او سو. که فرمائی؛ انفاق وکړئ، عفو وکړئ، جهاد وکړئ، او يا مهربان اوسي، زموږ وجود ددي فرمانونو جذبوونکي او د الهي امرنو منونکي اوسي. خرنګه چې الله د «يوم الدین» مالک دی، مونږ د خپل او پخونکي په مقابل کې تسلیم او تابع يو او نه د بل هيچا. دا د عبادت د خپل خالق او پنځونکي په مقابل کې تسلیم او تابع يو او نه د بل هيچا ته سر نه تیتلوو . معنا ده. په خپل ټول ژوند کې یوازې له هغه مرسته اخلو او بل هيچا ته سر نه تیتلوو .

۱۰ - استعانت او مرسته هم یوازې له الله ده. منظور تري د انسانانو تر منځ عادي او معمولي مرستې چې ټولنیز ژوند د هغوي پر بنست ولار دی نه دي، په هاغو چارو کې چې الله ته ځانګړي دي او هیڅ واسطه او شفیع وجود نه لري، یوازې هغه دی چې سمیع او بصیر، حی او قیوم، حاضر او ناظر - او مراقب او شاهد دي .

اَهْدِنَا الصِّرَاطَ الْمُسْتَقِيمَ ﴿٦﴾

موده سمه (مستقیمه) [لویه] لار ^(۱۱) [= وات]، راوښایه. [موده په سمه لار بوزه]

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٧﴾

[لویه] لار [= وات] د هغه کسانو چې هغوي ته دي نعمت ورکړي، ^(۱۲) نه د

بغضوب شویو [= ستا تر غصب لاندې شوو] لار او نه د لار ورکو ^(۱۳)

الَّذِينَ	صِرَاطٌ	الْمُسْتَقِيمَ	الصِّرَاطُ	اَهْدِنَا
هغوي چې	[لویه] لار، وات	سمه، نېغه	[لویه] لار، وات، ستریت	موده لارښونه وکړه
وَلَا الضَّالِّينَ	عَلَيْهِمْ	غَيْرِ الْمَغْضُوبِ	عَلَيْهِمْ	أَنْعَمْتَ
او نه لار ورکي [بیلاری]	پر هغوي	نه چې پې غصب شوی	پر هغوي	تا انعام پې کړي [نعمت دي ورکړي]

له (۶ - ۷) آیتونو د مفرداتو لنډه تشریح:

۱۱ - صراط لار ۵۵، خو ډیرې کلمې په قرآنکريي کې د لاري معنا لري، طريق، جاده او سبيل، مذهب، مسلک او... صراط رومي کلمه ده چې عربي ژې په راغلي ده. یې لاتین نوم او یوناني معادل یې «ستراتو» دی چې د لرغوني روم د امپراطوری په ډبرو پوبل شوو ارتو وایتونو ته، لکه په بنارونو کې او سنيو لوی لارو ته ويل کېده. د صراط په معنا کې جذب او تپرول هم نسبتي دي [چې عربي ریښه یې له سین سره ده]. دا یوه نېغه، سمه او اصلې لار ده چې موږ خپل لور ته جذبوی، نه یوه کړه وړه او تاوه راتاوه لار چې لاروی ستړۍ او ستومانه کړي.

موږ هره ورخ په خپلو پنځگونو لموټخونو کې، اوولس ځلې له الله غواړو چې موږ صراط مستقیم ته هدایت کړي. که یو خوک پوښته وکړي: مطلب دي له صراط مستقیم خخه خه دي، خه خواب لرو؟ آیا نه بنايې پوه شو چې خرنګه لار له هغه غواړو؟! که پوه نه شو، زموږ پر ژوند خه اغېز اچوي؟

د قیامت په ورخ کې الله تعالی له خپلو بندګانو پونستنه کوي : اى د آدم بچیانو، مګر تاسو سره مې عهد نه وو تړلی چې شیطان ته رام او تسلیم مه اوسي، «أَلَمْ أَعْهَدْ إِلَيْكُمْ يَا بَنِي آدَمَ أَنْ لَا تَعْبُدُوا إِلَّا شَيْطَانَ»، بلکې یوازې زما عبادت وکړئ [زړه مو د حق منلو لپاره هموار وي] چې صراط مستقیم همدغه دی، «وَأَنِ اعْبُدُونِي هَذَا صِرَاطٌ مُسْتَقِيمٌ».

۱۲ - هدایت لار «بنوونه» نه ۵۵، [په] لار «بوتله» ۵۵، «ایصال بالمقصود» دی یعنې پړاو او موخي ته رسول دي. یو خوک که له تاسې یو ادرس یا پته وغواړي؛ که تاسې ورته د لاري نښې ور په گوته کړئ او لاره ورته ونسایاست، لاربنوونه مو ورته کړي ده، خو که تاسو مخکې شئ او هغه مقصد او پړاو ته ورسوئ، هدایت مو ورته کړي دي. په هدایت کې په لاري پوهېدل کفایت نه کوي، له هادي خخه تبعیت او په سمه لاره سم تګ ته ضرورت دي، له همدي امله قرآنکريي یوازې د متّقينو، مؤمنينو، محسنينو او مسلمينو [حقیقت ته تسلیم شوو] لپاره هدایت دي، د دې صفتونو له عمل سره کولی شو، هادي [قرآن او سنت] پسې د مقصد (موخي) پر لور لار شو. دیني پوهه له دې صفتونو پرته هيڅوک مقصد او موخي ته نه رسوي.

د بقره سورت په پیل کې راغلي دي: «ذَلِكَ الْكِتَابُ لَا رَيْبَ فِيهِ هُدًى لِلْمُتَّقِينَ» داسې نه وايي چې «هدی للعلماء، للفقهاء ...». که د هدایت معنا لاربنوونه واي، دغه کتاب کېدی شو د هغه چا لپاره، چې هغه پیژنۍ او ويي لولي او د هغه حافظ یا مفسر وي هدایت واي، خو وايي چې دا کتاب د متّقينو لپاره هدایت دي. تقوا هماغه د نفس د کنټرول اراده او د ژوندانه د مسیر او لارليک په خطرونو کې د بريک او تمېدنې او کنټرول درلودل دي؛ د زړه د غوبښتو خطر او هوی او هوس او اخلاقې رذالتونه چې د حق د مسیر او لارليک لارشوکي دي.

له اسلام تر مخه، «هادي» هاغه چا ته ويل کېدہ چې کاروان به یې له سوئنده صحرائکانو او بنوره ناکو دبنتو خخه، د شپې پر مهال، د هاغې پیژنډنې له مخي چې د ستورو له موقعیت او جغرافیاوي لورو خخه یې درلود موخي او پړاو ته رسماوه. په هغه مهال کې د عربستان د سختې تودوخي له امله، مسافرانو به د شپې د ستورو د نور په رڼا کې سفر کاوه، نو کارپوه او هادي یا «د لاري بلد» ته یې اړتیا درلوده. پیغمبران هم هغه هادیان ول چې

د حقیقتونو او معنویاتو د آسمان له لارو سره آشنا ول چې وګري يې د سعادت او نجات (او ڙغورني) پر لور د ژوندانه له سرابونو خخه د مقصد او موخي په لور رهبري کول. کيدی شي يو خوک د نړۍ ډير غوره قرآن پېژندونکي وي، خو لا تر او سه هدایت شوي نه اوسي.

واي چې؛ گود تیمور به ویل چې حافظ خو کوم هنر نه دی کړي! ما خو قرآن د پاڼ له خواهم حفظ کړي!! له دې سره سره يې د نړۍ تر ټولو ستر خوند او لذت، او تر ټولو غوره ننداره يې د مخالفینو د غاړي غوڅولو په وخت کې د وينو فوران ګنه!! په لښکر کې به يې تل ګرځنده محراب ورسه وو چې شلو کسانو به لپېداوه او هر بشار ته به چې په زور ننوت، ړومبى به يې د بشار له علماو سره مباحثه کوله! خو هنر او نامتووالی يې دخلکو په عام قتل کې وو. آيا کولي شو دا ډول يو حافظ هدایت موندي وګنو؟

په دې سورة کې د «ما» حائی ذسته، ټول يې «مود» دی. زموږ د ټولو سرليک او تقدير يو تر بله اريکه لري. ټول په اصطلاح په یوه کښتی کې سپاره يو. د حمد په سورت کې مونږ دعا کوو: «إِهْدِنَا» مونږ ته هدایت وکړه، نه اهدنې، یواحې مانه. بلکې زموږ لاسونه ونيسه او مونږ ته توفيق راکړه تر خو وکولي شو ستا په هدایت او لاس نېوي، صراط المستقیم «سې لارې» ته برابر او سم شو.

۱۳ - آيا په سمه توګه پوهېږو چې صراط المستقیم خه خیز دی؟ کېدای شي پوه نه شو چې صراط المستقیم خه خیز دی. هغه موږ پوهوي چې صراط المستقیم د هغه چالار ده چې هغوي ته يې نعمت ورکړي، لوريته يې پري کړي ده، موخي يې کوم کسان او کوم نعمت دی؟ د قرآنکرييم په دوو نورو آيتونو کې، هغه کسان چې الله تعالى هغوي ته ځانګړي نعمت ورکړي معرفي کړي دي:

الف - نساء ۶۹: «فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ» الله تعالى دوى ته نعمت ورکړي دي: «مِنَ النَّبِيِّينَ»، پيغمبران، «وَالصَّدِيقِينَ» د پيغمبرانو تصدق کوونکي، د بيلګې په توګه: د حضرت موسى ياران، د حضرت عيسى حواريون، د اسلام د پيغمبر^(ص) اصحاب او په ورپسي نسلونو کې د هغوي تابعین. «وَالشَّهَدَاءِ» [د ليد او ه شاهدي وړ بيلګې، اسوې او مثالونه] هغه کسان چې د حق په لار کې د ځان او مال په فدا کولو د نورو لپاره نمونه او بېلګه

شوي دي. «وَالصَّالِحِينَ» اصلاح گران، د دول ډول مفاسدو په مقابل کې مبارزین. «وَحَسْنَ أُولَئِكَ رَفِيقًا» هغوي خه بشه ملګري او دوستان دي!! هغه خوک چې په لمانځه کې وايي موږ د هغوي کسانو په لار چې نعمت دي ورکړي هدایت کړه، دا راز وګړي په نظر کې راوړي .

ب - مریم ۵۸ : «أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَّةِ آدَمَ وَمِمْنَ حَمَلْنَا مَعَ نُوحٍ وَمِنْ ذُرِّيَّةِ إِبْرَاهِيمَ وَإِسْرَائِيلَ وَمِمْنُ هَدَيْنَا وَاجْتَبَيْنَا ...»

دوی هغه کسان دي چې الله هغوي ته نعمت ورکړي دي: پیغمبرانو ته د آدم له ذریه (قیر) خخه، له هغوي کسانو خخه چې د نوح کښتی ته مو سپاره کړل، د ابراهیم او یعقوب له قبر خخه او له ټولو هغوي کسانو خخه چې هدایت مو ورقه کړي دي او هغوي مو غوره کړل ...

۱۴ - مفسرین وايي «مَغْضُوبٍ عَلَيْهِمْ» یهودو ته اطلاق کېږي. خرنګه چې په قرآنکریم کې لس څلې تکرار شوي دي چې بنی اسرائیل د نافرمانی، سرغروني او دنیا پالنې له لامله د الله تعالى په غصب کې شامل شول. او «صَالِّينَ» هغه مسيحيان ګنې چې له شرک سره په تثلیث کې بې لارې شوي دي. له دې سره سره دا مصاديق ددي ممانعت نه کوي چې پر موږ تعمیم نه شي په قرآنکریم کې نور ګناهونه لکه: شرک، ضلالت، نفاق، کفر او ... د مغضوب کېدلو له موردونو شمېرل شوي دي .

غضب هماغه خشم، غوشه او خروشپدل دي چې د نورو د ناوره کړنو په پایله کې له انسانه خرگندېږي، خو له ۲۴ موردو خخه چې د غصب کلمه په قرآنکریم کې راغلي ۵، یوازي ۵ مورده يې په بشري غصب پوري اړه لري او نور ۱۹ مورده ټول يې له الهي غصب خخه نوم ورل شوي دي، [چې د شمېر له مخي د دوزخ د خازنانو له شمېر سره برابر دي - مدثر ۳۰ - عَلَيْهَا تِسْعَةُ عَشَرَ]، د انسان غصب د نورو له کړنو خخه پر اغبزمني دلالت کوي، په داسي حال کې چې د پالونکي رب ذات د بندگانو له اغبزمني خخه پاک، سپېخلۍ، بېل او لېږي دي. ويل کېږي د الله له غصب خخه مراد د هغه فعلی صفت او هغه پایله ده چې په خپل کیفری نظام کې يې د ظلم، حور او ستمن لپاره ټاکلي دي [لکه په زهرو کې د وزلو او په اور کې د سوحولو د اغیز په خېر].

وګړي هغه مهال غوشه کېږي او خشم کوي او غبرګون خرگندوي چې د خپل رضایت پر خلاف کوم چلن ووینې، کوم قوانین چې الله تعالى په نړۍ کې او د انسانانو

په عالم کې تاکلي دي دا ډول غبرګون خرګندوي: «...وَلَا تَطْغُوا فِيهِ فَيَحْلَّ عَلَيْكُمْ غَضْبِي وَمَنْ يَحْلِلْ عَلَيْهِ غَصْبِي فَقَدْ هَوَى» [طه ۸۱(۸۱):۲۰] - «...طغیان مه کوي [له بريده مه تېږي] چې زما خشم به پر تاسو روا شي او پر هر چا چې زما خشم روا شي د هلاكت کندې ته [غورځبدلى دي].

لنډه دا چې وايو: اى الله، زه د هاغو کسانو لاره چې ستا له نعمتونو برخمن شوي دي غواړم، هماغه د تاریخ حانګري انسانان، له پیغمبرانو او د اولیاء حق خخه تر د انساني ټولنو د بېلکو او تر ټولو او چتو حانګرو وګرو. نه د هغه چا لاره چې ناسم دي او بې لاري شوي دي او ستا خشم، غصب او غوسه يې پارولي ۵۵ او لار ورکي شوي دي.

د حمد (فاتحة الكتاب) سورة تشریح

لكه خرنګه چې تاسو ته خرګنده ۵۵، قرآنکریم له اوږدو سورتونو سره پیل کېږي؛ بقره، آل عمران، نساء، مائدہ، انعام، انجال، توبه او... هر خومره چې د قرآنکریم پای ته ورنژدې کېږو، په تدریج د کتاب پای ته په نژدې کېدو سره، د آیتونو او سورتونو منځنۍ اوږدوالي مخ په لنډبدو شي؛ لکه د ناس، فلق، اخلاص او... سورتونه چې ځښې يې له دوو درې کربنو زیات نه دي.

دا کابو عمومي قاعده د «حمد» سورة په توسه چې د قرآن په پیل کې ځای لري، په حانګري او خرګنده توګه له منځه ځي.

او د حمد سourt له دې نظره بشپړ حانګري وضعیت لري؛ دې سورة له خپل کوچني حجم سره، چې د بقره سورة کابو دوو سوه یمه برخه ۵۵، د هغه تر مخه يې ځای نېولی دی او دغه تقریبی نظم يې له منځه وړی دي! د دې سورة توپیر له نورو سورتونو سره خه دی؟ دا سورة چې ظاهراً داسې برېښې چې ځای يې باید د لنډو سورتونو په منځ کې د قرآن په پای کې وي، خو له بقره سورة مخکې يې، چې له دوو سوه چنده زیات حجم ترې لري، ځای نیولی او د «فاتحة الكتاب» په عنوان د هدایت د کتاب افتتاح کوونکی گرځبدلى دي. داسې ځای او موقعیت نېول په جوته توګه بې له لامله او پرته له حکمتنه نه دي او ځای لري چې په امتیاز او حانګرتبا کې يې اندنه وکرو.

ددی سورة د شأن او د هغه د آيتونو د جامع او كامل والي په اړه، او کوم ایجاز او اختصار چې په کلیمو کې یې کارول شوي دي، ویل شوې دي چې د حمد سورة د قرآن فهرست او هغه د اصولو او معناګانو مجموعه ۵۵ او هیڅ نمونځ له «حمد» پرته کامل او بشپړ نه دي [لا صلوة الا بفاتحة الكتاب].
بسایي د همدغه کوتلي حالت او جامعيت له لامله وي چې خدای تعالي، حضرت رسول اکرم^(ص) ته ددی سورة ورکړه له ټول قرآن په خپلواکه او ځانګړې توګه یادونه کړې ۵۵: «لَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمِ». [حجر ۸۷:۱۵]. او په تحقیق تاته مو «سبع مثاني» [= د حمد سورة له اوو پخپلو کې اړوندو آيتونو سره] او قرآن عظیم درکړ. یعنې موږ تاته عطف کېدونکي اوه آيتونه او قرآن عظیم درکړ.

هر یو کتاب یو لپليک لري، قرآنکريم هم یو لپليک لري چې حمد، یا «فاتحة الكتاب» یعنې د کتاب پیلوونکي نومول شوي دي الله تعالي دغې سورة ته ځانګړۍ شأن قائل شوي دي او پیغمبر (ص) ته یې فرمائیلي دي موږ تاته «سبعاً من المثاني» (اوه آيتونه پخپلو کې اړوند او یو بل ته پیلیز) او قرآنکريم درکړ، یعنې اوه آيتونه چې په بشپړه توګه یو تر بله اړیکه لري او هر آيت یې له ورپسي او ورسره نبتي آيت لپاره پیلیزه ۵۵. ویلى شو چې د حمد سورت له دې سره سره چې د قرآنکريم برخه ۵۵، د یو غمي په خير په نورو کې لواړ دي چې په عين وخت کې خپلواکي هم لري! ډيريو له مفسرینو د حدیثونو او روایتونو په استناد «سبعاً من المثاني» د حمد سورة د هغه د آيتونو د اوه گونیتوب له لامله، ګنهۍ دي. او ویلى یې دې چې مطلب تري د حمد د سورة اووه آيتونه دي.

قرآنکريم لکه د شګو د ډيری په خپر انبار شوي نه دي چې اجزاء او برخې یې یو له بله بیلې او جلا یو د بل تر څنګه ایښوول شوې او یا یو د بل پر سر پرتې وي، بلکه یو تر بله نبتي اړونده ټولیزه ټولګه ۵۵ له د انسان د بدن په خير چې ټولې برخې یې یو تر بله اړوند کار کوي او یو له بل سره هم

غوري دي او اريکي لري. د حضرت علي په تعبيير: «ان القرآن يفسر بعضه بعضا» د قرآن يوه برخه يې بله برخه تفسيروي. په دې ترتیب د قرآنکريم د تفسیر لپاره غوره لار، پخپله له قرآنکريم خخه گته اخښتل دي، ددې کتاب د برخو یو تر بله ارونداولي او پرله پسى توب پخپله په قرآنکريم کي هم خرگند شوي دي:

(الله نَزَّلَ أَحْسَنَ الْحَدِيثَ كِتَابًا مُتَسَايِّهًا مَثَانِيًّا...)[زمر:٢٣] [٢٣:٣٩].

داسی همگون او همغیری کتاب ...» «الله [هجه ذات دی] چې ډېره غوره [او نکه] نوې خبره یې نازل کړه:

خدای تعالی تر ټولو بنکلی حدیث [نوی پیغام] نازل کړ. چې اجزاء
یې یو تر بله ورته او یو پر بل عطف کېدونکي دي. د قرآن ټول آیتونه «مثناني»
دي، خو د حمد د سوره پر مثناني والي له ټینګاره برینسي چې له عامې قاعدي
خاص حکم او یو له بل سره ددې سوره د اجزاءو د پیوند پر مبین والي او
څرګندتیا ټینګار وي. په داسې ډول چې هر آية د ورپسې آية لپاره پیلیزه او د
بنست ډبره ده، چې له الهي معارفه یې بشپړ تركیب نندارې ته اينسي دي. د
حمد سوره آیتونه [په ځانګړې توګه او د نورو سورتونو آیتونه په عمومي توګه]
لكه د یو کتاب د مختلفو فصلونو په خبر، هر فصل د ورپسې فصل مقدمه او
پیلیزه ده او د استقلال او وجودي کمال سره، ځای پر ځای کول یا د موقعیت
بدلول یې د سوره کلې مفهوم گډوډوي.

مثاني د مثنیه جمع او مفعول اسم د «ٿئي» له ريبني دی. دا کليمه په اصل کي د عطف په معنا ده. د دوو (۲) عدد ته له ده کبله (ثانوي) يا اثنان، وايي چي د يو (۱) پر عدد عطف ده او له هنجه سره جمع کپري. له صفر (.) سره خه خيز نه زياتپري، خو د شمپرنې لپاره يو بنسټ او د زياتوالي لپاره يوه مقدمه او پليزه ده. مدح او ستاياني ته هم له ده لامله چي نېک صفتونه يو بل ته، د صفتونو خبتن ته، عطف کوي ثنا وايي. دا کليمه په قرآن کي هم د جهت او لور د تغير وركولو او له يو لوري بل لور ته د حرکت او گرديش په مفهوم کارول شوي ده لکه: «**أَلَا إِنَّهُمْ يَتَنَوَّنَ صُدُورَهُمْ لِيَسْتَخْفُوا مِنْهُ ...**» [هود(۵):۱۱]

«آګاه اوسي چې هغوي [=مشركان] خپلې سينې تاکووي چې خپل خان له هغه [=رسول] پت کړي!...»

«ثاني عطفه ليصل عن سبيل الله...» [حج(۹:۲۲)] «[له کبر سره د حقیقتونو له منلو] خپل مخ اپوي چې خلک د خدای له لاري بېلاري کړي»
چې همدا یو پر بل «اعطاف» او پر بلې بنې دلالت خرگندوي.
د حمد سورة آيتونه له ایجاز او لنډیز سره سره، د انسان ذهن ته په آفاق او انفس کې داسې گردش ورکوي چې هیڅ متن د دا ډول تحرک او هخونې او دننې انقلاب او اوښتون خواک نلري.

ومو ويل چې دا سورة اووه آيتونه لري، د اووه عدد په قرآنکريم کې ځانګړې معنا لري؛ د قرآن په فرهنگ کې د «اووه» عدد په سمبوليکه بنه پر کثرت او ډېربنت دلالت کوي. د بېلګې په توګه: اووه ګونې آسمانونه، د الله په لاره کې د انفاق تشبيه د غنمو له دانې سره چې اووه وږي زرغونوي او هر وږي یې سل دانې لري چې قول اووه سوه دانې ورکوي، د انفاق د آثارو د تکثیر په تمثيل کې د غنمو اووه وږي [بقره(۲۶:۲۶)، د قحطى اوه کلونه، اووه ډنګري غواګانې او اووه خوربې غواوي، د غنمو اووه زرغون وږي او اووه وچ وږي «د حضرت یوسف په داستان کې»، [یوسف(۴۳:۴۳)، د عذاب اووه شپې د عاد قوم لپاره [حاقه(۷:۶۹)، د حج د حرمت د ماتولو کفاره له اووه تنبيهي روژو سره، یعنې اووه ورځې روژه نېول [په وطن کې] د هغه چا لپاره چې په حج کې د قرباني وسه او استطاعت نلري، د جهنم د اووه درو درلودل [حجر(۲۲:۴۴)، د کهف د اصحابو اووه تنه والى [کهف(۲۲:۱۸)، د پالونکي خښن د نومونو لیکلو لپاره د تمثيل په توګه اووه دریابونه رنګ [لقمان(۳۱:۲۷)]. او

د حمد سورة د قرآنکريم لنډیز او لپليک دی او د قرآنکريم قول بنسټيزي مطلبونه په ټولیزه توګه په دي سورة کې راغلي دي. چې عبارت دي د الله تعالى له حمد، الوهیت [الله]، رب العالمین، د خدای رحمانیت او

رحیمیت. همدا راز د یوم الدین مالکیت [د قرآنکریم کابو خلورمه برخه د آخرت په اړه ده او په دې سورة کې یې عنوان د «یوم الدین» په توګه راغلی دي].

په دې سورة کې درې مهم قرآنی اصول بیان شوي دي؛ تر ټولو مهم قرآنی سرليکونه د توحید، آخرت او نبوت په درې گوټې کې خلاصه کېږي چې د دین اصل او بنست دی؛ په ټولو کې **رومبی** یې خالصه خدای پیژندنه ئای لري. لږ او ډیر ټول وګړي یو خالق مني، خو دغه اعتقاد تر ډېره بريده په شرك کړ دی. **دویم** آخرت دی؛ په دې اعتقاد درلودل چې له دې دنيا وروسته قیامت په مخکې دی او موږ د الله لور ته بېرته ستنيږو. دريمه دا چې الله تعالي زموږ د بهتر ژوندانه لپاره لارښوونې کړې دي چې هدایت يا نبوت نومېږي. هر درې واره موضوع ګانې په دې لنډ سورة کې په اجمال او اختصار ذکر شوي دي. او بنایي همدا لامل وي چې «ابن عباس» نامتو اسلامي مفسر وايي: «إِنَّ لِكُلِّ شَيْءٍ أَسَاسًاً ... وَ أَسَاسُ الْقُرْآنِ الْفَاتِحَةُ». [هر خیز یو اساس او بنست لري ... او د قرآن اساس او بنست د حمد سورة دی].

په دې سورة کې له «عبادت» خخه چې د قرآنکریم له بنستیزو او کلیدي کلیمو خخه ګنل کېږي یادونه شوي ده [**إِيَّاكَ نَعْبُدُ**، او همدا راز د الله تعالي خخه د مرستې اخېستنه **[وَ إِيَّاكَ نَسْتَعِينُ]**] او په پاي کې سمې لاري ته «هدایت» [**صَرَاطَ الْمُسْتَقِيمَ**، د هاغو کسانو لار چې د الهي نعمتونو او لوريونو خخه برخمن شوي دي **[أَنَعْمَتَ عَلَيْهِمْ]**، لکه پیغمبران، صدقین، شهداء او صالحین **[چې په نورو سورتونو کې د دوى په اړه په تفصيلي ډول خرګندونې شوي دي او دلته په یوه کلیمه کې بیان شوي دي]**].

همدا راز هغه کسان چې کړوالي ته کښل شوي دي او د الله تعالي د غصب وړ ګرځدلې دي یا له سمې لاري لېږي شوي دي [**الْمَغْضُوبُ عَلَيْهِمْ وَلَا الصَّالِحُونَ**] چې د دوو مخکینيو امتونو تاریخي تجربو ته اشاره ۵۵. د اسلام د مکرم پیغمبر^(ص) له قوله نقل شوي دي چې فرمائیلي یې دي: «لا صلاة الى بفاتحة الكتاب» [هیڅ دا سې نمونځ نشته چې پکې حمد و نه ویل شي].

په نمانځه کې د حمد سورة تر لوستلو وروسته بل سورة پخپله خوبنه ټاکلی شو، خو حمد ثابت دي. هر مسلمان په خپلو ورڅینیو نمونځونو کې لب تر لړه ۱۷ حلې دا سورة وايي. او په ورڅینیو نمونځونو کې دا سورة له یو بل سورة سره جوخت لب تر لړه (۱۰) حلې وايي، د (۱۰) عدد د قرآن په فرهنگ کې تمام او بشپړ عدد دي او علامتی معنا لري. بنه به دا وي چې ددې سورة ڙوري معنا ته وړ پاملونه ولرو.

شمېږيزي په کتنې:

په دې سورة کې په زړه پوري فني او شمېږيزي اړيکې شتون لري، چې د ډيرې پاملونې وړ دي. د «بِسْمِ اللَّهِ الرَّحْمَنِ الرَّحِيمِ» جمله یوازې له دې سورة سره نازله شوي دي او ددې سورة د آيتونو په ګنه کې لومړنۍ آيت شمېږل کېږي، د قرآنکريم د نورو سورتونو په پيل کې هم «بِسْمِ اللَّهِ الرَّحْمَنِ الرَّحِيمِ» لیکل شوي خو ځانګړي آيت نه دی ګنبل شوي.

پوهېږو چې د «بِسْمِ اللَّهِ الرَّحْمَنِ الرَّحِيمِ» جمله ۱۹ حرفونه لري [ب س م ا ل ل ا ل ر ح م ن ا ل ر ح ي م]، او د دې آيت د څلورو کلمو تکرار هم په قرآنکريم کې د ۱۹ عدد مضرب دي. [چې ۱۹ د قرآن شمېږيز بنسټ ګنبل شوي دي]

د «رحمن» نوم په قرآن کې، له «ا» موردونو پرته چې د رحيم له نوم سره تركيب شوي [رحمن الرحيم]، په پاتې «۵۱» موردونو کې په یوازې او جلا بهه کارول شوي دي. په داسي حال کې چې د «رحيم» نوم له دريو خاصو موردونو پرته چې انسان پوري اړه لري لکه: «...إِنَّ اللَّهَ كَانَ بِكُمْ رَحِيمًا» [نساء ۲۹:۴] - «...إِنَّهُ كَانَ بِكُمْ رَحِيمًا» [اسراء ۶۶:۱۷] - «...كَانَ بِالْمُؤْمِنِينَ رَحِيمًا» [احزاب ۴۳:۳۳] . په «۱۱۱» نورو موردونو کې، د رحمن د نوم پر عکس، له نورو نومونو سره په لاندېني تركيب شوي دي چې د «رحمن» د نوم عموميت او ټولیز اشراف او د «رحيم» د نوم انحصر او اختصاص د انسان د نوع يا مؤمنينو په نسبت خرگندوي:

غفور رحيم ۶۳ حلې (يا غفوراً رحيمًا) رحمن الرحيم ۶ حلې
 تواب الرحيم ۱۳ « (يا تواباً رحيمًا) رب رحيم ۱ حل
 عزيز الرحيم ۱۳ « بَرُّ الرَّحِيمِ ۱
 رؤف رحيم ۱۳ « رحيم ودود ۱

دا سورة له اووه آيتونو تشکيل شوي دی چې لومړي يې **بِسْمِ اللَّهِ الرَّحْمَنِ الرَّحِيمِ**، يعني هغه جمله چې د نورو سورتونو په پیل کې حای لري، خو له دې توپير سره چې یوازې د حمد په سورة کې دا عنوان يو «آيت» ګنډ شوي او په نورو سورتونو کې له ګنډ پرته دی. ګواکې له مختلفو آيتونو وروسته چې په جلا جلا بهه دبعثت په لومړنيو ګلونو کې پر پیغمبر نازل شوي ول، له «رحمن او رحيم» صفتونو سره د خدای تعالي معرفي کبدل د لومړي څل لپاره د حمد په سورة کې چې د یوې ټوټې او خپلواکې ټولګې په بهه د بعثت په دریم کال کې په مکه کې نازل شوي دی، سره رسیدلی دی.

له دې فرضي سره چې د نورو سورتونو **بِسْمِ اللَّهِ الرَّحْمَنِ الرَّحِيمِ** د حمد د سورة د لومړي آية تکرار دی. په دې آية کې خدای تعالي له دوو نومونو «رحمن او رحيم» سره معرفي شوي دی چې په واقعيت کې د هغه پر «رحمت» له دوو ګوتونو کتنه ۵۵. مفسرینو د «رحمن» نوم د خدای تعالي عام او نېړۍ شمول رحمت ته اشاره ګنډي ۵۵، او د «رحيم» نوم يې د هغه خاص رحمت ته اشاره ګنډي ۵۵، چې مؤمنينو ته حانګړي دی. د رحمن نوم ۵۷ څلې په قرآن کې تکرار شوي دی. خو د رحيم نوم د هغه دووه چنده دی چې د قرآن د سورتونو له شمېر سره برابر دی، يعني «۱۱۴» څلې - [البته د رحيم نوم ۱۱۵] څلې په قرآن کې تکرار شوي دی. خو «۱۱۴» مورده يې خدای تعالي ته اشاره لري او استثناء د توبه سورة په پایانی آية کې دا نوم پیغمبر اکرم^(ص) ته اطلاق شوي دی... بالمؤمنين رؤف رحيم [.]

د مصري پوهاند، د آريزونا پوهنتون د کمپيوټر د استاد، پروفيسور رشاد خليفة، د شمېریزو محاسبو پر بنیاد، د **بِسْمِ اللَّهِ الرَّحْمَنِ الرَّحِيمِ** جملې

د اجزاءو تر منځ د ریاضي دقیقي اړیکې شتون لري، په دا سې ډول چې نه یوازي ددي عبارت د تشکيلونکو تورو مجموعه د «۱۹» عدد مضرب دي، بلکې ددي جملې تشکيلونکې یوه یوه کلیمه چې په قرآن کې کارول شوي ۵۵ د «۱۹» عدد مضرب دي.

اسم	۱۹	۱۹	حلي	19×1
الله	۲۶۹۸	۲۶۹۸	حلي	19×142
رحمن	۵۷	۵۷	»	19×3
رحيم	۱۱۴	۱۱۴	»	19×6

اسم ۱۹ حلي، «الله» $2698 = 19 \times 142$ حلي، «رحمن» $19 \times 3 = 57$ حلي او «رحيم» $19 \times 6 = 114$ حلي !!

په زړه پوري ۵ چې د پورتنيو مضربونو مجموعه هم پخپله د ۱۹ عدد مضرب دی: $8 \times 19 = 152 = 6 + 3 + 142 + 1$

د الله د نوم شمير په قول قرآن کې «۲۶۹۷» عدد دی که هغه د حمد د سورة له «بسم الله» سره چې یوازي یو حل نازل شوي او یوازي په همدغه سورة کې یو آيت شمېرل شوي دي، جمع کړو، د «۲۶۹۸» رقم چې د «۱۹» عدد مضرب دی لاس ته راحي $142 \times 19 = 2698$.

ډېره د پام ور ۵ چې که د «الله» (معبد) نوم هم په قرآنکريم کې وشمېرو (په نکره بنه یا له ډول ډول ضمironو سره). بيا هم ۱۹ د عدد مضرب لاس ته راحي: $(19 \times 8 = 152)$ د «رحيم» نوم ۹۵ حله $(19 \times 5 = 95)$ په قرآنکريم کې راغلى دی او هغه ۲۰ حلو سره چې دا نوم د نکره په بنه (رحيم) راغلى دی جمع کړو، ۱۱۵ عدد لاس ته راحي په دغو تولو موردونو کې، د «رحيم» نوم الله تعالى ته نسبت ورکړل شوي دي، پرته له یو خایه چې د توبه سورت ۱۲۸ آية دی چې دا نوم د اسلام د مکرم رسول^(ص) په وصف کې راغلى دی، که یوازي هغه موردونه چې د الله په وصف کې دي په شمېر کې

ومنو، د دې موردونو جمع به د ۱۹ عدد مضرب شي چې د قرآنکرييم د سورتونو د شمير سره هم برابر دي: $19 \times 6 = 114$.

دلته بايد دا هم اضافه کړو چې د ۱۹ عدد مضرب شي چې د قرآنکرييم د سورتونو د شمير سره هم برابر دي: $16 \times 9 = 144$.

توري	کليمې	[۱ - ۲ - ۵ - ۶] آيتونه په لاندې چول:
۱۹ توري	۴ کليمې	آية (۱) - بِسْمِ اللَّهِ الرَّحْمَنِ الرَّحِيمِ
» ۱۹	۴	آية (۲) - الْحَمْدُ لِلَّهِ رَبِّ الْعَالَمِينَ
» ۱۲	۲	آية (۳) - الرَّحْمَنِ الرَّحِيمِ
» ۱۲	۳	آية (۴) - مَالِكِ يَوْمِ الدِّينِ
» ۱۹	۴	آية (۵) - إِيَّاكَ نَعْبُدُ وَإِيَّاكَ نَسْتَعِينُ
» ۱۹	۳	آية (۶) - أَهْدِنَا الصِّرَاطَ الْمُسْتَقِيمَ
» ۱۹	۴	آية (۷) - صِرَاطَ الَّذِينَ أَنْعَمْتَ عَلَيْهِمْ
» ۲۵	۵	غَيْرِ الْمَغْضُوبِ عَلَيْهِمْ وَلَا الضَّالُّينَ
۲۹ کليمې	۱۴۴ توري	(16×9)

قرآن کريم هم $19 \times 6 = 114$ سورتونه لري. چې، هم «بِسْمِ اللَّهِ الرَّحْمَنِ الرَّحِيمِ» ۱۹ توري لري او هم یي د هري یوې کليمې تکرار په قرآنکرييم کې، او هم د قرآنکرييم د سورتونو شمير د ۱۹ عدد مضرب دی!! دغه شميريزې اړیکې خو لسيزې مخکې مصری خپرونکې «رشاد خليفه» کشف کړې، خو دې سورة ته په پاملنې کې نورې نښې هم خرگندېږي، له هغې ډلي:

د حمد سورة له ۲۹ کلمو خخه جوړ شوي دي. ۲۹ مساوي د ۱۰ (قام عدد) جمع ۱۹ دي. د دې سورة د کلمو شمير هم $16 \times 9 = 144$ توري دي! داسي بنکاري چې ۵ او ۱۹ او ۲۹ عددونه د دې سورة کودونه وي (والله اعلم)

يعني ۹، ۹ + ۱۰، ۹ + ۱۰، ۵ عدد په سمبوليکه توګه د بشپړ (تمام) عدد بنکارندوی دی [وَأَتَمْمَنَا هَا بِعَشْرٍ- اعراف ۱۴۲ او قصص ۲۷].

په دې ترتیب معلومېږي چې: ۲۹، ۹، ۱۹ عددونه په دې سورة کې د عددی او شمېرنې له نظره د پاملرنې وړ رمز دی.

له پورتنيو نښو پرته، لکه خنګه چې له پورتني جدول خخه خرگندېږي د دغه سورت درې نور آیتونه هم د ۱۹ عدد مضرب دی: «الْحَمْدُ لِلّهِ رَبِّ الْعَالَمِينَ»، «إِيَّاكَ نَعْبُدُ وَإِيَّاكَ نَسْتَعِينُ» او «اهدِنَا الصِّرَاطَ الْمُسْتَقِيمَ».

دغه راز عددی اړیکې ددې سورة د ځینو کلیدي کلیمو په اړه هم شتون لري. لکه د «صراط» او «الْحَمْدُ» کلېمې چې هر یوه یې $2 \times 19 = 38$ حلې په قرآنکریم کې تکرار شوې دي!! همدا راز د «إِهْدِنَا الصِّرَاطَ الْمُسْتَقِيمَ» په جمله کې د «هدایت» کلمه له «صراط المستقیم» سره په اړیکه پوره ۱۹ حلې په قرآنکریم کې راغلې ده!! همدا راز د غصب کلیمه د خدای تعالي سره په اړیکه ۱۹ حلې په قرآن کریم کې تکرار شوې ده [او ۵ حلې له انسان سره په اړیکه].

کېدای شي وویل شي چې آیا دا اړیکې زمونږ لپاره خه هدایتي اړخ لري؟! آیا همدا چې روښانه کړي چې د قرآن کلیمي [تشريعی آیتونه] د پیغمبر الفاظ نه دي. بلکې د طبیعت د پدیدو [تکوینی آیتونو] په خیر د نظم او حساب او کتاب لرونکي دي. آیا موږ د هغوي په الهي منشا درلودلو نه ډاډه کوي؟ آیا کله هم د کوم بشر خبرې د داسې منظمو شمېریزو اړیکو لرونکي دي؟


سرېږه پر دې لکه خنګه مخکې مو هم ورته نفوته کړي ددې سورة بل نوم «فاتحة الكتاب»، د (قرآن) د پیلوونکي په معنا دي، او له رسول اکرم^(ص) خخه د مختلفو نقل شوو روایتونو خخه په ګټې اخېستو سره ویلی شو چې دا سورة د حضرت رسول^(ص) په مهال کې هم په همدي نوم پېژندل کېده؛ نو د قرآنکریم ترتیب په همدي بهه چې اوس موجود دي د حضرت رسول^(ص) په توسه شوی دي او د قرآن د سورتونو ترمنځ اړیکه او نظم هم دا مدعاع جوتووي.

[د یادونې وړ د چې د رشاد خلیفه د شمپریزو کشفیاتو ذکر، له قرآنکریم خخه د هغه د ځینو ناسمو برداشتونو او غلطو ادعائانو د تصدیق په معنا نه دی. خو انصاف ایجابوی چې که یو خوک یو فضیلت ولري باید له پامه ونه غورخول شي، که خه هم له نظریاتو سره یې مخالف اوسمو.]

د حمد سورة په توسهه د پېژندنې اركان:

د حمد سورة یې له دې لیده د قرآن فهرست او د اصولو او معناو ټولګه ګنلي د چې د ایجاز او اختصار په توګه او له تر ټولو ډرو کلیموسره، د شناخت او پېژندنې درې گونی ارکان او بنیادونه، یعنې د توحید، آخرت او نبوت (هدایت او کتاب) مثلث یې په ډېره ساده توګه انحصار کړي، او د هغه پر وړاندې د انسان تکلیف، ژمنتیا او تعهد خرگندوی.

لاندینې انحصار دا اړیکې خرگندوی چې په راتلونکو مخونو کې به توضیح شي:



له پورتنیو درې گونو [اصلی] سرليکونو خخه هر یو کولي شو په ساده ترو او اسانو برخو او خانګو وویشو چې هره برخه یې په قرآن کې د بېلو بېلو فصلونو سرليک دی، او په لاندې ترتیب یې تجزیه کولي شو:

الف - توحید

۱- الوهیت: (د خدای پېژندنه او د هغه په نوم د هر کار پیل چې هغه په مخلوق زړه سواندی او مهربان دی) [بِسْمِ اللَّهِ الرَّحْمَنِ الرَّحِيمِ].

۲ - ربوبیت: (د خدای پېژندنه، د هغه دستروالي، پالني، خبنتنوب، مشتابه، رهبری، سوري او سیادت له اغیزو سره په مختلفو او ډول ډول جهانونو کې د خلقت د سترې دستگاه په چلولو کې، د هغه د بسکلا او کمال په نسبت د شکر او ستایني له احساس سره) [الْحَمْدُ لِلَّهِ رَبِّ الْعَالَمِينَ].

۳ - رحمانیت: (د خدای پېژندنه د عام او خاص رحمت له نغارونکو اغیزو سره د هستی په جهان کې او د انسانانو په عالم کې) [الرَّحْمَنُ الرَّحِيمُ].

۱ - بِسْمِ اللَّهِ الرَّحْمَنِ الرَّحِيمِ ﴿١﴾

[پیل کوم] په نامه د الله چې رحمان [لوراند] او رحیم [لورین] دی. [پر عامو او خاصو د رحمت خپرونکي خدای په نامه].

«بِسْمِ» په اصل کې «بِإِسْمِ» دی، باء د مجرور اسم، د جر توری دی او دا جار او مجرور باید یو فعل ته اړه ونیسي او خدای تعالی هغه فعل نه دی ذکر کړي ددي لپاره چې؛ بنده هر یو فعل چې مناسب ګنې په نیټ کې یې ونېسي، مثلاً قرآن پیل کوي او یا کوم بل کار، مناسب دادی چې «أَتَبَرَّ كُ» یعنې د خدای په نامه برکت لټیوم یا «أَبْتَدِأُ» یعنې ابتدا کوم او په مسافت کې «أَسَافِرُ» یعنې مسافت کوم، په نیټ کې ونېسي.

او حق تعالی د هر سورة په پیل کې د «بِسْمِ اللَّهِ ...» جمله تکرار کړي ده حکه هر سورة بېل کنفرانس او خپلواک مطلب دی او په جلا توګه قاعدي او ګلبن لري او ورسه دا چې د هر سورة په پیل کې یې دا جمله د سولیک په توګه برپښنده راړې چې بندگان پوه شي د ټولو سورتونو او آیتونو د نزول سرچینه او منشأ د هغه د رحمانیت او رحمت صفت دی او آیتونه یې د لطف او مهرباني لپاره نازل کړي دي. یعنې په جوته توګه څرګندېږي چې د هر کار او عمل ټېکاوتوب او تلپاتېتوب له خدای تعالی سره اړیکې پورې اړوند دی له همدي لامله د لوړنې آية وحى چې پیغمبر^(ص) ته وشه هغه ته فرمان ورکوي چې د اسلام د تبلیغ او بلنې د پیل پر مهال دا مهمه او ستونزمنه دنده

د خدائی تعاليٰ^(ج) له نوم سره پیل کړي: «اَقْرَأْ بِاسْمِ رَبِّكَ ...» [علق ۱(۹۶:۱)]. او وینو چې حضرت نوح^(ع) په هاغه سخت او هینسونکي توپان کې پر کښتی د سپرېدو او د سترو خپو پر مخ د حرکت پر مهال چې هره شېبه له ستر خطرونو سره مخامنخ وو، موخي ته د رسېدو، او پر ستونزو د بریالیتوب لپاره خپلو ملګرو ته وايي د حرکت پر مهال، او د کښتی د تم کېدو په ځای کې «بسم الله». وواياست: «وَقَالَ ارْكَبُوا فِيهَا بِسْمِ اللَّهِ مَجْرَاهَا وَمُرْسَاهَا...» [هود ۴۱(۱۱:۴۱)]. او په پایله کې هغوي دا له خطره ډک سفر په بریالیتوب سر ته ورساوه له سلامت او برکت سره له کښتی پلي شول لکه خنگه چې قرآن وايي: «قِيلَ يَا نُوحُ اهْبِطْ بِسَلَامٍ مِنَ وَبَرَكَاتٍ عَلَيْكَ وَعَلَى أُمِّ مِمَّنْ مَعَكَ ...» [هود ۴۸(۱۱:۴۸)]. او همدا راز «سلیمان»^(ع) په هاغه لیک کې چې ملکه «سباء» ته یې لیکي، پیل یې په «بسم الله» کوي: «إِنَّهُ مِنْ سُلَيْمَانَ وَإِنَّهُ بِسِمِ اللَّهِ الرَّحْمَنِ الرَّحِيمِ...» [نمل ۳۰(۲۷:۳۰)] دا لیک د سلیمان له لور دی او هغه، د رحمن او رحیم، الله په نامه دی.

او بیا هم د همدي اصل له مخي، د قرآن ټول سورتونه له «بسم الله» سره پیل کېږي ددې لپاره چې اصلي موخه چې سعادت ته د بشر- هدایت او بېول دي چې له پیله تر پایه له ماتې پرته له بریالیتوب سره سر ته ورسېږي.

یوازې د «توبه» سورة چې «بسم الله» یې په پیل کې نه لېدل کېږي؛ ځکه چې د «توبه» سورة، د «مکې» له جنایتکارو او تړون ماتوونکو سره د جنګ له اعلان سره پیل شوی، او د جنګ اعلان د خدائی تعاليٰ له توصیف «رحمن او رحیم» سره سمون نه خوري.

اسم عبارت له عنوان، علامت (نبې) او لفظ خخه دی چې پر اشخاصو، وګرو، خیزونو او پر مادي او غير مادي توکو او چارو اینسوول کېږي تر خو ماهیت یې له نورو مشخص او جلا او وپیژندل شي دا د تفاوتونو، توپیرونو او فرقونو د تشخيص او پیژندنې لپاره د هویت تاکنه ده چې له مغزی فعل او

انفعالاتو سره سرته رسیږي. اسم (نوم) اینسونه کولی شي دوه حالته پیدا کړي:
الف؛ بې له منځپانګې [تش]. ب؛ له منځپانګې سره [ډک].

په قرآن کې راغلي دي چې د يحيى نوم چې له دې تر مخه پر هیچا
نه وو اینسونه شوي د خدای تعالي له لوري، پربنتو د هغه پلار زکريا ته بشارت
(زيرى) ورکړ : «يَا زَكَرِيَا إِنَّا نُبَشِّرُكَ بِعِلَامٍ اسْمُهُ يَحْيَى لَمْ نَجْعَلْ لَهُ مِنْ قَبْلٍ سَمِيًّا»
[ددې دعاله قبلېدو سره، پربنتو پري غړوکړ] اى زکريا، موږ تاته د یو هلك
زېږي درکوو، چې نوم یې يحيى دې چې تر هغه مخکې مو خوک له داسې
ځانګړتیاو سره نه دې نومولی .» [مریم ۷:۱۹]. يحيى د حی [حيات، ژوند]
له رېښې، د بني اسرائيلو لپاره یې د يحيى په ژوند بنسونکي او بدلون راورونکي
شتون دلالت کاوه او هم هغه وو چې د عيسى مسيح د رسالت لپاره یې ډګر
برابر کړ، د مسيح نوم هم پربنتو مریم ته ابلاغ کړي وو؛

«إِذْ قَالَتِ الْمَلَائِكَةُ يَا مَرْيَمُ إِنَّ اللَّهَ يُبَشِّرُكِ بِكَلْمَةٍ مِنْهُ اسْمُهُ الْمَسِيحُ عِيسَى
ابنُ مَرْيَمَ...» [آل عمران ۴۵:۳]. [دریاد کړه] هغه مهال چې پربنتو وویل:
ای مریم! خدای تعالي په ربستینې توګه [او نه خیالي] تاته په یوې کلیمې له
خپل لوري زيرى درکوي؛ چې نوم یې عيسى مسيح د مریم زوي دی....».
او همدا راز نور نومونه: موسى [له او بو نبول شوي]، عيسى، مریم،
انجیل او ... ټول د واقعي ماھیت معرفی کوونکي دي. او همدا راز «اسماء
الحسنى» [د خدای تعالي نیک نومونه] چې هر یو د خدای تعالي په یوه صفت
دلالت کوي، او په قرآنکریم کې کابو سل نومونه د خدای تعالي لپاره راغلي
دي چې بېلګې یې په همدي سورة کې کتلې شو: الله، رحمن، رحيم، مالک
یوم الدین. او په دې سورة کې تر ټولو غوره ته، یا یو له تر ټولو غوره ته چې
«رحمت» دې په دوو بنو «رحمانیت» او «رحیمیت» کې اشاره کوي.

خود «الله» نوم د هغه له نورو نومونو تر ټولو جامع دي؛ بل
هیڅ یو نوم هم هاغه جامعیت، چې دا نوم یې لري، نه لري. چون

هغوي د الهي کمالونو یو، یو خرگندوي خودا نوم د ټولو کماليه صفتونو د نغارونکي او یو حاي کوونکي ذات بسکارندوي دي.

نو «الله» د خدای تعالی د ذات اسم دي. نور نومونه چې له هغه پېژنو، ټول د هغه ستایننومونه او صفتونه دي. د بېلګې په توګه ويلی شو چې؛ لکه د هر انسان د نومونو په خبر چې انسان په خپله پېژندپانه [تذکره] کې یو حانګړي او مشخص نوم لري خو کېدى شي ستایننومونو یې لکه: شجاعت، مدیریت، مهرباني او نور هم وي. د «الله» کليمه په اصل کې «الله» ده او همزه یې د ډېر استعمال له لامله حذف شوي ده.

د «الله» د لغت د رېښې په اړه خو نظرونه شتون لري. ځښو ويلی دا کليمه له «الله» خخه مشتق شوي او ځښو نورو ويلی چې له «والله» اخپستل شوي ده او «الله» فعال د مفعول په معنا دي لکه کتاب د مكتوب په معنا.

که له «الله» مشتق شوي وي يعني عبد، نو الله يعني د نمانځني او پرستش وړ ذات چې له ټولو اړخونو بشپړ او کامل دي. ځکه هاغه موجود چې پخپله د بل مخلوق دي او یا د نقص لرونکي دي د نمانځني او پرستش وړ به نه وي نو همدا چې ويل کېږي [الله] يعني هغه ذات په داسې ډول دي چې باید ونمأنځل شي او پرستش یې وکړل شي. او قهراً دا معنا په دي کليمه کې نغښتي ده، چې هغه د ټولو کماليه صفتونو جمع کوونکي او له هر ډول نقص او نيمګړتياو بري، جلا او سپېڅلی دي.

او که له «والله» مشتق شوي وي، والله يعني هېښتيا، تحرير؛ والله يعني حیران او یا د عاشق او لیوال په معنا دي او له دې سببه یې خدای تعالی ته الله ويلی چې د هغه د مقدس ذات پر وړاندې حیران او یا پام لرونکي او عاشقان او هغه ته پناه وړونکي دي.

ډېږي خلک «الله» د خپل خدای او خالق په عنوان مني او پوهېږي چې یو خدای هغوي خلق کړي او پنځولي دي، خو یوازې تشن د خدای په

شتون باور لري، پرته له دې چې له هغه سره يې قلبي او د زړه اړيکه ټینګه کړي وي؛ چې قلبي اړيکه په خدای باوري، خدای نهانځني او عبادت کې تر ټولو مهمه موضوع ده. پوهېرو چې په جهان کې ډېر ستر کډکشانونه شتون لري چې زمود او هغوي تر منځ هېڅ دول اړيکه نشه، موږ یوازي د هغوي پر شتون باور لرو، چې له مينې پرته خدای پېژندنه هم د همدي په خېر یو دول خدای پېژندنه ده چې په همدي حد یعنې تشن باور کې خلاصه کېږي. خو د «بِسْمِ اللَّهِ الرَّحْمَنِ الرَّحِيمِ» جمله موږ پوهوي هغه چا چې موږ خلق کړي یو، موږ ته رحمت لري، زمود په نسبت بې تفاوته نه ده، د هغه رحمت د لمړ د وړانګو او نور په خېر پر موږ لګېږي.

قرآن د تمثيل په مقام کې وايي: «اللَّهُ نُورُ السَّمَاوَاتِ وَالْأَرْضِ...» [نور ۳۵(۲۴:۳۵)]. خدای د هستي د جهان نور ده. که نور نه وي ټول څيزونه په تياره او چوپتیا کې ده. که د هغه تودوخره نه وي کوم ژوند او حیات به شتون ونلري، له خدای سره زمود اړيکه ډېره نزدي او تنگاتنګه ده او هره شبېه د هغه له رحمت سره مخامنځ یو.

زمود لپاره د خدای رحمت دوه ډوله خلاوې لري؛ «رحمن» او «رحيم»؛ رحمان د خدای عام رحمت د ټولو لپاره ده، لکه د لمړ د نور د وړانګو په خېر چې د حمکې پر هر ځای یو شان لګېږي، دا رحمت «یو طرفه» رحمت ده، خو «رحيم» والي یې، د هغه دوه اړخیز رحمت ده؛ لکه د حمکې هره ټوټه چې د جذب د ډېرتري وړتیا له کبله، ډېره تودوخره او نور اخلي. د بېلګې په توګه تېړه د لمړ نور ډېر لړ جذبوی او ډېرت منعکس کوي، خو او به او خاوره او دښته او حنګل، د نورو په نسبت ډېر نور او تودوخره جذبوی، لمړ هم هغوي ته تر نورو ډېره تودوخره او نور ورکوي.

«رحيم» د خدای تعالي خاص رحمت ده، د هاغو بندګانو په نسبت چې خپل ځانونه د هغه د رحمت پر وړاندې وګوماري، پر هغوي ډېر رحمت کوي. لکه د بسوونکي په خېر چې ټولو زده کوونکو ته یو شان درس ورکوي،

خو هاغه شاگردان چې استاد ته بنه غور نیسې او ډېرې پونستني تري کوي، هغوي ته ډېرتره پاملرنې لري او د هغوي د ډېرې ودي او کمال لپاره هغوي ته ډېر تمرينونه ورکوي. په قرآن کې ۱۰ حلي [۱۰:۱۱۰] يو بشپړ عدد دی] تکرار شوي دي چې خدای تعاليٰ ټولو بندگانو ته «رَءُوفُ رَحِيمُ» دی، يعني ټول خلک له خدای تعاليٰ سره هر يو د مستقلې اړیکې او ارتباط وړتیا او استعداد لري او هغه له خپل خلق سره مینه کوي او پر هغوي مهربان دی، خو هغوي له خپل خدای سره کومه اړیکه او ارتباط نه جوړوي.

نو پالونکي څښتن يو عام رحمت لري او يو خاص رحمت. له خپل عام رحمت سره يې ټول موجودات خلق کړي او پنځولي دي چې انسان هم د هغوي له ډلې دي. انسان چې یوازینې مکلف موجود دی او پخپله د خپل ځان مسئول دي که کومې دندې او وظيفې يې چې پر غارې اينسورو شوي سر ته ورسوي له الهي خاص او ځانګري رحمت څخه به برخمن شي. نو «رحمن» هاغه يې حسابه رحمت ته نفوته د چې هر ځاي ته رسیدلی او د مؤمن او کافر او حتا انسان او ځناور او جمام او نبات او داسي نورو ټولو تر منځ توپير نه کوي خو «رحيم» يو خاص رحمت ته نفوته د چې مطیع او فرمانبردارو انسانانو ته ځانګري دي.

دا چې په «بِسْمِ اللّٰهِ...» کې د الله له ځانګري او خاص نوم وروسته يې یوازې د رحمانيت او رحيميت په صفتونو تکيه کېږي او دلته په دې حساس دریخ کې د الله نور صفتونو ته نفوته نه ده شوې، بسايي لامل يې دا وي چې د هر کار په پیل کې اړينه ده له داسي صفته د مرستې غوبنتني په لته کې شو چې د آثارو او اغیزو وړانګې او ځلا يې پر ټول جهان خپري دي، ټول موجودات يې نغارلي او هر ځپلي او په ستونزو کړي په بحراني شپو کې ژغورلي دي.

په دې اړه پخپله په قرآنکريم کې الله تعاليٰ فرمابي: «وَرَحْمَتِي وَسِعْتُ كُلَّ شَيْءٍ» [اعراف: ۱۵۶]. «او زما رحمت ټول خیزونه نغارلي دي». او

په بل حائی کې د خدای تعالی د عرش د لېږدونکو له ژبې لولو: «...**رَبَّنَا وَسِعْتَ كُلَّ شَيْءٍ رَحْمَةً...**» [غافر(۷۰:۷)] «زمور پالونکی څښته تا خپل رحمت پر هر خیز خپور کړي دی». له بل لور وینو د سختو پېښو او خطرناکو دبمنانو د منگولو څخه د خلاصون لپاره پیغمبرانو د خدای رحمت ته پناه وړله: د «موسى»^(۴) قوم د فرعونیانو له منگولو څخه د خلاصون لپاره وايی: «**وَنَجَّنَا بِرَحْمَتِكَ...**» [یونس(۸۶:۱۰)] «خدایه موږ له خپل رحمت سره وړغوره...». د «هود» او پلیونانو په اړه یې په قرآن کې لولو: «**فَأَنْجَيْنَاهُ وَالَّذِينَ مَعَهُ بِرَحْمَةِ مِنَّا...**» [اعراف(۷۲:۷۲)] «هود او د هغه پلیونانو ته مو [د دبمنانو له منگولو څخه] د خپل رحمة په توسه ړغورنه وبسله...».

اصولاً هر مهال چې د کوم حاجت غوبښته له خدایه کوو د هغه ستاینه له هماغو صفتونو سره کوو چې زمور له حاجت سره تراو لري، د بېلګې په توګه حضرت عیسی مسیح^(۴) د «مائده» [مخصوصی غذا] د غوبښلو پر مهال داسې وايی: «**قَالَ عِيسَى ابْنُ مَرْيَمَ اللَّهُمَّ رَبَّنَا أَنْزَلْتُ عَلَيْنَا مَائِدَةً مِنَ السَّمَاءِ ... وَأَرْزَقْنَا وَأَنْتَ خَيْرُ الرَّازِقِينَ**» [مائده(۱۱۴):۵] «يا الهی زمور پالونکی څښته له آسمانه موږ ته یوه مائده نازل کړه ... او موږ ته روزی راکړه او ته بهترین روزی ورکوونکی یې». «نوح» د خدای تعالی ستر پیغمبر هم موږ ته را زده کوي، چې له کښتی څخه په یوه مناسب حائی کې، دا سې دعا وکړي: «...**رَبِّ أَنْزَلْنِي مُنْزَلًا مُبَارَكًا وَأَنْتَ خَيْرُ الْمُنْزَلِينَ**» [مؤمنون(۲۹):۲۳] «پالونکی څښته! ما په مبارکه بنه راکښته کړه چې ته بهترین کښته کوونکی یې». او همدا راز «زکریا» له خدایه د یو زوی د غوبښلو پر مهال چې د هغه حائی ناستی او وارث اوسي خدای تعالی د «**خَيْرُ الْوَارِثِينَ**» له صفت سره ستایي او وايی: «...**رَبِّ لَا تَنْدَرْنِي فَرْدًا وَأَنْتَ خَيْرُ الْوَارِثِينَ**» [ابیاء(۸۹):۲۱] «پالونکی څښته ما یوازي مه پرېږد چې ته بهترین د وارثانو یې».

پر دې بنا د کارونو د پیل په اړه کله چې غواړو د خدای له نوم سره پیل وکړو باید د هغه د پراخ رحمت لمن ونیسو هم عام رحمت یې او هم خاص

رحمت يې آيا په چارو کې د پرمختګ او پر ستونزو د برياليتوب لپاره له دي
صفتونو خخه مناسبتر کوم صفت شتون لري؟!
په زړه پوري دا چې لکه د جاذبې د حواک په خېر، عمومي جنبه لري
او زړونه یو تر بله نبلوي همدا د رحمت صفت دی، له خالق سره د خلق د
پیوند لپاره هم بايد د رحمت له صفته ګته واخېستل شي.

ربستيني مؤمنان د چارو په پیل کې د «بِسْمِ اللَّهِ الرَّحْمَنِ الرَّحِيمِ» له ويلو
سره له هر خایه زړه جلا کوي او په خدای پوري یې تړي، له هغه مرسته او
ملتیا غواړي، له هاغه خدایه چې رحمت يې خپور او نغارېونکي دی، او هیڅ
موجود له هغه، بې برخې نه دي.

په قرآن کې په ځلونو راغلي دی چې مشرکينو د خدای تعالي رحمانيت
نه منه او هر مهال به چې هغوي ته ويل کېدل د رحمان لپاره سجده وکړئ،
ويل یې رحمن خه خیز دی؟ «فَالْوَا وَ مَا الرَّحْمَنُ» د خپلې زمانې له مشرکينو
سره د اسلام د پیغمبر ستونزه د خدای د وجود اثبات نه وو. اصلًا په قرآن کې
داسي هیڅ آيت شتون نه لري چې کوم پیغمبر غوبنتي وي الله ثابت کړي،
أَمْتُونُ اللَّهَ مِنْهُ، خُو په شرك وزمه او په خرافاتو ککړي بنه. له مشرکينو سره د
پیغمبرانو ټول بحث د ربوبيت پر سر وو. له نمرود سره د حضرت ابراهيم خبره
او له فرعون سره د حضرت موسى خبره د ربوبيت او رحمانيت پر مسئلي ووه.

۲ - «الْحَمْدُ لِلَّهِ رَبِّ الْعَالَمِينَ ﴿٢﴾

حمد [=مننه او ستاینه] په ټولیزه توګه یوازې د الله لپاره دی چې رب [=پالونکي
څښتن/د واک او اختيار خاوند] د جهانونو دی [=نړۍ پال خدای].

په پښتو کې داسي یوه کليمه چې د حمد د ژبارې په توګه وکارول شي، نه لرو.
خو دوه داسي کليمې شته چې د حمد معنا ته نژدي دی او هم په پښتو کې
معادل لري چې د حمد د ژبارې لپاره د هغوي له معادله کار اخېستل کېدي
شي. یوه «مدح» د چې ژباره یې «ستاینه» ده او بل «شکر» چې په «مننه» ژبارل
کېږي. خو هیڅ یوه کليمه په یوازې توګه د حمد د معنا رسونکي نه ده.

د «مدح» کلیمه «حمد» ته نژدی ده او حتا حُبْنِی داسې انگېرې او قوي احتمال ورکوي چې له یوې کلیمې دوه ډوله تلفظونه وي، لکه خنګه چې په عربی ڙبه کې داسې بېلگې ډېرې لرو لکه «خلص» او «لخص» - «ایس» او «یئس» چې د هر دواړو توري یو دي خو حَائِيَونَه يِي بدل شوي دي.

«مدح» د ستاپني په معنا دي. ستاينه له خانګرو انساني احساسونو خخه ۵؛ يعني انسان تر دي بريده د احساس او ادراك لرونکي دی چې کله د کمال او جلال، بنکلا او ارزښت سره مخامنځ شي، دا احساس د غبرګون په بنه په هغه کې پیدا کېږي او هغه ستايي. دا احساس په ځناورو کې نشته. ځناور نه هغه کمال او جلال درک کولي شي او نه دا قدرت لري چې دا صفتونه وستايي. البته کله، کله د ستاپني عمل په انسان کې د پستي او تېیټ توب په بنه خرګندېرې چې هغې ته «غوره مالي» [او چاپلوسي] وايي او له رذيله صفتونو خخه ګپل کېږي. چاپلوسي په هاغه مورد کې ده چې انسان د یوې بي حقiqته چاري ستاينه وکړي. او دا ډېرہ سنتجه او ناوره ده چې هغه قدرت او څواک چې الله تعالى ورته ددې لپاره ورکړي دی چې واقعي کمالونه او جمالونه او عظمتونه او بنکلاوې وستايي، هغه د داسې یو موجود په پنسو کې د تمې له مخي له لاسه ورکړي چې د ستاپني هیڅ ارزښت نلري. دا قدرت ددې لپاره دی چې انسان هغه لوړ او عالي احساس يعني د یو کمال تمجید او تکريم او تعظيم ارضاء او اشباع کړي نه دا چې هغه د تمې د حس په خدمت کې وګومارل شي چې یو ډول پستي او تېیټوالی دي.

په واقعي او ربستينو ستاينو کې هیڅ دول تمه شتون نه لري، بلکې دا یو فطري او طبيعي چار دي. کوم مهال چې انسان له یو بنکلي هنر سره مخامنځ کېږي، د هغه په بنکلا کې ډوبېرې او بي اختياره د هغه ستاينه کوي. که خوک پونستنه وکړي چې مګر خوک ددې ستاينې په مقابل کې خه خیز درکوي، خه څواب ورکوو؟ سمدلاسه به یې په څواب کې وايو: مګر اړینه ده خه خیز راکړي؟ زه انسان یم او انسان له دي لامله چې کله د کوم عظمت او

جلال او جمال او کمال سره مخامنځ شي هرومره خاضع کېږي او خپله خضوع د ستایینې په بنه خرګندوی. دا د «مدح» د کلیمې معنا ده خود «حمد» کلیمه یوازې همدا مفهوم نه لري.

د سپېڅلتیا او پاكوالی بل احساس په انسان کې شتون لري چې بیا هم د انسان له امتیازونو او خانګړتیاو خخه دی او هغه «منه» ده چې د «شکر» د کلیمې ژباره ده او دا په هاغه مهال کې ده چې د چالخوا انسان ته کوم خیر ورسپوي؛ د انسان د انسانیت تقاضا ده چې د هغه په نسبت د منې خرګندونه وکړي.

د بېلګې په توګه کله چې يو انسان په خپل موټر کې له یوه چمه د تېرېدو پر مهال کې له یو بل موټر سره مخامنځ شي په داسې حال کې چې هغه د تېرېدو حق لري او کولی شي له لارې استفاده وکړي، خو که هغه تم شي او مور ته اجازه راکړي چې تر هغه مخکې تېر شو، انساني ادب چې د انسان له سپېڅلې فطرته سرچينه نيسېي تقاضا کوي چې د «منې» په ويلو سره يا د سر يا لاس په بسورولو سره له هغه «منه» وکړو. دا صفت تر دې بریده په ځناور يا حيوان کې شتون نلري او د انسان له خانګړتیاو دی؛ او دا چې خدای تعالي په قرآن کې پونسته کوي: «**هَلْ جَزَاءُ الْإِحْسَانِ إِلَّا الْإِحْسَانُ**» [رحمن ۶۰ (۵۵:۶۰)] داسې یوه پونسته ده چې مخاطب یې انساني سليم فطرت دی او د انسان سپېڅلې وجودان یې حواب ورکوونکي دی.

نو دلته «حمد» د مدح په معنا، د پالونکي څښتن ستاینه او تمجید دی، او د الله د نعمتوونو پر وړاندې د انسان د شکر او منې خرګندونه هم ۵۵؛ بله دا چې «الْحَمْدُ» مبتداء دی او خبر یې «الله» دی، او خدای تعالي دا جمله اسمیه راوري ۵ چې پر استمرار او دوام دلالت کوي او که جمله یې فعلیه واي پر یو محدود زمان او مهال به یې دلالت کولی، نو اسمیه جمله فصیح تره ده چې استمرار لري. او بله دا چې په دې جمله کې له الهی نومونو خخه «الله» انتخاب

شوي چې د خدای تعالي د ذات اسم دی او د کامل الذات خدای په معنا دی
چې د قولو کمالیه صفتونو نغارونکي مجتمعه ۵۵.

او دا چې ويل شوي دي هر خوک چې خپل ځان وپیژني خدای هم
پیژني، ډیره سمه او ستره خبره ۵۵. د انسان له خپله ځانه بشپړه پېژندنه، داسې
یوه لار ۵ چې په توسه یې انسان د الله پېژندنې ته رسپږي. د انسان د پېژندنې
یوه لاره همدا د انساني ځانګړو احساسونو پېژندل دي چې یو له هغوي هم د
منې احساس دی چې بولندوي یې وجودان دی او د چاپيریال له بسوونو او
روزنو سره اړیکه نه لري. او له سيمه ایزو ادبونو او رسمونو څخه نه ګنبل کېږي
او یو او بل اقلیم ته ځانګړۍ نه دی چې د زمان او مکان له تغير سره ګډوډ
شي، حتا کله، کله هم یو د بل ضد شي، لکه خولي له سره ایسته کول او ایښوول
چې هر دواړه د درناوي نبې دی خو هره یوه په بېله، بېله ټولنه کې دود دی.
په هیڅ یوه ټولنه کې لیدل شوي نه دی چې د نېکۍ بدله په بدی ورکړل شي
او دا د سيمه ایزو دودونو د برخې په توګه توجیه کړي.

نو حمد نه خالصه مدح ده او نه خالصه منه؛ نو خه خیز دی؟ ویلى شو
چې که هر دواړه سره یو ځای کړو ټولګه یې د حمد مفهوم دی؛ یعنې داسې
يو مقام چې هم د ستایينې وړ دی له دی لامله چې عظمت او جلال او حسن
او کمال او ارزښت او بسکلا لري، او هم د منې وړ دی د هاغو احسانونو او
نېکيو له لامله چې د هغه له لوري رسپدلي دي، چې د هر دواړو حالتونو د
يو ځای خرګندولو لپاره د «حمد» کلیمه کارول کېږي.

حمد یوازې خدای تعالي ته ځانګړۍ دی:

د «الحمد» په پیل کې چې کوم «الف» او «لام» راغلي دي، د خدای
تعالي لپاره د هر حمد او ستایينې منحصر او ځانګړۍ ګنبل دي، یعنې په جهان
کې د هر حمد او ستایينې منشاء او سرچینه خدای تعالي دی او نوري ټولي
ستایينې د خدای تعالي د حمد په اوږدوالي کې دي[نه په عرض کې]. که

څوک کوم هنر لري، عقل يې کوم خیز ته رسپېي، له دنيا برخمن دي، يا د کوم خير او خدمت توفيق مومي، ټولو له یوه ځایه منشاء او سرچينه نېولي ۵۵. نو «الْحَمْدُ لِلّٰهِ رَبِّ الْعَالَمِينَ»، يعني خدای تعالي د جهان د ټول انسانانو رئيس، د جهان چلوونکي، سرور او د اختيار خاوند دي. دا دوه آيتونه د حمد پيليزه، د هاغې ستانيې احساس دی چې د هر نسه او بنکلي په نسبت يې پيدا کوو، د یو بنکلي او خوشبویه ګل لېدل موږ تحسین او ستانيې ته اړ باسي او ستانيه يې کوو، خو باید له ځانه وپونتو چې اصلی منخته راورونکي يې څوک دي؟

د مولوي په وينا:

ای دوست شکر خوشتري يا آنکه شکر سازد خوبی قمر بهتر يا آنکه قمر سازد
د بشر د علايقو او ليوالтиاو یوه برخه شيرينيو [خوارو] او خوندرو خورو
ته ۵۵. هو هغه چې مېوې، شيريني او خوراکي خوندونه يې جوړ کړي دي او
د تريخوالۍ، خودوالۍ، تريووالۍ او تروشوالۍ احساس يې زموږ په ڙبه کې
ایښي دي بهتر دي، يا د شيريني مواد؟ د قمر نسه والي بهتر دي يا هغه چې
قمر يې جوړ کړي دي؟

قمر سپورډي د چې د ټولو بنکلاو سيمبول دي. د بشر ليوالтиيا راز، راز
بنکلاو ته، له ظاهري بنې، اندامونو او نورو څخه چې غريزي اړتياوې يې پوره
کوي او ددي په خپر نوري بنکلاوې، باید هغه د هاغه چا پر لور بوځي او پام
يې ورته واروي چې دا احساسات يې په هغه کې ايښي دي! په رښتنې توګه
په انسان کې د عشق او عاطفي منشا او سرچينه چرته ۵۵؟

ای باځ! تو يې خوشتري يا ګلشن ګل در تو یا آن که برآرد ګل صد نرگس تر سازد?
ای عقل! تو به باشي در دانش و در بىنش یا آنکه به هر لحظه صد عقل و نظر سازد?
زموږ د توجهاتو او پاملنونو یوه برخه ګل او شنېلليو ته، د طبيعت بنکلاو
ته، عطر او رنګ او بوی او دا ډول هېښوونکو نندارو ته ۵۵. آیا دي
مصنوعاتو ته جذب شوي یو، یا هاغه جميـل خدای ته چې دا ټولي
بنکلاوې او بنېگنې يې جوړي کړي دي؟

حېنې د عقلانیت عاشقان دي؛ مادرن عقلانیت، پر خپل ځان بسیا او خپل بنسټی عقل! او خدای یې یو خوا ته اینې. آیا له خپله ځانه مو کله پوبستلي چې دا عقل مور ته چا راکړي دی؟

دا هم له شونټا لپري نه ده چې د «حمد» په معنا کې بل مفهوم هم شامل وي او هغه د نمانځني او پرسټش مفهوم دی. په بله وينا: حمد د نمانځني په توګه د منني لپاره ستاینه ده. بنایي ددې آية پر بنا حمد خدای تعالي ته ځانګړي دی او له هغه پرته بل محمود نشه، له دې مخې د حمد په مفهوم کې د نمانځني مفهوم هم شته دي.

تفسرين په دې اړه په یو نظر دي چې د آية معنا دا ده چې ټول «حمد»ونه د خدای تعالي دي. که د «حمد» په کليمه کې له منني پرته د عابدانه خضوع او فروتنۍ مفهوم نه وي او «حمد» یوازې د منني کول وي ولې انسان نباید د انساني توکو پر وړاندې چې خدای تعالي هغه ته ورکړي مننه وکړي؟ هغه مخلوقات چې خدای تعالي د هغوي په توسه انسان ته خير رسوی، باید د هغوي منندوی او قدر پېژندونکي هم اوسي. خو په پام کې ولو چې په همامغه خیز او خير کې چې د بنده له لوري انسان ته رسپدلي دی، له هغه مخکې خدای تعالي د شکر او منني استحقاق او وړتیا لري.

نو، له دې چې [«حمد» اللہ ته ځانګړي دی] خرګندېږي چې معنا یې یوازې مننه کول نه دي بلکې ستاینه او نمانځنه هم پکې نغښتي دي. خدای تعالي له دې لامله چې د نمانځني او پرسټش یوازینې وړ ذات دی او له دې لامله چې رحمن او رحيم دی د هغه ستاینه او مننه او نمانځنه کوو.

لنډه دا چې حمد یو دننۍ انساني سپېڅلی احساس دی او د انسان د روح له تله سرچينه نيسې چې جمال او جلال وستايي او د عظمت او ستروالي پر وړاندې خاضع او تواضع کوونکي اوسي. او دا چې د حمد له سوره سره مل الهي معرفت او پېژندل اړین دي، یعنې تر هاغې چې انسان د خدای په اړه

بشپړ معرفت پیدا نکړي، نشي کولی د حمد دا یو سوره په سم او صحیح ډول او په واقعی بنه، نه تشن د ژبې په خوکه، ووايي.

اصولاً دلته د «الله» توصیف په «رب العالمین»، په واقعیت کې د مدعاهه بیان وروسته د لامل د ذکر دی، گواکې یو خوک پونښنه کوي: ولی قول «حمد»ونه، الله ته حانګړي دي، په حواب کې ویل کېږي ددې لپاره چې هغه «رب العالمین»، او د جهانونو پالونکی خبشن دی.

په دې آیة کې ربوبيت ته چې د الله تعالي بل صفت دی، هم نفوته کوي. په انګليسي ژبه کې د «رب» ترجمه په Senior یا Lord کوي، يعني خدای تعالي رئيس او د اختيار خبشن دی. کېږي شي خدای تعالي د جهان د خالق او مهربانه او زړه سواندي پنځگر په توګه ومنو او باور پري ولو، خو پوه نشو چې هغه زموږ رئيس دی او ارباب مو هم هغه دی چې دا جهان ګرځوي، دا چې تاسو یو خوک خپل رئيس او د اختيار خبشن او هر چاري وګنئ تر دې ډپر توپير کوي، چې یوازې د هغه پنځگري او خالقيت ومنئ!

په لومړي حالت کې، هغه ته نيازمند او اړمن یاست او سعی کوي رضایت یې جلب کړئ، او په دویيم حالت کې هغه لکه د یو ساعت ساز په څېر ګنئ چې له جوړولو وروسته له ساعت سره کوم کار نلري. ډپري له خلکو، هر مهال چې کومه اړتیا او حاجت ولري، خدای پسې حې! دا حان پالي او حان غونبستې خدای پېژندنه ده چې خدای، پیغمبر، امام او پیر د خپلو حاجتونو د پوره کولو په خدمت کې غواړي؛ خو چا چې «رب» پېژندلى وي، ډار او هيله یې هغه ته ۵۵، زړه یې د هغه په ياد توپونه وهي او پوهېږي چې د هغه په نعمت او لورېنه ساه اخلي او وباي او د سترګو بانه یې د هغه په لطف او لورېنه بسته او پورته کېږي. د «رب» په کلیمه کې هم د خبشن توب او هم د اختيار خاوند مفهوم نغښتی دی او هم د بشپړونکي او پالونکي معنا لري. خدای تعالي د تولو عالمونو د اختيار خاوند او هم د تولو عالمونو کمال ته رسونکي دي.

البته خدای تعالی د ټولو عالمونو یو ستر جهان خلق کړي د چې د هاغو عالمونو موجودات په ځانګرو لاملونو، هر کمال چې شونی دی ولري له هماغه پیله یې لري. په بله وینا هیڅ ډول استعداد پکې شتون نلري بلکې ټول فعلیت ته رسیدلي دي یعنې له هماغه پیله چې پنځول شوي دي له خپل ټول ممکن کمال سره پنځول شوي دي او په بل تعبير «بدء» او «عود» یې یعنې پیل او پای یې یوه ۵۵. هغوي له هماغه حیثه چې الهی مخلوق دي او منخته یې راوړي دي د هغه مربوب دي. خدای تعالی له هماغه حیثه چې د هغوي خالق او منخته راونکي دی د هغوي ربّ دي.

خو کوم عالم چې موږ پکې ژوند کوو، یعنې د دنيا عالم يا د مادې عالم، د تدریج عالم دی او نظام یې په دې ډول دی چې وجودونه له نقصه پیل کېږي او د کمال پر لور حې، بدء او عود یې یو نه دي، پیل او پای یې دوه دي. هغوي له یو حیثه د خدای تعالی مخلوق دي او له بله حیثه د هغه مربوب. د طبیعت عالم په داسې حال کې چې پخپله د یو عالم په مجموعه کې دی د نورو عالمونو تر خنګ غیر له هغوي، له دې اعتباره چې د مختلفو انواعو لرونکي دي او هر نوع او ډول یې له ځانګري نظام سره ژوند کوي او په حقیقت کې هر ډول یې چې پخپله یو عالم هم لري، د مختلفو عالمونو لرونکي دي او ټول د هغوي په ټوله کې همدا ډول دي. د جماداتو عالم، د باتاتو عالم، د حیواناتو عالم، د انساناتو عالم، د افلاک عالم، ټول له نقصه د کمال پر لور روان دي. هیڅ یو د پیدا کېدو پر مهال په بشپړ او کامله بنه نه دي پنځول شوي. خدای تعالی ددې ټولو عالميانو موجودات نهايی کمال ته رسوي ځکه چې هغه رب العالمين دي.

نو د «عَالَمِينَ» کلیمه د «عَالَم» جمع ۵۵ او عالم، د یوې مجموعې په معنا دی چې مختلف موجودات چې د گډو صفتونو او یا د مشترک زمان او مکان لرونکي دي، مثلاً وايو د انسان علم، د حیواناتو عالم او د باتاتو عالم، او یا وايو: د شرق عالم، او د غرب عالم، او سندی عالم، پخوانی عالم، پر دي بنا

«عالم» په يوازې توګه د جمعې یا تولگې معنا لري او هغه مهال چې د «عالمين» په بنه تړلې جمع کېږي ددي جهان ټولو مجموعو ته اشاره ۵۵.
معمولًا د «ين» په توسه جمع کول د عاقل د جمعې لپاره کارول کېږي او په قرآن کې په ډېرو ځایونو کې عالمين د انسان په اړه راغلى دی خو په ځښو ځایونو کې پراختره معنا لري، چې انسافان او د جهان نور موجودات رانګاري، لکه: **﴿فَلِلَّهِ الْحَمْدُ رَبُّ السَّمَاوَاتِ وَرَبُّ الْأَرْضِ رَبُّ الْعَالَمِينَ﴾** [جاثیه ۳۶(۴۵:۳۶)] «حمد او ستایل الله ته ځانګړي دي چې د آسمانونو او ځمکې رب دی او د جهانیانو پالونکي خشنن دی». او کله چې موسى^(ع) فرعون د پالونکي خشنن منلو ته وبله: **﴿قَالَ فِرْعَوْنُ وَمَا رَبُّ الْعَالَمِينَ. قَالَ رَبُّ السَّمَاوَاتِ وَالْأَرْضِ وَمَا بَيْنُهُمَا إِنْ كُنْتُمْ مُّوقِنِينَ﴾** [شعراء ۲۳(۲۶:۲۶) او ۲۴] «فرعون وویل او د عالمیانو رب خه خیز دي؟ [موسی په ځواب کې] وویل رب د آسمانونو او ځمکې او هاغه خه چې ددوی په منځ کې دي».

د قرآن له آيتونو بریښي چې اصولاً دا جهان د روزنې او پالنې جهان دي. انسان چې پخپله په مختلفو ډلو [نېکو او بدرو] وېشل کېږي ټول وګري یې د روزنې او پالنې موندو په حال کې دي؛ او په زړه پوري دا چې ګواکې جهان د کرونډګرۍ لپاره مساعد او وړ چاپېریاں دی او هر دوں زنی او تخم چې پکې وشيندل شي پالنه مومي؛ په دې عالم کې نه يوازې نېکان تکامل مومي بلکې بدان یعنې کوم کسان چې بد تخم کري هغوي هم ددي جهان په نظام کې خپل پړاوونه وهی. د بنی اسرائیل په سوره کې فرمایي:

«مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ يَصْلَاهَا مَذْمُومًا مَذْحُورًا. وَمَنْ أَرَادَ الْآخِرَةَ وَسَعَى لَهَا سَعْيَهَا وَهُوَ مُؤْمِنٌ فَأُولَئِكَ كَانَ سَعْيُهُمْ مَشْكُورًا. كُلَّا نُمُدُّ هَوْلَاءِ وَهَوْلَاءِ مِنْ عَطَاءِ رَبِّكَ وَمَا كَانَ عَطَاءُ رَبِّكَ مَحْظُورًا».

[اسراء ۱۸(۱۸:۲۰) تر] «هر خوک چې بېړه ناک [= د دنيا ژرتېږي] [ژوند] وغواړي، موږ هم د هغه لپاره هاغه خه چې وغواړو [له هاغه مشیت او نظامونو سره سه چې په جهان کې مو ګوماري دي]، د هاغه چا لپاره چې اراده وکړي بېړه

کوو، ورپسې دوزخ مو ورته [د ظلم د پایلو د نالیدلې نېولو په غبرګون کې] چمتو کړي دی چې رټل شوي شړل شوي پکې ننوځي. او [په مقابل لور کې] هر څوک چې آخرت [=تلپاتې هستوګنځۍ] وغواړي او ددي [موخي] لپاره له هغه سره وړ هڅه وکړي، او مؤمن وي [=په ايماني انګېزه، نه رياکاري یې عمل کړي وي]، د داسي کسانو هڅې به حاصل ورکړي. موږ ټولو ته مرسته رسوو؛ هم هغوي [=دنيا طلبو] او هم دوى [=آخرت طلبو] ته ورکړه کوو او ستا د پالونکي څښتن ورکړه له هېچا منع شوي نه ۵۵].

لنډه دا چې هر څوک چې دنيا غواړي او دنيا يې تخم وکري هغه ته مدد رسوي او کوم تخم یې چې کرلی ثمر ته رسپېړي او د ثمر اندازه یې د الهي مشیت او ارادې سره سم ورته رسپېړي. چون د داسي وګړو موخه یوازې دنيا يې ده او د انساني اصلي لارليکې وتلي دي پایله یې دوزخ دی. خو که څوک دنيا يې موخه ونلي او آخرتې تخم وکري او د هغه په لار کې هڅه او کوبنښ وکړي دا عمل هېڅکله نه ضایع کېږي او نتېجې ته رسپېړي. **ګلَّا نَمِدْ هَوْلَاءِ وَهَوْلَاءِ** په ټوله کې هم له هغې ډلي سره مرسته کوو او هم له دې ډلي سره مرسته کوو. لنډه دا چې دا دستگاه او چاپيریاں، د پالني لپاره مساعده حمکه او بستر دی او چا چې هر خه وکړل هغه به ريبې.

نو د سوره پیل له خدائ پیژندنې په دریو اړخونو: الوهیت، رحمانیت او ربوبیت کې دی او ټول قرآن پر دې دریو اصولونو بنا شوي دی.

٣ - «الرَّحْمَنُ الرَّحِيمُ»

[هماغه لورین او لوراند خدی] پر عامو او خاصو د رحمت خپروونکي.

دا صفتونه د سوره په پیل کې د «الله» له مبارک نوم «بِسْمِ اللَّهِ الرَّحْمَنِ الرَّحِيمِ» سره او دادې دلته بیا له «رَبُّ الْعَالَمِينَ» وروسته راغلي دي، یو وصف او یوه ستاینه د دوو متفاوتو نقشونو لپاره؛ لومړي، الهي ذات چې د خاص او عام رحمت سرچينه ده معرفي کوي؛ دویم یې له «ربوبیت» وروسته راغلي دي، نو

د خدائی ربوبیت هم له لورپنې، مهربانی او رحمته سرچینه نیولې. کېدی شي یو خوک په خپلو کورنیو اړیکو کې مهربان او زړه سواندی وي، خود کار په چاپیریال کې سټغ، خشن او سخت نیوی وي؛ مثلاً له خپلوانو او خپلې کورنی او خپلو ملګرو سره بنه دي، خونه په اداري اړیکو کې او نه له نورو سره. خود خدائی تعالي، هم ذات یې رحمن او رحیم دي، هم ربوبیت یې، په جهان کې د هغه مدیریت مور، يا نورو موجوداتو ته د اړتیا له کبله نه دي، د هغه له خپل رحمته سرچینه نیسي. لکه د والدینو یا معلم په خېر چې د هغوي بنوونه او روزنه، نه د اړتیا له مخې، بلکې د مهربانی له کبله ده چې مور د ناپوهی او جهل له تیارو د آگاهۍ او اخلاق او ايمان نور ته ورسوی.

په همدي دريو لنډو آيتونو کې، خدائی تعالي یې نه يوازې د خالق په عنوان، [د مشرکينو د اندنې پر خلاف چې، د جهان اداره د چارو مدبرو اجرائي عواملو او پربستو ته سپارلي ګنې]، بلکې د داسې پالونکي خبتن په عنوان یې معرفي کوي، چې له جماد او نبات او حیوان نېولی تر آسمانونو او پربستو او انسانانو، د تولو جهانونو چلوونکي دي.

په دريم آية کې د «الرَّحْمَنِ الرَّحِيمِ» دوو نومونو تکرار ځانګړي ظرافت لري؛ په لومړي آية «بِسْمِ اللَّهِ الرَّحْمَنِ الرَّحِيمِ» کې دا دوو نومونو له کوم منځګړي او واسطې پرته له اسم ذات یعنې «الله» دي چې د خدائی تعالي عام او خاص رحمانيت د هغه د ذات په عنوان خرگندوي.

په داسې حال کې چې په دريم آيت کې دا دوو نومونه د هغه د نړیوال او هر حائی یېز «ربوبیت» په اړه مطرح شوی دي، دلته تلویحاً د اشارې په توګه خرگندوي چې د هستی پر جهان کې یې لاسبری او ستروالی او پالنه او روزنه، او مدبریت او مدیریت چې پر جهان لري نه د قهر او غلبې له جهته دي بلکې د هاغه له عام او خاص رحمته سرچینه نیسي چې مخلوقات د هغه په سیوري کې خپلې وجودې کمال او ودې ته رسپړي. که مشرکین له تنګ نظری او تعصب او د اندنې له لنډپاری سره، د خدائی د رحمت په نه درک

کولو د هغه له رحمانیته منکرېدل، دلته پر ټولو نړيو، او کائنا تو د هغه د ځلېدونکي رحمت نور خرګندوي.

ب - آخرت

۱- د جزا د ورځې په نسبت د خدای تعالی پر مالکیت
اعتراف کول [مالكِ یوم الدین].

۲ - د خدای تعالی د خالص عبادت تعهد او ژمنه او د برياليتوب،
روستگاري او غورپدا لپاره له هغه په انحصاري او یوازې توګه د مرستې او
استعانت غوبنتنه [إِيَّاكَ نَعْبُدُ وَإِيَّاكَ نَسْتَعِينُ]

د «الله» له پېژندنې وروسته د هغه له نړیوال صفت «ربوبیت» سره چې،
د هغه له عام او خاص رحمانیته سرچينه نیسي، د پنځگري او خلقت په اړه د
حکمت، حقانيت او بصيرت سترګې موږي چې په هغه کې کومه بېهودګي او
بطلان نشته. اوس په دې پوه شو چې جهان د موخي او هدف لرونکي دی او
حق دی، نو هرومرو حساب او کتاب او رسیدنه او نتيجه او پايله پري اړينه د
او آثار او اغېزې پري ټيکاو موږي چې نباید ترې غفلت وشي. په دې صورت
کې دنيائي لنډمهالي ژوند پسې بايد، (يومي) پراو وي چې د انسان نېکې او
بدې لاسته راورنې، خپلو پايلو او محصول ته ورسېږي.

دا پراو همدا «یوم الدین» دی چې مالک يې همدا د دنيا مالک دی.
دلته پر جزا او اجر [د دین د معنا] ټینګار دی پر دې بنا «یوم الدین» ويل
شوی نه: يوم القيامه، يوم الآخرة، يوم الفصل، يا يوم البعث او

د «آل عمران» د پاي آيتونه [۱۹۰ تر ۱۹۵] کې د اندیالو [اولوالباب] د
اند او تفكر پراونه د آسمانونو او حمکې په خلقت کې او د شپې او ورځې
اووبنتون چې پاي يې د خلقت نه باطلوالي او نه بېهوده والي او نه بې نتيجه
والي او د آخرت او د راتلونکي درلودلو [يعني عوارض او عذاب د ظالمانو لپاره
او بنه پايله د محسنين لپاره] پېژندنې ته رسېږي، خرګندوي. دا آيتونه کېدی
شي په یو ډول د حمد د سورة تفصیل وګنېل شي.

د «مالک» له کلیمې هم د شتو په نسبت مالکیت او تسلط او برلاسی پوهنډل کېږي او هم پادشاهي او د تصرف حواک او قدرت [ملک]. د هیواد یا املاکو په اداره کې د تصرف او د قدرت عملی کولو لپاره، «علم» اړین دی. پر دې بنا د الوهیت، ربوبيت، او رحمایت له پېژندنې وروسته [په تېر آیة کې]. په اتفاقی توګه په دوو مشهورو قرائتونو کې، هم «مالک یوم الدین» ویل شوی او هم «ملک یوم الدین».

اوس نو چې خدای تعالی سربېره پر دنیا، مالک یوم الدین هم دی او آخرت او راتلونکې او زموږ ابدی او تلپاتې سرليک د هغه د تقدیر په لاس کې دی، نو د دنیائي مختلفو اربابانو په نسبت د تسلیم او تمکین او تعبد پر خای، باید منحصراً یوازې هغه ته عبادت وکړو او د مرستې او کومک او مساعدت سترګې د هغه د لطف او کرامت لاس ته ولرو.

دا لورتیا او سرليک چې (د توحید او آخرت په نسبت) د پېژندنې له پړاو وروسته، له خپل خالق سره د بنده له لور یو ډول میثاق او عهد او ژمنه ګنل کېږي، دوو کلیمې او د قرآن کلیدي مفهوم یعنې «عبادت» او «استعانت» چې، په مختلفو سورتونو کې مطرح شوي او د ډیریو د مطلبونو محور او چورلیز توحید دی، معرفی کوي.

۱ - «مَالِكٌ يَوْمُ الدِّينِ»^{۴۴}

[چې] مالک [خشنن، فرمان چلوونکی، واکمن او حاکم] د ورځې د جزا [قضاؤت، عدالت او نیاو] دی.

ومو ویل چې مالک هم د مالکیت په معنا دی، او هم د ملک، یعنې پادشاه، د اختیار خاوند او هاغه خوک چې تصمیم نیوونکی دی. دا ډېر مهم دی چې سې پوه شي چې هغه هم «الله»، هم «رحمن» او هم «رب» دی، چې په دنیا کې ورته اړ یو، او هم زموږ راتلونکی هغه پوري تړلې ۵۵، هغه د راتلونکې او آخرت مالک او د اختیار خاوند دی. په آخرت کې بل کوم ارباب او د اختیار خښن شتون نلري، او راتلونکی هم د هغه په لاس کې ۵۵.

د ملک او مالک کارول په ورخینیو چارو کې هر یو ځانګړې او خپلواکه معنا لري لومنۍ یې یوه سیاسي اړیکه ده او د دویمه یې یوه اقتصادي اړیکه ده. هاغو ځایونو کې چې انسان له یو خیز سره د مالکیت اړیکه پیدا کوي په دې ډول د چې کولی شي له هغه اقتصادي ګته پورته کپی او کوم ځای کې چې [ملک] ویل کېږي یعنې پر نورو برخواک لري، پر نورو برالسی او غښتلی دی او د خپل ځان لپاره د تدبیر او سیاست حق قابل دی.

خو په هر دواړو موردونو کې په هیڅ ډول کې کوم واقعیت اړین نه دی، بلکې تش یو اعتباری تړون دی؛ یعنې دا چې وايو پلانکی وګړی د پلانکی کور مالک دی، یعنې په او سنی وخت کې تړون پر دې دی چې دا ډول اعتبار وشي؛ او که ویل کېږي چې پلانکی سې د پلانکی مېنې او سیمې ملک دی دا هم له یوه اعتباره زیات کوم خیز نه دی او که هر دواړو موردونو کې اعتبار عوض شي سمدلاسه نور شتون نه لري، یعنې شونی دی بله شبې د هاغه کور مالک او د هاغې مېنې او سیمې ملک نور کسان وي او دا اړیکې به له نورو وګرو سره برقرار شي.

په دا راز موردونو او حالتونو کې چې ملک [توب] او مالک [توب] د اعتبار په توسه رامنځته کېږي، دا دوه معنا گانې یو تر بله بشپړ توپیر او جلاوالی لري؛ یعنې ملک د مالک کار نکوي او مالک نشي کولی د ملک کارونه سر ته ورسوي؛ د یوه د کار مورد ملک دی او د بل ملک.

خو په ځښو موردونو کې دا اړیکې حقيقي دي. د بېلګې په توګه که څوک ووايې زه د خپلو بدنه څواکونو مالک یم، معنا یې دا ده چې له هغوي څخه په ګټې اخپستلو کې د حق او اختيار خاوند یم، یعنې زما په وجود کې داسې قوه شته چې زه هر وخت وغواړم له هغې استفاده کوم او مثلاً د هغې په توسه خبرې کوم او هر مهال چې نه غواړم استفاده ترې نه کوم. دلته لکه څنګه چې وينې ملک له مالک سره هر دواړه یو مصدقاق لري؛ یعنې مور هم د

خپلو غرو او پینو او لاسونو مالکان يو او هم پر هغوي ملک او برايسی، دا له دې لامله دی چې دا يو تکويني چاره ده نه قراردادي او نه تشن مجاري.

د پالونکي خبتن په اړه چې د قول جهان او قوله کایناتو خالق دی او اراده يې پر قوله عالم قاهره او برايسې ده له ملک سره د مالک یووالی په بنه توګه برېښنده او په ډاګه دی چې په دې حالت کې د مالک او مملوک تر منځ حقيقي اړیکه برقرار ده. په قیامت کې د ملک په اړه په قرآن کې راغلي دي:

«...ِلَمَنِ الْمُلْكُ الْيَوْمَ لِلَّهِ الْوَاحِدِ الْقَهَّارِ» [غافر ۱۶: ۴۰].

«...لہ هغوي پونسته کېږي [نن د چا تولواکي ۵۵؟ [ددې پونستني رښتني څواب له دې پرته نه دی چې، پر قوله هستی] د یوازیني برايسی الله!»

سر بېړه پر دې په بل آيت کې راغلي دي: «فُلِ اللَّهُمَّ مَا لَكَ الْمُلْكُ ...» [آل عمران ۲۶: ۳۶] ووايده؛ اي خدايه د ملک مالکه. په دې آية کې ملک او په مدیريت کې د اختيار خاوندتوب، د یوې مملوکي چاري په عنوان فرض شوي دي. د «ِلَمَنِ الْمُلْكُ الْيَوْمَ» مفاد هم همدا دي او په اصطلاح «لام» د ملک افاده کوي. د آية معنا داده چې مالک خوک دي؟ څواب دادی چې خدائ تعالی مالک دي. نو معلومېږي چې ملک او ملک یو تر بله دومره لېږي نه دي او لکه څنګه چې ویل کېږي دوه بېلې اوېجې نه دي.

آيا خدائی تعالی یوازې د قیامت د ورځې مالک او ملک دي او په دنیا کې نه دي؟ نه، بلکې خدائی تعالی هم د دنیا او هم د آخرت حقيقي مالک او ملک دي. توپير يې دا دی چې بشر چون په دنیا کې حقيقيونې ستړگې نلري، اعتباري او مجاري مالکان او ملکان جوروی؛ خپل خان او نور پر خیزونو مالک او د هغوي ملک ګنۍ او وايې زه ددي کور مالک یم خو هغه مهال چې د جهان حقیقتونه ورته مکشوف شي او پر جهان واقعیت وینی لید واچوی هغه مهال به ووینې چې قوله ملکونه جعلی او په خپل لاس جوړ د ټوکو ګوداګي دي او د هستی حقيقي مالک او ملک هغه دي.

«...فَكَسْفَنَا عَنْكَ غِطَاءَكَ فَبَصَرُكَ الْيَوْمَ حَدِيدٌ» [ق(۲۲):۵۰]

«...دادی ستا له سترګو مو [د غفلت] پرده اوچته کړي ده او نن ورخ
ستا نظر [بنه] تېز شوي دي..»

د «دین» د کلمې اصلی معنا جزا، اجر او اجرت دی، مور چې کوم عمل په دنیا کې کړي نتیجه او پایله یې په آخرت کې اخلو؛ لکه خنګه چې په بسوونځي کې درس وايو، نتیجه او پایله یې زموږ په وجود کې تحقق مومي او د زده کړي د هري دورې په پاي کې بری ليک، پایلیک او شهادتنامه اخلو او په کار کولو او عایداتو لاسته راوړلو لاس پوري کوو.

په اسلام کې یو داسي اصل شتون لري چې د هغه د ټولو اجزاؤ او برخو لپاره بنسټ دی او هغه عبارت له توحید خخه دی، یعنې که ټول اسلامي جوړښتونه تجزيه او تحليل کړو د ټولو ستنيډنه بېرته توحید ته ده. که نبوت او آخرت چې د اسلام له دوو نورو بنسټيزو جوړښتونو خخه دی، په بله بنه کې توحید دی. او که اسلامي اخلاقې بسوونې او یا اسلامي ټولنیزو احکامو ته پاملرنه وکړو او تر غور او حیر لاندې یې ونیسو د توحید په بنه کې خپل حنان خرگندوي. یعنې د اسلام هره برخه او جزء د توحید پر بنسټ بناء شوي دی.

۲ - «إِيَّاكَ نَعْبُدُ وَإِيَّاكَ نَسْتَعِينُ» (۵)

[پالونکي خښته] یوازي ستا عبادت [نمانځنه] کوو او یوازي له تا مرسته غواړو.

«إِيَّاكَ» د مفعول ضمير دی د ورپسي فعل لپاره چې «نَعْبُدُ» دی او «إِيَّاكَ» بيا هم مفعول دی د ورپسي فعل لپاره چې «نَسْتَعِينُ» دی او په هر دواړو ځایونو کې مفعول پر فعل مخکې شوي دی، د ځانګړې توب او انحصار لپاره، یعنې بندګي باید یوازي د خدائی لپاره وي او مرسته غوبستل هم باید یوازي له خدائیه وي نه غير له خدائیه. او بله دا چې «نَعْبُدُ» او «نَسْتَعِينُ» متکلم مع الغير دی، حکه نمونځ کوونکي نباید یوازي د خپل حنان احتیاج مطرح کړي، بلکې ټول بندګان د خدائی مرستې ته اړ وګنې همدا لامل دی چې په

ورپسې آيت کې «إِهْدِنَا» ذکر شوی دی یعنې دین او عبادت اجتماعي او تولنيز دی نه انفرادي.

د حمد په سوره کې چې تر دې خایه وڅېل شو د توحید نظری برخه وه او له دې خای [إِيَّاكَ نَعْبُدُ] خخه وروسته د عملی توحید بیان دی. چې عملی توحید د نظری توحید د جو تولو لپاره اړین او لازمي دی، او له عملی توحید پرته نظری توحید بسنې نه کوي. له همدي خایه انسان ددې کوچني سوره په بېساري ستروالي پوهېږي او ددې کرييم کتاب له اعجازه خرګنده بېلګه په دې کوچني سوره کې مومي.

نو کومې جملې او کليمې چې د سوره له پيله تر «مَالِكٌ يَوْمِ الدِّينِ» پوري تېر شول، د خدای تعالي د پېژندنې په اړه یې یو لړ مسئلي مطرح کړې: هغه «الله» دی، هغه «رحمن» دی، هغه «رحيم» دی، هغه «رب العالمين» دی، هغه «مالك يوم الدين»؛ سربېره پر دې هغه داسي یو ذات دې چې مطلق «محمود» دی، ټول حمدونه او منې او ستانيې هغه پوري اړه لري.

د حمد له سورته بريښي چې ټول الهيات په دې خو کليمو کې خای شوي دي؛ عمدہ ترينې الهي مسئلي په دې خو کليمو کې طرح شوي دي. د قرآن له لوري ددې مسئلو طرح کول، ددې حقيقتونو تل ته د ژور غور بلنه ده؛ قرآن نه غواړي مود یوازې د ژې په خوکه دا کليمې ذکر کړو بلکې غواړي دا حقيقتونه درک کړو. هغوي چې په خپل نمانځه کې خدای تعالي له دې صفتونو سره یادوي په حقیقت کې په دې اسمونو او صفتونو د خدای پېژندنې د ادعا په مقام کې دي:

ددې پېژندنې چې هغه الله دی یعنې بشپړ او کامل او د نمانځنې وړ ذات چې د عالم ټول موجودات فطرتاً هغه ته متوجه دي. په بل عبارت پېژندنې او اقرار او اعتراض داسي یو موجود ته چې مطلق کامل او بشپړ دي؛ نقص، کمى او نشت او نياز او اړتیا په هغه کې هیڅ لار نلري او له همدي لامله هر خه له هغه او هغه ته متوجه او د هغه لور ته دي.

ددي پېژندنه چې هغه رحمن دی، يعني دا درک کړي چې تولپال د کایناتو او د ټول عالم وجود د حق د ذات د رحمانیت مظہر او بسکارندوی دی؛ هر خه چې له هغه صادرېږي له خیر او رحمت پرته نه دی؛ هیڅ موجود له دې جهته چې موجود دی، له دې جهته چې د حق ذات ته منتب دی، يعني له دې جهته چې عیني او واقعي دی له خیر او رحمت پرته نه دی؛ شریت او نقمت او سختی او حور او آزار، د خیزونو په عدمی او نسبی او اضافی جنبو کې دی نه د هغوي په وجودي او في نفسيه جنبو کې.

ددي پېژندنه چې هغه رحیم دی. کوم بنده چې خدای تعالی له دې صفت سره بولي ادعا کوي چې د معرفت او پېژندني دې پراو ته رسپدلي چې تشخيصوي؛ نه يوازي د خلق کېدو نظام او د خیزونو صدور د حق د ذات مظہر او بسکارندوی دی بلکې د حق پر لور د خیزونو د بېرته ستندو نظام هم د خير او رحمت نظام دی؛ يعني موجودات له رحمت خخه راغلي او رحمت ته بېرته ستنيږي. دا خرگنده د چې د رحیمیت رحمت، يعني هاغه رحمت چې موجودات د حق پر لور د ستندو پر مهال تري برخمن کېږي، په لوړۍ درجه کې د ايمان اهل تري برخمن کېږي، يعني هغوي چې هر خه ورته رسپري ظاهراً او باطنًا [خرگند او ناخرگند] رحمت دی، داسي یو رحمت چې د رحمت په بنې دی نه د نقمت په بنې، مطلق رحمت دی نه نسبی.

دا چې ويل کېږي د رحمن او رحیم توپیردادي چې رحمن دنیا ته اړوند دی او رحیم آخرت پوري اړه لري؛ يا ويل کېږي چې رحمن د ټولو موجوداتو او خلکو په حال کې شاملېږي خو رحیم يوازي د مؤمنينو په حال کې شاملېږي، مقصد تري همدا د چې مخکې ورته نغوته وشوه.

دنیا او آخرت له دې نظره چې دوه جهانه دی یو تر بله فرق نلري چې یو یې د رحمت اعتبار د «رحمن» له مادي یا تبصري واخلي او بل یې د «رحیم» له مادي یا تبصري، یا مثلاً د کافر او مؤمن مشترک رحمتونه له یوې مادي یا تبصري برابر شوي وي او د ايمان والو خاص رحمتونه له کومې بلې مادي یا

تبصري. هر دواړه رحمتونه د هغه له ذاته سرچينه نيسی، يعني دا جهان هم د الله د رحمت پر بناء دی او د الله له لور د ټولو موجوداتو پنځونه خیر دی. خدای تعالی رحممن دی يعني د جهان راتګ د هغه له لوري د رحمة مظہر دی؛ او خدای تعالی رحیم دی يعني د هغه لور ته د جهان بېرته ستندل هم د هغه د رحمت بسکارندوی دی. نو کله چې وايو هغه «**مَالِكٍ يَوْمِ الدِّينِ**» دی. دلته بل معرفت او پېژندنه مطرح ۵۵. بنده، د خلقت د پایلې د شناخت او پېژندنې مدعی دی، هغه پوهېږي چې د جزا او پایلې یوه ورخ شته او په دې ورخ به خرگنده او په ډاګه شي چې هیڅ وسیله او اسباب اصالت نلري او ملک او مالک یې د نورو له د خالت پرته یوازې او یوازې یو الله تعالی دی.

د حمد د سورة په لومړيو خلورو آيتونو کې د خدای تعالی اسماء او صفتونو ذکر شوي دي د توحید او معاد د اثبات لپاره او دا چې هغه د جزاء د ورځې په تشکيلولو کې قادر دي، او د جزا د ورځې مالک او یوازینې برلاسی دي. له دې آيتونو وروسته، د بندگانو دندې، نمانځنه او د مرستې غوبښنه د هغوي د هدایت او سرليک د خرگندولو لپاره ذکر شوي دي.

تر دې ځایه دا ټول چې وویل شو د نظری توحید په اوېجه او پړاو کې شامل دي، يعني داسي یو توحید چې د شناخت او پېژندنې په برید کې دي؛ او دا شناخت او پېژندنې فوق العاده ضروري او اړینې دي او هیڅ کله باید و نه ویل شي چې دا پړاو یو ذهنې پړاو دی او اړتیا ورته نشته؛ نه، بلکې په اسلام کې پېژندنه او لوت [تشخيص] پخپله اصالت لري او تر خو چې دا پړاو یې نه وي تېر کړي انسان به په عمل کې مخکې لار نه شي. خو آیا دا پړاو کافي دی؟ يعني که انسان یوازې وپېژني او پوه شي مؤحد ګنبل کېږي؟ نه، بلکې دا پېژندنه او پوهېدنه د کېدلولو لپاره پیلیزه ۵۵، يعني باید وپېژني او پوه شي تر خو د کېدلولو ور شي، او خپله پوهه په عمل کې پلي کړي [عملی توحید].

نو هغه مهال چې وايو **«إِيَّاكَ نَعْبُدُ ...»**، عملی توحید مو پیل کړي دی او غواړو د یو ګونې کېدلولو او مؤحد کېدلولو اظهار وکړو.

او س چې مور پوه شوي يو او شناخت مو موندلی چې زموږ هر خه او همدا راز زموږ راتلونکې هم د هغه په لاس کې دي، نو یوازې د هغه «عبادت» باید وکړل شي. «عبادت» يې د قرآن په ترجمو او ژبارو کې نمانځنه او پرستش معنا کړي دي، خو پرستش او نمانځنه د «عبادت» لپاره جامع او بشپړه ټولیزه معنا نه ده او له بدء مرغه معادل يې په پښتو او فارسي کې هم نلرو. «عبادت» د انسان د تسلیم او تمکین د حالت بيانيونکي او خرگندوونکي دي.

د اروابناد شريعتي په وينا؛ عبادت د وجود د جادي او سړک هموارول دي. «عبد الطّريق» يعني لاره يې همواره او اسفالټ کړه. «طَرِيقُ مُعبَدٍ» عبد شوې لار او جاده، يعني د موټرچلوونکي لپاره همواره ده، اسفالټ شوې ده او ډبرې او لوټې، ناهمواري او لوړې ژوري نه لري. په عربستان کې د لارو جورولو ماشين ته هم «عبد» وايي.

زمور وجود باید د خدای تعالي لپاره صاف او هموار وي او د هغه د فرمانونو پر وړاندې تواضع کوونکي، خاضع، خاشع او خاکسار او سو. که هغه فرمایي؛ انفاق وکړه، عفو وکړه، جهاد وکړه، او یا مهربان او سه، زموږ وجود باید ددي فرمانونو جذبوونکي او د خدای تعالي د امرونو هرکلی کوونکي او سي. نو توحید په عبد کېدلو او عبادت کې په دي معنا دی چې د بل هيڅ موجود او بل هيڅ فرمان پر وړاندې دا حالت ونلي، بلکې د غير له خدای په نسبت د سرکښي او تمرد حالت ولري. نو په ټوله کې انسان باید دو ه متضاد حالتونه ولري؛ محض خدای تعالي ته تسلیم، او محض غير له خدایه سرکښي.

دا د **إِيَّاكَ تَعْبُدُ ...**، معنا ده، خدايا یوازې ستا نمانځنه او عبادت کوو او ستا په غير د هيچا نمانځنه او عبادت نه کوو.

باید پاملننه ولرو د هغوي اطاعت چې خدای تعالي د هغوي د اطاعت امر کړي دي لکه مور او پلار، هغوي چې د حق لاري ته بلنه کوي، او د ټولني هاغه رهبران او مشران چې د خلکو په توسه غوره شوي، او عملونه يې د خدای تعالي له اوامر و سره برابر دي. چون خدای تعالي ويلی دي اطاعت يې کوو او

هره لړی چې تر دې حایه ورسپېږي د خدای عبادت دی؛ خو هر خه چې د خدای تعاليٰ تر خنګ وګومارل شي یعنې د خدای په عرض کې واقع شي نه په طول کې شرک دی.

په قرآن مجید کې د شرک مصاديق:

په قرآن کريم کې د شرک لپاره ډول، ډول مصاديق راغلي دي چې موږ له هغوي خخه ځښو ته نفوته کوو چې په ترڅ کې یې د قرآن د عملی توحید معنا هم روښانه کېږي:

۱ - «أَرَأَيْتَ مَنِ اتَّخَذَ إِلَهَهُ هَوَاهُ...». [فرقان ۴۳:۲۵]. «آيا هاغه کس دې ليدلى دی چې د خپل نفس هوا یې خپل معبد گرځولي دی...».
په دې آية کې شهوت پالى او د خپل نفس د غوبستنو منونکي انسان مشرک ګنډل شوي دی. نو، له کومې چې موږ وايو «إِيَّاكَ نَعْبُدُ...»، او غير له خدايیه معبدیت نفي کوو، موږ ددې مطلب مدعیان شوي یو چې خدايَا موږ ستا په فرمان یو، نه د خپلو ليوالتياو، مېلونو او هواګانو او هوسونو او شهوتونو په فرمان.

۲ - «اتَّخَذُوا أَحْبَارَهُمْ وَرَهْبَانَهُمْ أَرْبَابًا مِنْ دُونِ اللَّهِ...» [توبه ۳۱:۹].
«هغوي خپل ديني عالمان او راهبان د الله پر ځای [لكه] د [داسي] اربابانو په توګه [چې د مطلقه ولايت لرونکي دي] ونپول...».

په داسي حال کې چې یهوديان او مسيحيان یې غندلي وايي هغوي پرته له دې چې د خدای له امره کوم لاسوند ولري خپل حبران [حبر د یهودو عالم ته وايي] او خپل راهبان یې خپل خدايان گرځولي او نمانځنه یې کوي.
موږ پوهېږو یهوديانو او مسيحيانو خپل عالمان او مقدسین په داسي بنه چې بت پالو د خپلو بُتابو عبادت کاوه، عبادت نه کوه، یعنې هغوي ته یې سجده نه کوله بلکې همدومره وو چې د هغوي په وړاندې یې تعبد او بنده ګي کوله، یعنې پرته له دې چې د خدای تعاليٰ له لوري اجازه ولري هغوي ته مطیع او تسلیم ول او په حقیقت کې د هغوي د نفسونو هواګانو او مېلونو ته

مطیع ول؛ هغوي به هرڅه چې د خپلو مېلونو او هواګانو پر بنسټ ویل دوی به منل. پرته له دې چې ویناوې يې له الهي فرمانونو سره سمې وي.

نو له کومې چې موب وایو «إِيَّاكَ نَعْبُدُ...»، یعنې خدايې مور د هیڅ ډلي عبادت او نمانځنه، د روحاني په نامه او د قدیس په نامه، د عالم او پیر او مرشد او په نورو نومونو نه کوو، او له هغوي په پټو سترګو اطاعت نه کوو؛ د هر چا د اطاعت فرمان چې تا ورکړي اطاعت یې کوو ستا له فرمان پرته په پټو سترګو له هیچا اطاعت نکوو.

که له رسول الله اطاعت کوو له دې لامله دی چې ستا د خرگند فرمان پر بنسټ تا یې اطاعت فرض ګرځولی دی. ستا په نامه حق ته د بلونکو اطاعت له دې لامله کوو چې ویناوې يې ستا له احکامو سره سمې وي او که د هر چا وینا او عمل ستا له فرمان سره په تکر کې وي موب د هیچا داسې بلنه نه منو.

۳ - «قُلْ يَا أَهْلَ الْكِتَابِ تَعَالَوْا إِلَىٰ كَلْمَةٍ سَوَاءٍ بَيْنَنَا وَبَيْنَكُمْ أَلَا نَعْبُدَ إِلَّا اللَّهُ وَلَا نُشْرِكُ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ...» [آل عمران ۶۴: ۳].

«ووایه: ای کتابوالو [د لجاجت، بېلتون او جفاله دریئه تېر شئ] زموږ او ستاسو تر منځ مشترک حقیقت ته [د تفاهم او نژدېوالی] لپاره راپورته شئ او [په دې وسیله چې] له الله پرته د چا بنده ګې ونکړو او هیڅ خیز له هغه سره شريک نکړو او ځښې له موب [آدمیانو] ځښې نور د خدای پر ځای ارباب [= اختیار خاوند] و نه نیسو...».

دا هماګه یو آیت دی چې رسول الله په پنځم یا شپږم لېږدیز کال کې د متحددالمال [لیکوېش] په بنه د نړۍ د هیوادونو واکمنانو ته ولېړه: ووایه ای کتابوالو، ای هاغو کسانو چې خپل ځانونه یو آسماني کتاب ته اړوند ګنئ او اعتبار تری لاسته راوړئ! ټول راشئ د یوه داسې حقیقت پر لور چې موب ټولو ته یو برابر دی، نه موب کولی شو ووایو چې موب ته مخصوص دی او نه تاسو کولی شئ ادعا وکړئ چې خاص ستاسو دی، او هغه الله دی. راشئ هیڅ خیز

له هغه سره شريک و نه ګومارو. تر دې چې فرمایي: «... وَلَا يَتَّخِذَ بَعْصُنَا بَعْضًا أَرْبَابًا مِنْ دُونِ اللَّهِ...» ځپنې له موبد ځپنې نور د «رب» او د اختيار د خاوند په توګه و نه نيسو، یوازې خدای تعالی «رب» او معبد او مطاع وګنو او بس.

دا هم د قرآن د عملی توحید د یو بل مثال څرګندوی دی چې فرمایي هیڅ یو انسان بل انسان خپل رب و نه ګوماري او هم دا چې کوم انسان بل انسان خپل مربوب جوړ نکړي. نو د «إِيَّاكَ نَعْبُدُ...»، معنا داده: خدایه یوازې تا «رب» او مطاع نيسو او هیڅ ډله ایز معبد نلرو او هیڅ یو انسان او انساني فرمان ستا او ستا د فرمان پر وړاندې مطاع نه ګومارو.

۴. «وَتَلَكَ نِعْمَةٌ تَمْنَهَا عَلَيَّ أَنْ عَبَدْتَ بَنِي إِسْرَائِيلَ» [شعراء ۲۲: ۲۶].

او دا [خنګه] یو نعمت [او لورونه] ده چې منت یې پر ما بدې؟ [زه خو په کوچنيتوب کې په ناغونستې توګه ستاماني ته وکنبل شوم] تاخو بنې اسرائیل مریان کړي دي.

موسى بن عمران هغه مهال چې له فرعون سره مخامنځ شو او هغه ته یې بلنه ورکړه فرعون له غوسي سره وویل: ته همامغه کس یې چې زموږ په کور کې وې او زموږ تر لاس لاندې ستر شوې او هغه مهم او ناوره کار دې وکړ [د موسى^(ع) په توسه د قبطي وژلو ته اشاره ده]. موسى ځواب ورکړ: اوس دې دا منت پر ما کېښود حال دا چې ددي په مقابل کې بنې اسرائیل دې خپل بنده گان جوړ کړي دي؟ یعنې ته وايې ستا ددي عمل په مقابل کې چې بنې اسرائیل دې بنده گان کړي دي هیڅ و نه وايم؟

پاملننه وکړئ چې حضرت موسى، فرعون ګري؛ یعنې همدا د فرعون استبداد «تعبید» نومولی دي. بنې اسرائیللو فرعون ته سجده نکوله بلکې فرعون هغوي ذليل کول او په اجباري اطاعت او اجباري کار او استحصال یې مجبور کړي ول او له هغوي یې د اختيار او آزادۍ هر ډول حق اخېستي وو. هغوي عملاً د فرعون په مقابل کې رام او مطبع ول.

نو کله چې «إِيَّاكَ تَعْبُدُ...» وايو، يعني اي خدايه تعبدونو،
تذليلونو او اجباري اطاعتونو او استحصال او د اختیار او آزادی د
حق، له لاسه ورکولو ته تن نه ورکوو.

دا يو لړ نمونې دی چې په قرآن کې راغلي دي او کولي شي د عملی توحید
په معنا وي. عملی توحید هماغه دی چې د اسلامي عالمانو په اصطلاح کې
ورته «توحید په عبادت کې» ويل کېږي او مقصد تري توحید په خارجي عينيت
کې دی، يعني د انسان د وجود واقعيت هم مؤحد او يو گونی شوي وي.

لنډه دا چې په اسلام کې کافي نه دی چې مسلمان يوازې د فکر او اند
په پړاو کې مؤحد وي او خدای تعالی په ذات او صفاتو او افعالو کې په
یوګونیتوب او يوازېتوب وپېژنې او پوه شي او درک کېږي، چې که هغه ته
وراندیز وشي چې د خدای پېژندنې په اړه بحث وکړي کولي شي د خدای په
اړه په میاشتو، میاشتو خبرې وکړي. داسې وګړي نیمايی له توحیده لري، او
نیم بل يې دادی چې په عمل کې توحید پالی وي بلکې مؤحد وي. هغه مهال
چې خدای يې له ټولو صفتونو سره وپېژاند او په اطاعت او تسلیم کې هم
یوګونی وو، له دې وروسته کولي شو ووايو مؤحد دی.

په زړه پوري نکته چې دلته شتون لري [چې د عملی توحید پړاو او د انسان
د «کېدلو» پړاو دی] داده چې د تَعْبُدُ په کليمه کې د جمع ضمير راول شوي
دي او په مفردہ بنه يعني أَعْبُدُ نه دی ويل شوي. يعني دا ويل شوي نه دی:
«زه، يوازې ستا عبادت کوم» بلکې ويل شوي «موږ، يوازې ستا عبادت کوو».
هغه نکته چې په دې مقام کې د انسان د جوړې دو مقام دی دا ده چې انسان
لكه خنګه چې د خدای د پېژندنې په رنا او هغه ته په پاملرنه کې جوړېږي له
هغه د غفلت په صورت کې او په بې خبرې کې نه جوړېږي او تشن له نظر او
اند سره نه جوړېږي، همدا راز انسان د ټولنیز عمل په ترڅ کې او له توحیدي
ټولنې سره مل او همغرۍ جوړېږي نه د توحید د اهل له کاروانه بېل او جلا.
انسان یو فکري، الهي، عملي، اجتماعي موجود دي. انسان له اند او فکر پرته

حقیقی انسان نه دی. له خدایه پړي، او له خدایه غافل انسان، انسان نه دی. الهی اندیال او فکرمند انسان هم چې له عمله پړي شوی او جلا وي حقیقی انسان نه دی، کمنست او نیمگړتیا لري، همدا راز اندیال خدای پېژاندی عملی انسان چې له توحیدی ټولنې پړي شوی او جلا وي هم یو ناقص او نیمگړي انسان دی. نو په حقیقت کې د **إِيَّاكَ نَعْبُدُ...**، معنا دا ده:

خدایه موږ د توحیدی ټولنې خلک په یو همغري حرکت کې، ټول یو حکای یو تر بله ستا پر لور ستا فرمان ته غور په آواز روان یو.

... وَإِيَّاكَ نَسْتَعِينُ. یوازې له تا مرسته غواړو؛ غیر له تا له هیچا مرسته او استعانت نه غواړو.

چون خدای تعالی د یوم الدین مالک دی، موږ خپلې اړتیاوې یوازې له هغه غواړو. خپل ځان ته تلقین کوو چې یوازې د خپل خالق او پنځگر پر وړاندې تسلیم او تابع یو او نه د بل هیچا. دا د عبادت معنا ده؛ په ڙوند کې یوازې له تا مرسته اخلو او د بل هیچا په مخ کې سر نه ټیټیوو.

استعانت هم یوازې له **الله** دی. مقصد یې د انسانانو تر منځ معمول او متعارف کومک او مرسته اخښتل نه دی، ځکه چې د ټولنیز ڙوند مته او نظام په ټولنه کې یو له بل سره د مرستې او تعاون پر بنسټ ټېکاو دی. په قرآن کې الله تعالی فرمایي: «... وَتَعَاوُنُوا عَلَى الْبِرِّ وَالْتَّقْوَى ...» [مائده ۲۵:۲] په نېکو کارونو کې له یو بل سره مرسته وکړئ.

د «تعاون» کلیمه د «عون» له مادې د مرستې او کومک په معنا ده. که استعانت له غیره په هیڅ برید کې جایز نه واي پالونکي څښتن د تعاون سپارښته نه کوله بلکې دا رسوي چې تاسو یو بل ته اړ یاست نو له دې لامله یو له بله باید مرسته او کومک وکړئ. نو مطلب خه دی؟

هغه خه چې دا آیة شریفه پړي موږ پوهوي دا دی چې: هاغه نهايې وېسا او اعتماد او د انسان د زړه تکيه حکای يعني هاغه خه چې په واقعیت کې

او په نفس الامر کې انسان پر هغه ډاډه دی او تکيه پري لري باید خدای تعالی وي او هاغه چې له هغه په دنيا کې مرسته او کومک غواړي د وسیلې په عنوان وګني، او پوه شي چې پخپله انسان، د هغه وجودي حواکونه، د هغه د هټ زور او قوت، د هغه فكري او مغزی حواک، ټولتال هاغه وسیلې دي چې خدای تعالی پنځولي او دده په واک او اختيار کې يې ورکړي دي او سر رښته يې دده په لاس کې ۵۵. نو له دې لامله انسان په دنيا کې چې خومره په وسیلو اعتماد کوي خو وروسته ويني چې د انتظار پر خلاف يې هاغه کومکي وسیله چې باید یو خه وکړي سر ته يې نه وي رسولی. کله داسي هم کېږي چې پر خپلو حواکونو اعتماد کوي خو ويني چې هغوي هم تخلف کوي. یوازینې قدرت چې که انسان پر هغه تکيه وکړي او خپل پروګرام له هغه سره تنظیم کړي چې هیڅ تشویش به ونلري هغه د خدای تعالی ذات دی.

په حانګړې توګه په هاغو چارو کې چې خدای تعالی ته حانګړي او مختص دي، هیڅ واسطه او کوم شفیع وجود نلري، یوازې هغه دی چې سمیع او بصیر، حی او قیوم، حاضر او ناظر او مراقب او شاهد دی، او په هاغو چارو پوري اړوند چې خدای تعالی ته اړیکه لري، یوازې له هغه باید مرسته او استعانت و غوبنټل شي او بس.

ج - نبوت

- ۱ - سمی او نېغي لاري ته د هدایت غوبنټنه [اَهِدَنَا الصِّرَاطَ الْمُسْتَقِيمَ].
- ۲ - له نعمته د برخمنو په لار کې د حرکت هيله [صِرَاطَ الَّذِينَ أَنْعَمْتَ عَلَيْهِمْ].
- ۳ - تر غصب لاندې شوو او بیلاړو، لارورکو له لاري بیزاي او حان ساتنه [غَيْرِ الْمَغْصُوبِ عَلَيْهِمْ وَلَا الظَّالِّينَ].

په پورتنیو سرليکونو کې خو بنستیز او بنیادي، اصلونه او کلیدي کلیمې چې د قرآن د ډېرو عمومي مبحثونو پایه ۵۵، د لړلیک په توګه بیان شوي دي؛ هدایت، صراط المستقیم، نعمت، غصب او ضلالت.

له خدای تعالی سره د ژمنې د تړون د چمتو والی لاسته راولو لپاره له هغه په خالص عبادت او انحصاری استعانت کې [إِيَّاكَ نَعْبُدُ وَإِيَّاكَ نَسْتَعِينُ]، دادی متحول، او وښتونکې او منقلب بنده، له خدايیه غواړي ددي هیلې او ارزو د تحقق لار ورته ونسایي، له هغه «هدایت» غواړي.

۱ - «اهدِنَا الصِّرَاطَ الْمُسْتَقِيمَ» ﴿٦﴾

مود ته سمه (او مستقیمه) [لویه] لار [=وات]، راونسايي. [=مود په سمه لار بوخه].

نمونځ کوونکي سره له دې چې هدایت يې موندلی دی بېا هم باید خپل حان هدایت ته پرله پسې اړ وګني او له خدايیه تل هدایت وغواړي، حتا رسول اکرم^(ص) هم خپل حان الهي هدایت ته اړ ګنه او دا غوبستنه به يې کوله، حکه چې بنده الهي هدایت او مرستې ته اړتیا لري هغه هم له پیله تر پایلې، او «نا» متکلم مع الغير دی، یعنې انسان باید د ټولنې په اړه اندنه ولري او په ټولیزه توګه د ټولنې ټولو غړو ته د هدایت غوبستونکي اوسي.

هدایت لار «ښونه» نه ۵۵، پر لار «بوتلل» دي [راهبری]، «ايصال بالمقصود» دي. که یو خوک له تاسو آدرس او پته وغواړي، که هغه ته د لاري نسبې ورکړئ، لارښونه مو ورته کړي ۵۵، خو که ترې مخکې شئ او هغه له حان سره مقصد ته ورسوئ، هدایت مو ورته کړي دي. په هدایت کېدلو کې یوازې د لاري پوهېدل بسنې نه کوي، تبعیت له هادي خڅه او ورسره په سمه لار کې سم تگ هم اړین دي، له همدي لامله قرآن یوازې د متقینو، مؤمنینو، محسنينو او مسلمینو [حق ته تسلیم شوو] لپاره هدایت دي، له دې صفتونو سره شونې ده د «کتاب او سنت» هادي پسې د مقصد پر لور لار شې او یوازې دیني پوهه له دې صفتونو پرته خوک مقصد ته نه رسوی.

د بقره سورة په پیل کې چې وايي: «ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ» [بقره ۱(۲۰)]، نه وايي «هدی للعلماء، للفقهاء»! که د هدایت معنا لارښونه واي، دا کتاب باید د هر هاغه چا لپاره چې هغه وپیژني او ولولي او

حافظ او مفسر- یې وي هدایت واي، خو وايي د متقينو لپاره هدایت دي. او تقوا هم د نفس د کنټرول اراده او د ژوندانه د لارليک په خطراتو کې د بربک او تمېدنې ورتیا ۵۵؛ د زړه د غوبستونو او هوی او هوس او اخلاقې رذالتونو خطر چې د حق د مسیر او لارليک، لارشوکي دي، د تقوا پر ضد عمل دي.

نو له «هدایت» خخه مقصد، لکه خنګه چې د قرآن په ژبارو کې ليدل کېږي، «لارښونه» [راهنمايي] نه ده، يعني ادرس، پته او نبانه ورکول نه دي، بلکې پر لار بول او رهبري کول دي، چې د «تبعيت» مفهوم او عملی پليونې [نه تش لفظي] پکې نغښې ۵۵. تر اسلام مخکې عربانو هاغه خوک د «هادي» په نامه پېژنده چې «د لاري د بلد» په عنوان د قافلي مخکې حرکت وکړي او کاروان له بنوره ناكو ځمکو او بې نسبو بېدياو او بیابانونو تېر کړي. پر دې ترتیب په دعا کې، د لاري په وهلو کې پر ذهنې آگاهې او مطلع کېدلو سربېره، د لاسنيوي او مرستې او رهبري او امامت غوبستنه کېږي.

د هدایت د مفهوم د پوهېدو لپاره د لغت اصل ته مراجعه کوو لکه خنګه چې مو وویل؛ له اسلام مخکې، «هادي» هغه چا ته ویل کېده چې، له هاغې پېژندنې سره چې د ستورو له موقعیت او جغرافیائی لورو خخه یې درلود، کاروان یې له سوحوونکو ساراو او بنوره ناكو دبنتو خخه مقصد ته رسماوه. په هغې زمانه کې د عربستان د سختې تودو خې له لامله، مسافرو د شپې د ستورو په رنا کې سفر کوه او کارپوه او هادي [«د لاري بلد»] ته یې اړتیا درلوده.

پیغمبران هم هاغه هادیان ول چې د معنویاتو د آسمان له لارو سره اشنا ول او خلک یې د نېمکرغۍ او نجات پر لور د ژوندانه له سرابونو خخه مقصد ته رهبري کول. خدای تعالی دې مور ته توفيق راکړي چې د هغه فرمانونو ته قسلیم اوسو، نه دا چې یوازې پوه شو. مور ټول لړو ډېر په یو لړ څیزونو پوهېرو، پوهه او زده کړه په یوازې توګه هدایت نه دي، تر ټولو مهم د حق په لارليک او مسیر کې مقصد ته رسیدل دي.

يو خوک کېدی شي بهترین قرآن پېژندونکي وي، خو لا تر اوسه هدایت شوي نه وي. وايي چې گوډ تيمور به ويل چې حافظ خو کوم هنر نه دی کړي! زما خو قرآن له چې خوا هم حفظ دي!!

له دي حال سره د جهان ستر خوند او په زړه پوري ننداره يې، د مخالفينو د ورمېږد وھلوا پر مهال د وينو داري ګنلي!! په لبکر کې يې تل له ئان سره ګرځنده محراب درلود چې شلو کسانو به هغه لېږدوه او هر بشار ته به چې په زور ننوت، لومړي به يې د بشار له علماو او پوهانو سره بحث او مباحثه کوله! خو هنر او نامتو والي يې د خلکو په عام قتل کې وو. آيا کولي شو دا راز حافظ هدایت موندي وګنو؟

په دې سوره کې د «ما» حای نشته، ټول يې «موږ» دی. زموږ سرليک يو تر بله اړیکه لري. ټول په اصطلاح په یوه کښتی کې سپاره يو. د حمد په سوره کې دعا کوو: «إِهْدِنَا»، موږ ته هدایت وکړه، نه یوازې ماته بلکې موږ ټولو ته. خدایه زموږ لاس ونیسه او موږ ته توفيق راکړه چې وکولی شو ستا له هدایت او لاس نیوي سره صراط المستقیم او سمې لارې ته راشو.

انسان د متضاد او مختلف طبیعت لرونکی دی او خپله لار باید له علوي او سفلی طبیعتونو له منځه انتخاب او غوره کړي. د نورو حیوانانو پر غاره د انتخاب مسئولیت نه دی اینسورو شوی بلکې آس، پسه، پیشو، سپی او هر یو له خپلو غریزو سره پنځول شوي دې چې دې غریزو د هغوي لار تاکلې، ده او له همدي لامله وينو چې هر یو له هغوي، د جهان په ټول تاریخ کې، خپل ئان ته د ځانګړي خلق او خوي څښتنان دی او هر یو، یو ډول کړنې او چلن لري؛ د شاتو مچۍ یا مېږيان د تاریخ په اوږدو کې د کور او ځالې په جوړولو کې او د غذا په تهیه کولو کې په یو خبر دی او د هغوي په کار کې کوم تغییر او تحول نه لیدل کېږي.

خو د انسان پر وړاندې سلګونه لاري اینسورو شوي چې کولي شي هره یوه له هغوي غوره او انتخاب کړي.

د واللیل په سورة کې فرمایي: «إِنَّ سَعْيَكُمْ لَشَّتَ» [لیل ٤:٩٢] چې په تحقیق ستاسو [کرنې او] هله چې بېلاپلې [خپري وري او ډول ډول] دی. ستاسو بنیادمانو کوبنښونه مختلف او متفرق دي. او البته دا مطلب د انسانانو کمال خرگندوي نه د هغوي ضعف.

له قرآن مجیده په خرگنده توګه برېښي چې: هغه لارليک چې له انسانه د خدای پر لور کنسل شوي او هغه، د انسان د کمال مشخصه او خرگنده لار ده؛ لنده دا چې په مقابل کې يې زرگونه لاري اپنیو شوي چې يوازې يوه له هغوي مستقيمه او سمه لار يعني همدا ستر وات دی چې د خدای پر لور ځۍ او نهايت يې خدای ته رسپړي. خو انسان د هري لاري په انتخاب کې مختار دی او که دا خدای پر لور لار غوره کپي سمه ده او که نه نوري ټولي لاري ناسمې او غلطې دی.

او دا د حضرت رسول اکرم د یو حدیث مفهوم خرگندوي چې يوه ورڅه اغهه حضرت په یو ځای کې ناست وو او یوه ډله خلک تري چاپېره ناست ول؛ پیغمبر(ص) پر ځمکه ډېرې کربنې وکارلې. يوه له هغو کربنو مستقيمه وه او نوري کربنې کږي وبدې او غير مستقييم وي. بيا يې وفرمايل: دا یوه لار، دا مستقيمه لار زما لار ده او باقي نوري هیڅ یوه زما لار نه ده.

ددې «راز» چې په قرآن کې ظلمت تل د جمعې په بنه راغلی او نور په مفردې بنه، هم همدا دی چې د ګمراهی او لاروکۍ لاري ډول، ډول او ډېرې دی خو د حق لار يوازې يوه ده. «اللَّهُ وَلِيُّ الَّذِينَ آمَنُوا يُخْرِجُهُمْ مِنَ الظُّلُمَاتِ إِلَى النُّورِ...» [بقره ٢٥٧: ٢٥٧] دلته د انبیاو هدایت ته اړتیا روښانه کېږي ځکه هغه مستقيمه لار چې بشر نهایي کمال ته رسوي، انسان نشي کولی له هدایت پرته هغه تشخيص کپي بلکې اړین دی الهي استازې هغوي هدایت کپي.

په دې سورة کې د لاري لپاره د «صراط» کلیمه راغلې نو اړینه ده چې پوه شو: صراط خه ته وايي؟؛ صراط لار ده، خو په قرآن کې نوري ډېرې کلیمي د لاري معنا لري لکه؛ طریق، جاده او سبیل، مذهب او مسلک او ...

له «صراط المستقيم» خخه مقصد لکه خنگه چې د قرآن حکیم له آیتونو
استنباط کېږي، د توحید لار، یعنې د «رب» پېژندنه او د هنې اتحشاري عبادت
دې. داسې عبادت چې ډېر کوچنۍ شرك او ناخالصي هم پکې شتون ولري.
د «عبادت» معنا هم لکه خه ډول چې ڙبارونکو په پښتو او فارسي کې ڙبارې
دې، پرسټش او نمانځنه نه ده. بلکې د تسلیم او غاړې اپسونوني خخه یو حالت
دې چې انسان خپل زړه او ځان بل ته رام کړي وي.

مود هره ورخ له اوولسو خلو زيات په خپلو پنځگونو نمونځونو کې له
خدایه غواړو چې مود صراط المستقیم ته هدایت کړي. آیا نباید پوه شو خه
دول یوه لار له هغه غواړو؟ که د صراط المستقیم په مفهوم پوه نشو، خه اغښې
زمود په ڙوند کې اچوي؟ باید له خدایه وغواړو چې د «منیت او حان غوبښتنې»
ناخالصی زموږ له زړه پاکې کړي او که د هغه په مسیر کې اوسو، هر یو کار

یوازی د هغه د رضا په مسیر او لارلیک کې سر ته ورسوو چې نېکمرغۍ، سعادت، رستگارۍ او غورېدا ته ورسېرو.

د داسې یو حالت ورتیا د پالونکي خبتن له ذات پرته بل هیڅوک [حتا اولوالعزم پیغمبران هم] نه لري او قرآن په دريوو ځایونو کې، د حضرت عيسى بن مریم له ژبې، چې پلیونانو یې د هاغه حضرت او د هغه د آغلې مور «مریم مقدس» په ستاینه کې ګلو او زیاتی وکړ او په تثلیث او درېگونیتوب کې، د هغوي دواړو په نسبت او په نتیجه کې یې احبار او رهبان او د کلیسا اربابانو ته «تعبد» وکړ، لاندینې جمله یې تر تینګار لاندې نېوی او «صراط المستقیم» یې پکې څرګند کړي دی. **إِنَّ اللَّهَ رَبِّيْ وَرَبُّكُمْ فَاعْبُدُوهُ هَذَا صِرَاطٌ مُّسْتَقِيمٌ...** «په تحقیق الله زما رب او ستاسو رب دی نو هغه ته [نه ما ته او نه نورو ته] عبادت وکړئ. همدا سمه لار د ۵۰...[آل عمران ۵۱(۳:۵۱)] - [مریم ۳۶(۴۳:۶۴)] - [زخرف ۶۴(۱۹:۳۶)].

د خدای ژمنه له بنی آدم سره همدا «توحیدي عبادت» او د شیطان په نسبت له تعبده ځان ساتنه، او هغه د تحریکونو او وسوسو په وړاندې له لاابالی گړی او بې پرواړی او د نفس هوی ته له تن ورکولو او تسلیمېدو څخه ځان ساتنه د ۵۰. د قیامت په ورڅ کې له موږ پوښته کوي چې: ای د آدم زامنو، مګر له تاسو سره مې ژمنه او عهد نه وو تېلې چې شیطان ته رام او تسلیم مه اوسي، بلکې یوازی زما عبادت وکړئ [زړه مو باید د حق منلو ته هموار اوسي]
أَلَمْ أَعْهَدْ إِلَيْكُمْ يَا بَنِي آدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌ مُّبِينٌ. وَأَنِ اعْبُدُونِي هَذَا صِرَاطٌ مُّسْتَقِيمٌ. [یس ۶۰(۳۶:۶۰) او ۶۱] «ای د آدم زامنو، مګر ما له تاسو سره عهد نه وو کړی چې د شیطان عبادت مکوئ، چې ستاسو بسکاره دېسمن دی او دا چې یوازی زما عبادت وکړئ (چې) همدا سمه لار د ۵۰؟»
[دانعام سوره ۱۵۲ او ۱۵۳ آیتونه هم د خدای له عهد او صراط المستقیم تر منځ اړیکه څرګندوي]. لکه خنګه چې وینې، په پورتني آیه کې یې هم د

«هَذَا صِرَاطٌ مُسْتَقِيمٌ» جملې له ذکر سره په بنکاره او په ډاګه یې سمه او مستقیمه لار چې همدا «د خدای خالصانه عبادت» دی، بیان کړي ۵۵.

د حجر په ۴۱ آية کې هم خدای تعالی د ابلیس په حواب کې صراط المستقیم همدا «اخلاص په عبادت کې» نومولی دی:

«إِلَّا عِبَادَكَ مِنْهُمُ الْمُخْلَصِينَ. قَالَ هَذَا صِرَاطٌ عَلَيَّ مُسْتَقِيمٌ. إِنَّ عِبَادِي لَيْسَ لَكَ عَلَيْهِمْ سُلْطَانٌ...» [حجر ۴۰(۱۵:۴۰)، ۴۱ او ۴۲] [همدا راز د اعراف ۱۶ آية].

قرآن د داسې یو عبادت اسوه او بېلگه د حضرت ابراهیم په کېنو کې، چې «ملة ابراهیم» نومول شوی، خرگند کړي او هغه یې تېکاو «دین» نومولی دی:
 «قُلْ إِنِّي هَدَانِي رَبِّي إِلَى صِرَاطٍ مُسْتَقِيمٍ دِينًا قِيمًا مِلَّةً إِبْرَاهِيمَ حَنِيفًا وَمَا كَانَ مِنَ الْمُشْرِكِينَ» [انعام ۱۶۱(۶:۱۶۱)] «ووایه [ای پیغمبره] په تحقیق زه مې پالونکي څښتن سمې لاري ته هدایت کړي یم، تېکاو دین چې د ابراهیم حنیف طریقه ۵۵، چې هغه هیڅکله له مشرکینو نه وو».

کوم انسان چې په خپله اراده او اختيار وغواړي پر صراط المستقیم لار شي او دا د کمال صراط بشپړ کړي او په دې لار کې مخکې لار شي بايد له محیط او چاپیریال سره منطبق او جذب او له هغه سره منطبق نشي او پرله پسې خپل فکري او روحي چاپیریال ته تغیر ورکړي او مستقیم خط ته حان برابر کړي او له انحراف او کړپدنې فکر وکړي، چون پرله پسې له ګمراهی او غفلت سره مخامنځ دی، دا دعا او غوبښته بايد تل ولري، چې پخپله د هستي او کمال د مبدأ په ځانګړي او مخصوص مشیت او عنایت کې شامل شي.

د نور سوره ۴۵ او ۴۶ آیتونه، له خو لنډو او جامعو جملو سره د حیات دورانونه او پېرونه چې میلیونونه کلونه پرې تېر شوي له نظره تېروي چې د انسان ظهور او عقل او هدایت صراط المستقیم ته رسوي:

«وَاللَّهُ خَلَقَ كُلَّ دَابَّةٍ مِنْ مَاءٍ فَمِنْهُمْ مَنْ يَمْشِي عَلَى بَطْنِهِ وَمِنْهُمْ مَنْ يَمْشِي عَلَى رِجْلَيْنِ وَمِنْهُمْ مَنْ يَمْشِي عَلَى أَرْبَعٍ يَخْلُقُ اللَّهُ مَا يَشَاءُ إِنَّ اللَّهَ عَلَى كُلِّ شَيْءٍ قَدِيرٌ. لَقَدْ أَنْزَلْنَا آيَاتٍ مُبَيِّنَاتٍ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ».

[نور(۴۵) او (۴۶)] او الله هر یو خوئنده [= هر یو ژوندی موجود] له او بو و پنځو، ځینې له هغو پر ګډه پر لار حې [=ښوئېري]، ځینې یې پر د وو پښو پر لار حې او ځینې پر څلورو[پښو پر لار حې]. الله هر هغه څه چې وغواړي [د خپلو نظامونو پر بنست] پیدا کوي. الله پر ټولو څیزونو قادر [=اندازه اپښونکي] دی. په رښتیا مونږ خرگند آیتونه نازل کړل او الله هر هغه خوک چې وغواړي [=وړ یې وګني] سمې لارې [صراط المستقیم] ته هدایت کوي.

۲ - صَرَاطُ الَّذِينَ أَنْعَمْتَ عَلَيْهِمْ
۳ - غَيْرُ الْمَغْضُوبِ عَلَيْهِمْ وَلَا الضَّالِّينَ ﴿٧﴾

[لویه] لار [=وات] د هغه کسانو چې هغوي ته دې نعمت ورکړي، نه د مغضوب شویو [=ستا تر غصب لاندې شوو] لار او نه د لار ورکو.

د «اهدنا الصراط المستقیم» دعا، ذهنی او تجريدی جنبه لري، کوم توضیحات چې د «خدایي ژمنې» په اړه په قرآن کې راغلي، بیا هم له عقل او اند سره سروکار لري او د کم حوصله خلکو فهم ورته نه رسېږي. ددي لپاره چې حجت تمام شي او عيني مصدق او عملی نمونه یې وښوول شي، مور ته بسوونه کوي د هاغو کسانو لار چې له نعمته برخمن شوي دي ولټوو «صِرَاطَ الَّذِينَ أَنْعَمْتَ عَلَيْهِمْ». یعنې که د علم اهل نه یو د معلمینو او بسوونکو کړنو ته پاملنې وکړو. دا ذکر یې زموږ په خوله کې ایښی چې هره ورخ [بر تر لوه اوولس څلې په ورځینيو نمونځونو کې] د هاغې لارې د وھلو هيله وکړو چې نعمت ورکړل شوو کسانو وهلي ۵۵.

یعنې کېدی شي پوه نشو چې سمه لار [«صراط المستقیم»] خه څیز دی. هغه موږ پوه کوي چې «صراط المستقیم»، د هاغو کسانو لار د چې هغوي ته یې نعمت ورکړي دی، زموږ ټول وجود د خدای تعالی نعمت دی [اللهم ما بنا من نعمة فمنك]، منظور یې کوم کسان او کوم نعمت دی؟ د قرآن په دوو نورو آیتونو کې یې، هاغه کسان معرفی کړي دی چې خدای تعالی ورته خاص او ځانګړي نعمت ورکړي دی:

يو هم د مریم سورة دی چې د لسو تنو پیغمبرانو د ایمان او اخلاص د پورونو له یادونې وروسته، هغوي «هاغه کسان چې خدای تعالی هغوي ته نعمت ورکړۍ» معرفی کوي:

۱ - مریم ۵۸ آیة: «أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَّةِ آدَمَ وَمِمَّنْ حَمَلْنَا مَعَ نُوحٍ وَمِنْ ذُرِّيَّةِ إِبْرَاهِيمَ وَإِسْرَائِيلَ وَمِمَّنْ هَدَيْنَا وَاجْتَبَيْنَا...» [مریم(۵۸:۱۹)] هغوي هغه کسان دي چې خدای هغوي ته یې نعمت ورکړۍ دی: د آدم له زوزاته پیغمبران، له هاغو کسانو چې د نوح په کښتی مو سپاره کړل، د ابراهیم او یعقوب او د ټولو هاغو کسانو له زوزاته چې هدایت مو کړل او هغوي مو غوره کړل

بل يو د نساء سورة دی چې پر پیغمبرانو سربېره، صدیقین [د انبیائو ربستیني تصدیق کوونکي او پليونان]، شهداء [د حق د لاري گواهان او د مكتب عملی بېلګې او نمونې] او صالحین [د فساد پر ضد د ټولنې اصلاح کوونکي او د امت نېکچاري] یې ورسه مل کړي دي:

۲ - نساء ۶۹ آیة: «وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِيقِينَ وَالشَّهَدَاءِ وَالصَّالِحِينَ وَحَسْنَ أُولَئِكَ رَفِيقًا» [نساء(۶۹:۴)] - «هر خوک چې له خدای او رسوله اطاعت وکړي، نو دا راز کسان به له هاغه چا سره وي چې خدای هغوي ته نعمت ورکړۍ، له پیغمبرانو، صدیقینو، شهداء او صالحینو. او خه بنه رفیقان [او ملګري] دي دوى!» نو خدای تعالی دوى ته نعمت ورکړۍ دي: «مِنَ النَّبِيِّينَ»، له پیغمبرانو، «وَالصَّدِيقِينَ» د پیغمبرانو تصدیق کوونکي. لکه: د موسى^(ع) یاران، د عیسی^(ع) حواریون، د اسلام د پیغمبر حضرت محمد^(ص) اصحاب او د هغوي تابعین له وروستیو نسلونو خخه «وَالشَّهَدَاءِ» [د لید او ننداري وړ اسوه، الګو او مثالونه] هغه کسان چې د حق په لار کې د حنان او مال له فدا کولو سره د نورو لپاره موډل او مثال شوي دي. «وَالصَّالِحِينَ» اصلاحگران، د فساد د مختلفو ډولونو په وړاندي مبارزین، «وَحَسْنَ أُولَئِكَ رَفِيقًا» هغوي خه بنه دوستان او ملګري دي!!

کله چې په نمانځه کې وايو؛ موږ د هغۇ کسانو لارې ته هدایت کړه چې هغوي ته دي نعمت ورکړي دي، داسي شخصيتونه په نظر کې راورو.
ربستيا د خدای له نعمته برخمن کوم کسان دي؟ ... او ددوی لار کومه ۵۵؟
که خه هم چې د پالونکي خبتن نعمتونه راز راز او بېشمېره دي او
برخمن يې قول بندګان دي، خو قرآن په خاصه او خانګړې توګه، غوره شوي
بندګان د پالونکي خبتن د نعمتونو وړ معرفي کړي دي چې د «صِرَاطَ الَّذِينَ
أَنْعَمْتَ عَلَيْهِمْ» د پېژندني لپاره بشه لارښود دي.

نو حققتاً په خپلو نمونځونو کې هغه مهال چې د «صِرَاطَ الَّذِينَ أَنْعَمْتَ
عَلَيْهِمْ» ذکر تکراروو، د انبیائو لپي، له خاتم پیغمبر (ص) او عیسی (ع) او موسی (ع)
او ... تر نوح او آدم (علیهم السلام) را یاد کړو او د هغوي تصدیق کوونکي او
ربستيني پليونان، د اسلام د رسول اکرم له اصحابو [مهاجرين او انصار، د صُفِي
اصحاب، د بدر اصحاب] د عیسی بن مریم تر حواريینو او د موسی سره د ملګرو
مؤمنينو او د نورو پیغمبران تر اصحابو د خپل ذهن په ډګر کې په ليکه کړو او
شهیدان، يعني د حق شاهدان او د انبیاؤ د مكتب عملی بېلګې او مثالونه، له
پیغمبر وروسته د هغه له ربستينو اصحابو او وروستيو پليونانو، تابعينو او امامانو،
د عیسی (ع) تصدیق کوونکي دولس حواريون، او دولس نقیبان چې خدای
تعالی پر بني اسرائيلو وګومارل. د مائدہ سوره (۱۲) آیت ته اشاره ده «وَلَقَدْ أَخَذَ
اللَّهُ مِيثَاقَ بَنِي إِسْرَائِيلَ وَبَعَثْنَا مِنْهُمْ أَنْبَيْ...» [گواکې له «نقیب» خخه
مقصد هماګه د بني اسرائيلو د دولس گونو ټبرونه وي. نقیب هغه چا ته وايي
چې د خلکو له ستونزو او د هغوي له روزگار او احواله آگاه دي او د هغوي
پالنه او سروالي پر غاره لري. ګواګې د هغوي پر اسراو يې ژوره کنده وهلي
يا يې ورته سمخی وهلي او پر احوال يې پوه شوي دي.

ددې لپاره چې د پالونکي خبتن لاس او د نورو انبیائو ربستيني پليونان
مشاهده کړو، او په پاي کې صالحین يعني د صالح عمل وګړي او د ټولنیزو
مغاسدو پر وراندي مبارزین او د مختلفو امتونو مصلحین، له غزالی او سید

جمال او عبدو او اقبال او مودودي او ... شريعي او طالقاني او د اسلامي
امت له نورو احیاگرانو نیولي تر د نورو سيمو د بیدارگرانو او د خدای واقعی
بندګان د خپلې سينې په صفحه کې په ليکه کړو، له خپله نمونځه خه برخه
او ونډه وړو؟.... د هاغو کسانو پر لاره چې هغوي ته نعمت ورکړل شوي دي،
له داسي خرګندتیا او صراحت او تینګار وروسته، د مقابل لوري، يعني د
خدای له خالص عبادت او صراط المستقیم ته د هدایت له نعمته محرومین
هم را په زړه کوو او د هاغو کسانو له لاري چې د هغه په درشل کې غضب
کړل شوي او له سمې لاري، لار ورکې شوي دي لپري والي وکړو. لومړني
چې ايجابي جنبه لري د «ولایت» له مقولې او دويمى يې چې سلبي جنبه
لري د «برائت» له مقولې دی. په دې ترتیب په همدي لنډیز کې د «تولی او
تبري» دوه اړخونه په لنډ او کوتلي توګه زده کوو، چې کوم کسان دوست
وګنو او مينه ورسه وکړو او له کومو کسانو لپري والي وکړو.

له کومو کسانو سره چې باید مينه ولرو او د هغوي له لاري تبعیت او
پليوني وکړو، وهو پېژندل، دادی اوس د هاغو کسانو نوبت دي چې باید د
هغوي بدې کړني د خپل حان د عبرت لپاره هنداره کړو او د هغوي په لار کې
له پل اينسودو او تللو خخه حان وساتو. «...غَيْرُ الْمَغْضُوبِ عَلَيْهِمْ وَلَا الضَّالِّينَ».
دا ډله يې په دوو خانګو ويشهلي ۱:۵۵ - مغضوب عليهم، ۲ - ضالین.

تفسرين وايي: «مَغْضُوبٌ عَلَيْهِمْ» پر یهودو اطلاق کېږي. چون په قرآن
کې ۱۰ خلې تکرار شوي دي چې بنی اسرائیل د نافرمانیو او دنیاپالنو له لامله
د خدای په غضب اخته شوي دي. او «ضالین» هاغه مسيحيان ګنې چې له
شرک سره په تثلیث کې بېلاري لاړل. له دې تاریخي بېلګو سره بېا هم دا
صاديق پر موږ له تعمیم کېدلو مانع نه دي، او کېدی شي پر موږ هم اطلاق
شي، حکه په قرآن کې د تېرو امتونو ذکر زموږ لپاره د انذار او خبرتیا لپاره دي
او موږ ته دا را په گوته کوي که موږ هم د هغوي په خبر د کړنو او عملونو
مرتكب شولو، زموږ سرليک هم د هغوي په خبر کېدی شي. په قرآن کې نوري

گناه ګانې لکه: شرک، ضلالت، نفاق، کفر او ... هم د مغضوب واقع کېدلو له موردونو ګنل شوي دي. لکه د «فتح» په سوره کې الله تعالى فرمایي:

«وَيَعِذْ بَ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ الظَّانِينَ بِاللَّهِ ظَنَّ السَّوْءِ عَلَيْهِمْ دَائِرَةُ السَّوْءِ وَغَضِبَ اللَّهُ عَلَيْهِمْ وَلَعَنَهُمْ وَأَعَدَ لَهُمْ جَهَنَّمَ ...» [فتح ۶: ۴۸]

«خدای تعالی منافقان او منافقاني او مشرکین او مشرکانی او هغوي چې د الله په اړه بد ګومان کوي تر خپل غضب لاندې نیسي، او پر هغوي لعنت کوي او له خپله رحمته یې لپري کوي، او جهنم یې د هغوي لپاره چمتو کړي دي...»

نو که خه هم په روایتونو کې او تاریخي بنې کې لومړنی دسته پر یهودو تطبيق شوې او دوهمه دسته پر نصاری تطبيق شوې ۵۵، خو داسې برپنۍ دا انطباق بسايې د واضح او خرگندو مصادیقو او د عمومي قاعدي د بنوولو لپاره ځانګړي او خاصه نمونه او بېلګه وي. البتہ بي شمېره آیتونه د یهود قوم پر مغضوب واقع کېدلو، د هغوي د غرور او دنيا پالني او ځان ويني له لامله، دلالت کوي: لکه:

[بقره ۶۱(۲:۶۱)] «... وَصُرِبَتْ عَلَيْهِمُ الدَّلَةُ وَالْمَسْكَنَةُ وَبَاءُوا بِغَضَبٍ مِّنَ اللَّهِ ...»

[بقره ۹۰(۲:۹۰)] «... فَبَاءُوا بِغَضَبٍ عَلَى غَضَبٍ ...»

[آل عمران ۱۱۲(۳:۱۱۲)] «... وَبَاءُوا بِغَضَبٍ مِّنَ اللَّهِ وَصُرِبَتْ عَلَيْهِمُ الْمَسْكَنَةُ ...»

[مائده ۶۰(۵:۶۰)] «... مَنْ لَعَنَهُ اللَّهُ وَغَضِبَ عَلَيْهِ وَجَعَلَ مِنْهُمُ الْقِرَدَةَ وَالْخَنَازِيرَ وَعَبَدَ الطَّاغُوتَ ...»

[مجادله ۱۴(۵۸:۱۴)] «... أَلَمْ تَرِ إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ ...»

خو په نورو ایتونو کې ډیری له ګناه ګانو یې، لکه: د مؤمن په عمد قتل، له جنګه تېښته، د زړه له تله د کفر لور ته لپواليما، شرک، په روزیو کې طغيان او سرکښي او داسې نور ... یې د الهي غضب د ګومارني لامل ګنلی دي.

سورتونه او آیتونه: [نساء ۹۳(۴:۹۳)، [انفال ۱۶(۸:۱۶)، [انفال ۱۰۶(۸:۱۰۶)،

[طه ۸۶(۲۰:۸۶)، [اعراف ۷۱(۲۰:۷۱)، [طه ۸۱(۲۰:۸۱).

خو د «ضلالت» په اړه مسئله عامتره ده او نشي کېدی «ضالین» منحصراً یوازې هاغه مسيحيان و پېژندل شي چې د تثلیث په شرک کې له توحیده لپري شول د قرآن په فرهنگ کې هر ډول خطاء، که خه هم وړه وي، لارورکي ګنل کېږي. که خه هم له یو ستر او عظيم الشأن پیغمبر لکه موسى^(ع) د رسالت له پړاوه مخکې سر و هلې وي، چې پخپله له شجاعت سره په صريحه لهجه اعتراض کوي چې د قبطي د قتل پر مهال له «ضالین» او لارورکو وو **«قَالَ فَعَلْتُهَا إِذَا وَأَنَا مِنَ الظَّالِّينَ»** [شعراء: ۲۰- ۲۶]. دا مطلب خرگندوي چې ګمراهي او لارورکي یو نسبی چار دی او ټول له «صراط المستقيم» خخه په ځښو موردونو کې منحرف او کاړه شوي یو او کړپرو. حتا د حضرت رسول اکرم^(ص) په اړه چې د خدای تعالي د مخلوق بهترین او «رحمة للعالمين» دی او خدای تعالي د عظيم اخلاق په صفت ستايلي دی **«وَإِنَّكَ لَعَلَىٰ خُلُقٍ عَظِيمٍ»** [قلم: ۴- ۶۸]. له رسالت خخه په مخکې پړاو کې له ورپسې پړاو په نسبت لارورکي او ګمراهي ګنل کېږي. [البته نسبی، د خدای په نسبت] که خه هم دا تعبيز زموږ په زړه بنه نه لګپوري، خو قرآن دا حقیقت په صراحة بیانوي: **«أَلْمَ يَحْدُكَ يَتِيمًا فَآوِيٌّ وَوَجَدَكَ ضَالًاً فَهَدَىٌ»** [ضحى: ۶- ۹۳] او **[ضحى: ۷- ۶]**. آيا ته یې یتیم و نه موندي او پناه یې درکړه، او ته یې لارورکي و نه موندي او هدایت یې درته وکړ.

مود که په خپلو نمونځونو کې د «مغضوب عليهم» او «ضالین» د ذکر پر مهال یوازې بنې اسرائیل په نظر کې ولرو او خپل خان، چې د پیغام اصلي مخاطبين یو، هېر کړو لکه د هغوي په خپل غرور په غفلت کې اخته کړپرو. سره ددې چې هغوي ددې حقیقت جوت او مشخص تاریخي مصادقونه دی، خو د قرآن په خرگندونه: «هغوي هاغه خلک ول چې د روزگار صحنه یې ترک کړه. د هغوي کړني د هغوي په خپل حساب کې او ستاسو عملونه ستاسو په خپل حساب کې دی او تاسو د هغوي د کارونو مسئول نه یاست!».

«تِلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَا كَسَبْتُمْ وَلَا تُسْأَلُونَ عَمَّا كَانُوا

يَعْمَلُونَ». [بقره: ۱۳۴- ۲].

دا سمه د چې باید تاریخي عبرت واخلو، خو دا انګېرنه او تصور باید ونکرو چې د تپرو په قصو کې تم او متوقف شو او د قصې موخه چې د هغې په لغوی مفهوم کې، د پېژندنې او شناخت لپاره د تیرو او تللو د پل د ئای خار او پليونی او د هغوي په اثارو او نبو کې حرکت دی، هېر نکړو.

نو له «مَغْضُوبٍ عَلَيْهِمْ» او «ضَالِّينَ» خخه مقصد هر هغه خوک دی چې د خدای تعاليٰ تر خشم لاندې وي او یا لار ورکي وي، دا که کفار وي او که مشرکین او که فاسقان وي او که ستمگران، دا که کافر وي او که هاغه مسلمان چې د اسلام په نوم یې فناعت کړي او په واقعیت کې له اسلامه بې خبر دی، حکه نمونځ ګزار باید له دې غوبتنې سره سه سه باید لساناً، عملاً او فکراً د انبیاو لار غوره کړي نه د نورو لار او بله دا چې په دې سورة کې الهي اوصاف او د بندګي دندې په خلاصه، کوتله او لنډه توګه بيان شوي دي او نور سورتونه د همدي اجمال شرح او تفصيل دي.

د قرآن آيتونو ته خرخنده ليد خرګندوي چې د «ضلالت» او لارورکي تر ټولو ستر ډگرونه او زمېنې په شرك او کفر او له شیطانه په پليونی او له خدای او رسوله په سرغروننه او نافرمانی کې دي. په کوم نسبت چې له دې انحرافونو او بېلاريو مو واتېن نېولۍ او توحید او له رسوله تبعیت او پليونی ته نزدې شوي او سو د «ضلالت» له بریده مو د هدایت برید ته حرکت کړي دي. لکه:

«... وَمَنْ يُشْرِكُ بِاللَّهِ فَقَدْ ضَلَّ ضَلَالًا بَعِيدًا» [نساء ۱۱۶: ۴]

«.. وَمَنْ يَكْفُرُ بِاللَّهِ وَمَلَائِكَتِهِ وَكُتُبِهِ وَرَسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا» [نساء ۱۳۶: ۴]

«... وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا» [احزاب ۳۶: ۳۳]

«... وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا» [نساء ۶۰: ۴]

لنډه دا چې؛ موږ وايو خدایه زه د هاغو کسانو لار چې ستا له نعمتوونو برخمن شوي دي غواړم، هماګه د تاریخ ممتاز انسانان، له پیغمبرانو او له حق

اولیائو تر الگو ګانو او د انساني ټولنو برتر شخصیتونه. نه د هاغو کسانو لار چې خلاف او خطاګانې یې کړي او ستا خشم او غصب یې پارولي او بېلاري. ته کښل شوي دي. ددې سورة په پای کې بهترینه دعا او غوبښنه، د هغه بېا حلې قرأت له ډېر تدبیر او پاملنې سره دی. خدای تعالی دې زموږ شخصی او ټولنيز حال د حمد سورة په حال او هوا کې بدل او متتحول کړي.

ټول قرآنکریم د الله تعالی خبره زمونږ سره ده، خو دا سورة زمونږ خبره له الله تعالی سره ده! بنایی همدغه لامل وي چې د حمد سورة هم د قرآنکریم برخه او هم له هغه خڅه بیل دی. په نورو سورتونو کې الله تعالی له امتونو او انبیاو، راتلونکې او آخرت او له نېکو او بدوملونو خبره کوي، خو په دې سورة کې را زده کوي چې مونږ ځنګه له هغه سره خبرې وکړو.

په واقعیت کې دا سورة زموږ ستړگې دریو اړخونو: د خدای الوهیت، ربوبیت او رحمانیت ته غړوی. په خپل راتلونکې نظر اچوو، په دې حقیقت پوهېږو چې زموږ دنیا او آخرت د هغه په لاس کې دی. د خپل خدای سره ژمنه کوو چې یوازې د هغه په نسبت رام او تسلیم او سو او یوازې له هغه مرسته او ملتیا وغواړو، یوازې یوه غوبښنه او حاجت لرو؛ ته زما رهبر او سه او ما ته ستا له خپله ځانه د پليونی همت او توفیق راکړه. دعا کوو خدایه مور ته توفیق راکړي چې ستا خالصانه عبادت وکړو، او یوازې له تا استعانت وکړو، مور د پیغمبرانو او د هغوي د سپېڅلو پليونانو او شهدائو او صالحینو لار ته هدایت کړي له بېلاري، لارورکيو، او له هغه خه چې د هغه د غصب لامل کېږي لېږي شو. آمين يا رب العالمين. صدق الله العلي العظيم.

یادونه: ددې تشریح د لیکلوا پر مهال لاندینیو سرچینو ته هم مراجعيه شوي ۵۵:

- ۱ - نظم قرآن - د عبدالعلي بازرگان لېکنه
- ۲ - آشنایی با قرآن - د مرتضی مطہري لېکنه
- ۳ - فی ظلال القرآن - د سید قطب لېکنه
- ۴ - تفہیم القرآن - د مولانا سید ابوالاعلی مودودی لېکنه

- ۵- تدبیر قرآن - د مولانا امین احسن اصلاحی لیکنه
- ۶- قرآن حکیم [ترجمه و توضیحات فارسی] - عبدالعلی بازرگان
- ۷- المیزان فی تفسیر القرآن - د سید محمدحسین طباطبائی لیکنه
- ۸- کابلی تفسیر [قرآن کریم ترجمه او تفسیر - مولانا محمود الحسن دیوبندی او علامہ شبیر احمد عثمانی] [پښتو کوونکی : د عالمانو یوه ډله]
- ۹- پرتوی از قرآن - د سید محمود طالقانی لیکنه
- ۱۰- تفسیر نمونه - د آیت الله مکارم شیرازی او د ورسه علماء د پلاوی لیکنه
- ۱۱- تفسیر نور - د مصطفی خرمدل لیکنه
- ۱۲- تابشی از قرآن - د سید ابوالفضل ابن الرضا بر قعی قمی لیکنه
- ۱۳- تفسیر باران - د دوکتور مهدی خدامیان آرانی لیکنه
- ۱۴- ترجمه تفسیر طبری - د حبیب یغمائی په اهتمام او تصحیح
- ۱۵- تفسیر ابن کثیر - [حافظ عماد الدین ابوالفضل اسماعیل بن عمر ابن کثیر الدمشقی] اردو ته ڙباره : مولا محمد جوناگپه
- ۱۶- معارف القرآن - د مولانا مفتی محمد شفیع لیکنه
- ۱۷- تفسیر مصباحین (اردو) ترجمه و شرح تفسیر جلالین - لیکونکی : جلال الدین محلی او جلال الدین سیوطی - اردو ته ڙباره او شرح: محمد لیاقت علی رضوی
- ۱۸- تفسیر کمالین د جلالین تفسیر اردو شرح د : مولانا محمد نعیم دیوبندی
- ۱۹- د قرآن عظیم الشان پښتو ڙباره - مولوی قیام الدین کشاف
- ۲۰- عزیزالتفاسیر - د قرآن کریم پښتو ترجمه او تفسیر - مولوی سلطان عزیز (عزیز)
- ۲۱- صفوۃ التفاسیر - د محمد علی الصابوی لیکنه - ڙبارونکی: مولوی شمس اللہ کمال زادہ
- ۲۲- د قرآن پلوشی - د گلب الدین حکمتیار لیکنه
- ۲۳- تفسیر دیوبندی - د مولوی عبدالحنان لیکنه
- ۲۴- حکمة القرآن - د مولوی امین الله پېښاوری لیکنه
- ۲۵- تفسیر ایوبی حنفی - د مولانا محمد عبیدالله ایوبی لیکنه
- ۲۶- تفسیر احسن الكلام - د مولوی عبدالسلام رستمی لیکنه
- ۲۷- قرآن کریم په پښتو - د اجرالدین اقبال ڙباره
- ۲۸- شرحی بر سوره های قرآن - عبدالعلی بازرگان - د عبدالعلی بازرگان وېب پانه [bazargan.com]
- ۲۹- تفسیر روح القرآن - مؤلف داکتر مولانا محمد اسلم صدیقی.
- ۳۰- د قرآن تکی په تکی او رواني ترجمه - مولوی جانباز سرفراز.
- ۳۱- روح المعانی فی تفسیر القرآن العظیم والسبع المثانی - العلامہ ابی الفضل شہاب الدین محمود الالوی البغدادی.

-
- ٣٢ - تفسیر جواهر القرآن - مولانا حسین علی.
- ٣٣ - تفسیر روح البیان - شیخ اسماعیل حقی البروسوی.
- ٣٤ - «کنزالایمان او تفسیر نورالعرفان» ترجمه احمد رضاخان بربلوي، تفسیر احمد یارخان نعیمی.
- ٣٥ - کشف الاسرار و عُدة الابرار - [د قرآنکریم ادبی او عرفانی تفسیر] خواجه عبدالله انصاری.
- ٣٦ - د قرآن رنا [د قرآن پښتو معنا او لنډ تفسیر] مولوی محمد ظاہر اسدالله مکی.
- ٣٧ - تفسیر الفخرالرازی المشهور بالتفسیرالکبیر و مفاتیح الغیب، امام محمد الرازی فخرالدین.
- ٣٨ - التفسیرالمبین - دوکتور عبد الرحمن بن حسن النّفیسه.
- ٣٩ - تفسیر قرطبي - محمد بن احمد بن ابوبکر قرطبي، ترجمه اردو: پیر محمد کرم شاه.
- ٤٠ - المفصل في تفسير القرآن الكريم - المشهور بتفسيرالجاللين - للإمام جلال الدين المحلي والآمام جلال الدين السيوطي.
- ٤١ - «سیر تحول قرآن» - مهندس مهدی بازرگان.
-

Get more e-books from www.ketabton.com
Ketabton.com: The Digital Library